

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാഭവദി

ആഗസ്റ്റ് 2012

# സത്യജ്ഞാപനം

മാസിക



**ഭ്രഷ്ടാർക്കും  
-പുരോഹിതരെ  
വിചാരണ ചെയ്താൽ...**

മെത്രാന്മാരെ അപഹാസ്യരാക്കുന്ന  
കെ.സി.ബി.സി തീരുമാനങ്ങൾ

മെത്രാന്മാരുടെ  
നാസി സല്യൂട്ട്

യഥാർത്ഥ യേശുവും,  
സഭാസൃഷ്ടിയായ യേശുക്രിസ്തുവും

ദൈവം ആത്മാവാണ്  
അറിവാണ്, ആനന്ദമാണ്

പ്രൊഫ. ത്രേസ്യാമ്മയും,  
ജോമോനും പിന്നെ ?

# സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം -KCRM- ഒരുക്കുന്ന സ്വതന്ത്ര ചർച്ചാവേദി  
(For Private Circulation Only)

ആഗസ്റ്റ് 2012

പുസ്തകം 1

ലക്കം 5

എഡിറ്റർ

ജോർജ്ജ് മുലച്ചാലിൽ  
വള്ളിച്ചിറ പി.ഒ. കോട്ടയം-686574  
ഫോൺ: 9497088904  
e- mail: geomool@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686575

ഫോൺ: 9495188610 E-mail: mtharakunnel@gmail.com

## ഈ ലക്കത്തിൽ

അൽമായശബ്ദം ബ്ലോഗ്: [www.almayasabdam.blogspot.com](http://www.almayasabdam.blogspot.com)

മെത്രാന്മാരെ അപഹാസ്യരാക്കുന്ന  
കെ.സി. ബി.സി തീരുമാനങ്ങൾ

എഡിറ്റർ

നിയമാവർത്തനത്തിലെ ദശാംശവും  
കെ.സി. ബി.സി- യും

ജോണച്ചൻ

ദശാംശം - പുരോഹിതരെ വിചാരണ ചെയ്താൽ  
'വിശ്വാസികളേ, ഒരൊറ്റ ചില്ലിക്കാശുപോലും  
നേർച്ചയായോ സംഭാവനയായോ കൊടുക്കരുത്'

ലോനപ്പൻ നമ്പ്യാടൻ

Church Act

ജോസഫ് പുലിക്കുന്നേൽ

വിൽക്കാനുണ്ട് അനുഗ്രഹങ്ങൾ

മെത്രന്മാരുടെ നാസി സല്യുട്ടും

വേദപാഠാധ്യാപകരുടെ വിശ്വാസപ്രഖ്യാപനവും

ചാക്കോ കളരിക്കൽ

ദൈവം ആത്മാവാണ്, അറിവാണ്, ആനന്ദമാണ്  
സാമുവൽ കുടൽ

യഥാർത്ഥ യേശുവും

സഭാസ്വഷ്ടിയായ യേശുക്രിസ്തുവും

മരിയാ തോമസ്

പ്രൊഫ. ത്രേസ്യാമ്മയും ജോമോനും പിന്നെ?

അലക്സ് കണിയാമ്പനിൽ

ക്രിസ്ത്യാനികൾക്കായി ഹിന്ദുരാജാവും

മുസ്ലീം രാജാവും പണിത പള്ളികൾ

എസ്.എൽ.പെരേര

സാരാംശം

ജോസഫ് മറ്റപ്പള്ളി

24

മഞ്ചട്ടി (കവിത)

റവ.ഡോ.ജെയിംസ് ഗുരുദാസ് സി.എം.ഐ.

25

സംഗ്രഹം

സകുറിയാസ് നെടുങ്കനാൽ

26

ചർച്ച് ആക്ട് - ഒരുകാലത്തും നടപ്പാക്കില്ല

ഫാ.ഡാർലി എടപ്പങ്ങാട്ടിൽ

27

അന്തഃചരിത്രങ്ങളിൽ നശിക്കുന്ന

സീറോ - മലബാർ സഭ

ഫാ.ഡേവിഡ് കാച്ചപ്പിള്ളി

29

വിശുദ്ധ മറിയക്കുട്ടി

ഇപ്പൻ

30

അമേരിക്കയിൽ മതസ്വാതന്ത്ര്യം

അപടകത്തിലെന്ന് ബിഷപ്പ് അങ്ങാടിയത്ത്

32

കെ.സി.ബി.സി. തീരുമാനങ്ങൾക്കെതിരെ

കെ.സി. ആർ.എം. പാസ്റ്റാക്കിയ പ്രമേയം

33

കത്തോലിക്കർ കത്തോലിക്കരെമാത്രമേ

വിവാഹം ചെയ്യാവൂ - മാർ പെരുന്നോട്ടം

33

നിങ്ങൾക്കുമാകാം യോഗീശ്വരൻ

റോഷൻ പ്രമാൻസിസ്

34

## സത്യജ്വാല മാസിക

ഇൻഡ്യയിൽ

വിദേശത്ത്

ഒറ്റപ്രതി

15 രൂപാ

70 രൂപാ

ഒരു വർഷം

150 രൂപാ

750 രൂപാ

5 വർഷം

600 രൂപാ

3000 രൂപാ



6

ദശാംശം

- പുരോഹിതരെ

വിചാരണ ചെയ്താൽ...



യഥാർത്ഥ യേശുവും,  
സഭാസ്വഷ്ടിയായ  
യേശുക്രിസ്തുവും.

18



ക്രിസ്ത്യാനികൾക്കായി  
ഹിന്ദുരാജാവും മുസ്ലീംരാജാവും  
പണിത പള്ളികൾ

22

[പേരുവയ്ക്കാത്ത രചനകൾ എഡിറ്ററുടേത്]

“സ്വാതന്ത്ര്യത്തിലേക്കാണ് ക്രിസ്തു മമ്മ മോചിപ്പിച്ചിരിക്കുന്നത്. അതിനാൽ ഉമച്ചു നിൽക്കുക. അടിമത്തത്തിന്റെ നുകത്തിനു കീഴിൽ നിങ്ങളും നിങ്ങൾ അമരരുത്” (ഗല. 5:1).

### മെത്രാന്മാരെ അപഹാസ്യരാക്കുന്ന കെ.സി.ബി.സി തീരുമാനങ്ങൾ

കേരളത്തിലെ മൂന്നു കത്തോലിക്കാ റീത്തുകളിലെ മെത്രാന്മാർ ഉൾപ്പെട്ട കേരള കത്തോലിക്കാ മെത്രാൻ സമിതി (കെ.സി.ബി.സി) 2012 ജൂലൈയിൽ, എറണാകുളത്തു പി.ഒ.സി-യിൽ ചേർന്ന് ചില തീരുമാനങ്ങളെടുക്കുകയുണ്ടായി. രൂപതാ വൈദികപ്രതിനിധികളും സന്യാസി സമൂഹങ്ങളുടെ മേജർ സൂപ്പീരിയർമാരുംകൂടി ഈ യോഗത്തിൽ പങ്കെടുത്തുവത്രെ. എന്നാൽ, അത്യാവേശത്തോടെ നേരിട്ടുബാധിക്കുന്ന തീരുമാനങ്ങളെ ടുത്ത ഈ യോഗത്തിൽ മെത്രാൻ നേതൃത്വത്തിലുള്ള അത്യാവേശസംഘടനകളിൽനിന്നുപോലും -പഴയ കത്തോലിക്കാ കോൺഗ്രസിൽനിന്നോ, അഭിനവ അത്യാവേശ കമ്മീഷനിൽനിന്നുപോലുമോ- ഒരു പ്രതിനിധിയെങ്കിലും ഉണ്ടായിരുന്നതായി വാർത്തകളിൽ സൂചനയില്ല.

വിശ്വാസികളിൽനിന്ന് അവരുടെ വരുമാനത്തിന്റെ ദശാംശം പിരിക്കണമെന്നതാണ് പ്രധാനപ്പെട്ട ഒരു തീരുമാനം. സഭയുടെ ആധികാരികപ്രബോധനങ്ങളെ കേന്ദ്രീകരിച്ചുള്ളതല്ലാത്ത വ്യക്തിഗത ആത്മീയാവേഷണങ്ങളെയും മതേതര ചിന്തകളെയും സഭാപരമായി ചെറുക്കണമെന്നതാണ് മറ്റൊരു തീരുമാനം. വേറെയുമുണ്ടു തീരുമാനങ്ങൾ: പള്ളിയെ ‘കോൺക്രീറ്റു ജങ്കിൾ’ ആക്കാൻ പാടില്ല, വിശ്വാസികൾ രാഷ്ട്രീയരംഗത്ത് ഇടപെടണം, അന്ധവിശ്വാസത്തിനു കാരണമാകുന്ന അനുഷ്ഠാനങ്ങൾ പ്രോത്സാഹിപ്പിക്കരുത്, ദരിദ്രർക്കു സഭയിൽ പ്രത്യേക പരിഗണന കൊടുക്കണം, അന്യസംസ്ഥാന തൊഴിലാളികൾക്ക് അജപാലനശുശ്രൂഷ ഉറപ്പാക്കണം, ദളിത് ക്രൈസ്തവരുടെ അന്തസ്സ് ഉയർത്തണം, മതസൗഹാർദ്ദസമിതികൾ രൂപീകരിക്കണം, ‘ശാലോം ടീവി’യും, ‘ഗുഡ്നസ് ടീവി’യും പ്രോത്സാഹിപ്പിക്കണം... എല്ലാം പരിഹാസച്ചിരിയുണർത്തുന്നവ.

#### ദശാംശം

ദശാംശംപോയിട്ട് നേർച്ചപോലും നൽകാത്ത മെത്രാന്മാരും വൈദിക-സന്യാസ്തപ്രതിനിധികളുമാണ്, വിശ്വാസികൾ ദശാംശം നൽകണമെന്നു വിധിച്ചിരിക്കുന്നത്! ഈ ഒറ്റക്കാരണംകൊണ്ടുതന്നെ മെത്രാന്മാരുടെ ഈ തീരുമാനം അസാധുവാണെന്നു സാമാന്യബുദ്ധിയുള്ള ആർക്കും മനസ്സിലാക്കാം. ‘പ്രാതിനിധ്യമില്ലാതെ നികുതിയില്ല’ (No taxation

without representation) എന്ന തത്വം മനുഷ്യൻ ജനാധിപത്യത്തിലേക്കു പദംവച്ചപ്പോൾത്തന്നെ രൂപംകൊണ്ടതാണ്. പ്രാതിനിധ്യമില്ലാത്ത നിയമനിർമ്മാണത്തിന്റെയും തീരുമാനങ്ങളുടെയും കാര്യവും അങ്ങനെ തന്നെയാണ് -അതൊന്നും പാലിക്കപ്പെടേണ്ടതല്ലതന്നെ.

പഴയനിയമത്തിലെവിടെയൊക്കെയോ ഉള്ള പരാമർശങ്ങളെ അടിസ്ഥാനമാക്കിയാണ് പള്ളിക്കു ദശാംശം കൊടുക്കണമെന്ന് ബൈബിളിഷ്ഠിതമാണെന്നു പുരോഹിതാധികാരികൾ പറഞ്ഞുകൊണ്ടിരിക്കുന്നത്. ഒന്നാമതായി, പഴയനിയമത്തിൽപ്പറയുന്ന ആചാരാനുഷ്ഠാനങ്ങൾ പാലിക്കാൻ ക്രൈസ്തവർ ബാധ്യസ്ഥരല്ല. അല്ലെങ്കിൽ, ശാശ്വതം എന്ന നിലയിൽ പഴയനിയമത്തിൽ അനുശാസിക്കുന്ന ചേരനാചാരം ക്രൈസ്തവർ എന്തുകൊണ്ട് ആചരിക്കുന്നില്ല? അങ്ങനെ കാലഹരണപ്പെട്ട എത്രയോ പുരോഹിതനിയമങ്ങൾ പഴയനിയമത്തിൽ എഴുതിവെച്ചിട്ടുണ്ട്! അതൊന്നും പാലിക്കേണ്ടതില്ലെങ്കിൽപ്പിന്നെ ദശാംശനിയമത്തിനെന്താണൊരു പ്രത്യേക പ്രസക്തി? പഴയനിയമത്തിൽപ്പോലും, വിധവകൾക്കും അനാഥർക്കും, ഭൂമി അവകാശമായി ലഭിക്കാത്ത ലേവ്യർക്കും ആവശ്യമുള്ള ഭക്ഷണപദാർത്ഥങ്ങളായിരുന്നു ദശാംശമായി കൊടുത്തിരുന്നത്. അതും സ്വന്തം ഇഷ്ടപ്രകാരം കൊടുക്കുകയായിരുന്നു; നിയമത്തിലൂടെ പിടിച്ചുമേടിക്കുകയായിരുന്നില്ല. ചുരുക്കത്തിൽ, പഴയനിയമവചനങ്ങളെ ചികഞ്ഞെടുത്തു ദുർവ്യാഖ്യാനിച്ചു പുതിയനിയമവിശ്വാസികളെ കബളിപ്പിക്കുവാനുള്ള തീരുമാനമാണ് കെ.സി.ബി.സി എടുത്തിരിക്കുന്നത്. സമുദായത്തെ ഈ കബളിപ്പിക്കലിന് വിട്ടുകൊടുക്കാൻ നാം അനുവദിച്ചുകൂടാ.

ഏറ്റം വലിയ ഒരു സാമ്പത്തികശക്തിയായി വളർന്നുകഴിഞ്ഞ കേരളത്തിലെ കത്തോലിക്കാ സഭയ്ക്കെവിടെയാണു ദാരിദ്ര്യം? വിശ്വാസിസമൂഹം നൽകിയ സ്വത്തുക്കളും സംഭാവനകളും നേർച്ചകാഴ്ചകളുംകൊണ്ട് സമ്പത്തു കുമിഞ്ഞുകൂടിക്കൊണ്ടിരിക്കുന്ന സഭ, അതുകൊണ്ടൊക്കെ എന്തു സാധുജനസംരക്ഷണമാണ് ഇപ്പോൾ നടത്തിക്കൊണ്ടിരിക്കുന്നത്? ദരിദ്രർക്കു പ്രത്യേക പരിഗണന കൊടുക്കണമെന്നും ദളിത് ക്രൈസ്തവരുടെ അന്തസ്സുയർത്തണമെന്നും പറയുന്ന ഈ സമ്പന്നസഭ ആ ദിശയിൽ എന്തൊക്കെയാണിന്നുവരെ ചെയ്തത്? ഇടവകകളിൽനിന്നു മാസാമാസം രൂപതയ്ക്കുകൊടുക്കുന്ന ദശാംശത്തിലേറെവരുന്ന കപ്പവും, ഷോപ്പിംഗ് കോപ്ലക്സുകളിൽനിന്നും എസ്റ്റേറ്റുകളിൽനിന്നും

സ്വാശ്രയസ്ഥാപനങ്ങളിൽനിന്നുമൊക്കെ കിട്ടി കൊണ്ടിരിക്കുന്ന ഭീമമായ വരുമാനങ്ങളുമൊക്കെ എത്രയെന്നോ എങ്ങനെ വിനിയോഗിക്കുന്നുവെന്നോ ഒന്നും ഈ സഭയിലെ ദൈവജനം അറിയുന്നുപോലുമില്ല.

അവർക്കറിയാവുന്നത് മറ്റുചില കാര്യങ്ങളാണ്: സ്വന്തം ഭൂമിയും പണവും അദ്ധ്വാനവുമൊക്കെ തങ്ങൾക്കുവേണ്ടി അവർ പ്രാർത്ഥനാലയങ്ങളും വിദ്യാഭ്യാസസ്ഥാപനങ്ങളും പാരിഷ് ഹാളുകളും സെമിത്തേരികളുമുണ്ടാക്കുന്നു. എന്നാൽ, മെത്രാൻ വന്നു വെഞ്ചരിക്കുന്നതോടെ അതെല്ലാം അവരുടെ കൈയിൽനിന്നു പോകുകയും, വികാരിയുടെയും മെത്രാന്റെയും മാർപ്പാപ്പായുടേതുമൊക്കെയാവുകയുമാണെന്ന് അവർക്കറിയാം. ദശാംശം നോക്കാതെ നൽകി പടുത്തുയർത്തിയതെല്ലാം പുരോഹിതാധികാരികളുടെ വരുമാനമാർഗ്ഗങ്ങളും അവർ കൈയാളുന്ന സഭാ വ്യവസ്ഥയുടെ മൂലധനവുമായി മാറിയിരിക്കുന്നു എന്നും അവർക്കറിയാം. എല്ലാം നൽകിയവരും ഉണ്ടാക്കിയവരുമായ വിശ്വാസികൾ ഓരോ കാര്യത്തിനുമായി വീണ്ടും വീണ്ടും പണം നൽകേണ്ടി വരുന്നു എന്നും അവർക്കറിയാം. പണത്തിനും പുരോഹിതരുടെ പ്രാധാന്യം കൂട്ടിക്കൊണ്ടുവരുന്നതിനുമായി, ജനനം മുതൽ മരണംവരെയുള്ള സകല ജീവിതമുഹൂർത്തങ്ങളും പുരോഹിത ചടങ്ങുകൾക്കുള്ള വേദികളാക്കിയിരിക്കുന്നതും അവരറിയുന്നു. അവരുടെ സ്വന്തം പാരിഷ് ഹാളുകൾക്ക് അവർ വൻതുക വാടക നൽകേണ്ടിവന്നിരിക്കുന്നു! സ്വന്തം ആവശ്യത്തിനു നിർമ്മിച്ച സിമിത്തേരിയിലെ ആറടിമണ്ണിന് ലക്ഷക്കണക്കിന് രൂപാ അവർ നൽകേണ്ടിവന്നിരിക്കുന്നു!

‘ദൈവത്തെയും മാമോനെയും ഒന്നിച്ചു സേവിക്കാൻ ആർക്കുമാവില്ല’ എന്നു യേശു പറഞ്ഞു. അതിന്റെ വെളിച്ചത്തിൽ നോക്കിയാൽ, കെ.സി.ബി.സി-യുടേത് മാമോൻ സേവയാണെന്ന് ആർക്കും കാണാം. അവരുടെ നിക്ഷേപവും ഹൃദയവും പണപ്പെട്ടിയിലാണ്. ദൈവത്തിലേക്കെന്നു ഭാവിച്ച് മാമോനിലേക്കു മനുഷ്യരെ നയിക്കുന്ന അന്ധരായ ഈ വഴികാട്ടികളെ അനുസരിക്കുകയെന്നാൽ ദൈവത്തെ നിഷേധിക്കുകയെന്നാണർത്ഥം.

തങ്ങളുടെ ഈ അന്ധത മറ്റാരും മനസ്സിലാക്കാതിരിക്കാനാണ് ഇവർ സ്വയം അപ്രമാദിത്വം കല്പിച്ച് തങ്ങളുടെ വ്യാഖ്യാനങ്ങളും പ്രഖ്യാപനങ്ങളും ആധികാരികമാണെന്നു സ്വയം വിളംബരംചെയ്യുന്നത്; അതിനു പുറത്തുള്ള ദൈവാനുഷ്ഠാനത്തിനോ സ്വതന്ത്രചിന്തയ്ക്കോ ആരും മുതിരരുതെന്നു വിലക്കുന്നത്. ‘നിങ്ങൾ സ്വർഗ്ഗരാജ്യം മനുഷ്യരുടെ മുമ്പിൽ അടച്ചുകളയുന്നു’

എന്ന് അന്നത്തെ പുരോഹിതരെ നോക്കി യേശു പറഞ്ഞുവെങ്കിൽ, അതിനും അങ്ങനെയൊന്നുതന്നെയാണ് ഇവർതെളിയിച്ചുകൊണ്ടിരിക്കുന്നത്. ഇത് കേരളത്തിൽ മാത്രമാണെന്നു ധരിക്കേണ്ട; രണ്ടാം വത്തിക്കാൻ സുന്നഹദോസിന്റെ 50-ാം വാർഷികം പ്രമാണിച്ച് മാർപ്പാപ്പാ ഈയിടെ ഇറക്കിയിരിക്കുന്ന ഒരു രേഖയനുസരിച്ച്, വേദപാഠ അദ്ധ്യാപകർ സഭയുടെ ആധികാരിക പ്രഖ്യാപനങ്ങളെയെല്ലാം നിരൂപാധികം അംഗീകരിക്കുന്നു എന്നു പ്രതിജ്ഞചെയ്ത് വൈദികന് ഒപ്പിട്ടു നൽകണമത്രേ! (കാണുക, പേജ് 15)

പരിശുദ്ധാത്മാവിന്റെ പ്രത്യേക ഉൾവെളിച്ചമൊന്നും കിട്ടിയിട്ടില്ലെങ്കിലും, സാമാന്യബുദ്ധിയുടെ വെളിച്ചത്തിൽ നമ്മുടെ മെത്രാന്മാർക്ക് അല്പമൊക്കെയൊന്നു ചിന്തിച്ചുനോക്കിക്കൂടെ? മനുഷ്യാവകാശങ്ങളെപ്പറ്റിയും സ്വാതന്ത്ര്യത്തെയും ജനാധിപത്യത്തെപ്പറ്റിയുമൊക്കെ കൂടുതൽ അവബോധം മനുഷ്യർ നേടിക്കൊണ്ടിരിക്കുന്ന ആധുനികകാലഘട്ടത്തിൽ, ഇത്ര ബാലിശമായ ചിന്തകളും ഇത്രയും ധാർഷ്ട്യവും പാടുണ്ടോ? അതു വിലപ്പോകുമെന്നു കരുതുന്നതു മൗഢ്യമാണെന്നു കാണാനുള്ള തെളിമയെങ്കിലും ഇവരുടെ ബുദ്ധിക്കുണ്ടാ കേണ്ടതില്ലേ?

അധ്യാത്മികമൂല്യങ്ങൾക്കും ധാർമ്മികതയ്ക്കും മനുഷ്യാന്തസ്സിനും എതിരായുള്ള തീരുമാനങ്ങളെടുത്ത് സഭാധികാരികൾ ധാർഷ്ട്യത്തോടെ നീങ്ങുകയാണെങ്കിൽ, ദൈവജനമായ വിശ്വാസികൾ എന്താണു ചെയ്യേണ്ടത്? ഇത്തരം സന്ദർഭങ്ങളിൽ കൈയുംകെട്ടിയിരുന്നു പ്രാർത്ഥിച്ചാൽ മതിയോ? പകരം, അവനവനിൽ നിക്ഷിപ്തമായിരിക്കുന്ന ദൈവികതയെ, ആദ്ധ്യാത്മികതയെ, ധാർമ്മികതയെ തട്ടിയുണർത്തേണ്ടതില്ലേ? ദൈവികത ഭയമെന്തെന്നറിയുന്നില്ല. അങ്ങനെയെങ്കിൽ, വിശ്വാസികളെ കൊള്ളച്ചെയ്യാനും, ചിന്താശേഷി ഇല്ലാത്തവരാക്കി ‘പിമ്പേ ഗമിക്കുന്ന’ വെറും കാലികൂട്ടങ്ങളാക്കാനുമുദ്ദേശിച്ചുള്ള ഇത്തരം ആധികാരിക തീരുമാനങ്ങളെയും തീട്ടൂരങ്ങളെയും ഒരു കാലത്തും വകവയ്ക്കില്ല എന്നു പരസ്യമായി പ്രഖ്യാപിക്കാൻ ഈ സമൂഹമൊന്നായി മുന്നിട്ടിറങ്ങേണ്ടതില്ലേ? സഭാധികാരികൾക്കെതിരെ നിയമനിഷേധത്തിന്റെ ഒരു പരമ്പര തന്നെ ഇവിടെ അരങ്ങേറേണ്ടതില്ലേ?

ഏതായാലും കെ.സി.ബി.സി-യുടെ തീരുമാനങ്ങളുടെ അടിസ്ഥാനത്തിൽ ഒരു സംയുക്ത ഇടയലേഖനമിറക്കാതിരിക്കാനുള്ള വിവേകമെങ്കിലും മെത്രാന്മാർ കാണിക്കും എന്നു പ്രതീക്ഷിക്കാം. അല്ലെങ്കിൽ, കേരളത്തിലെ തെരുവുമൂലകളിലും നഗരപ്രാന്തങ്ങളിലും, രൂപതാ ആസ്ഥാനങ്ങളിൽതന്നെയും അതു കത്തിച്ചാമ്പലാകുന്ന സാഹചര്യമുണ്ടായേക്കാം.

എഡിറ്റർ



# നിയമാവർത്തനത്തിലെ ദശാംശവും കെ.സി.ബി.സി-യും

ജോണച്ചൻ

യഹൂദപൗരോഹിത്യപാരമ്പര്യത്തിൽ എഴുതപ്പെട്ട നിയമാവർത്തനപുസ്തകത്തിൽ പറയുന്ന ദശാംശം, കേരളകത്തോലിക്കാസഭയിൽ ഒരു ചുഷണമാർഗ്ഗമാകാൻ പോകുന്നു എന്ന സൂചനയാണ് ഈയിടെയുണ്ടായ കെ.സി.ബി.സി തീരുമാനങ്ങൾ നൽകുന്നത്.

അമേരിക്കയിലെ പണക്കൊതിയായ 'ഇവാഞ്ചലിക്കൽ', 'ടെലി ഇവാഞ്ചലിക്കൽ', 'പെന്തക്കോസ്ത്' തുടങ്ങിയ പ്രസ്ഥാനക്കാർ ശുദ്ധമനസ്കരായ വിശ്വാസികളുടെ പണം പിഴിയാൻവേണ്ടി പഴയനിയമത്തിലെ ദശാംശ സിദ്ധാന്തം ദുരുപയോഗിച്ചു കോടീശ്വരന്മാരായി. അതിന്റെ ചുവടുപിടിച്ച്, കേരളത്തിലെ 'പെന്തക്കോസ്ത്' വിഭാഗങ്ങളും ദശാംശം പിരിച്ചു പണക്കാരും എസ്റ്റേറ്റുമകളും ആയി. കത്തോലിക്കാസഭയിലും, അടുത്തകാലത്ത് ചില കരിസ്താറ്റിക് പ്രസ്ഥാനങ്ങൾ ഈ പെന്തക്കോസ്ത് സാമ്പത്തികശാസ്ത്രം സ്വീകരിച്ചു വിജയം കാണുകയുണ്ടായി. ഇതിന്റെയെല്ലാം സ്വാധീനത്തിലായിരിക്കാം, കേരളകത്തോലിക്കാ മെത്രാൻ സംഘവും ദശാംശം എന്ന ചുഷണം ആരംഭിക്കാൻ തീരുമാനിച്ചത്.

ബൈബിളിൽനിന്നുള്ള താഴെപറയുന്ന വചനഭാഗങ്ങളെ കൂട്ടുപിടിച്ചാണ് അവരതു സാധിക്കാൻ പോകുന്നത്. പക്ഷേ, ഈ മെത്രാന്മാർ അവരുടെ ഇടയലേഖനങ്ങളിൽ ബന്ധപ്പെട്ട മുഴുവൻ വചനഭാഗവും ഉദ്ധരിക്കാൻ സാധ്യതയില്ല. മുറിച്ചു പറയുന്നത് സത്യം മുടിവയ്ക്കാൻ ആണല്ലോ.

നിയമാവർത്തനം 14:22-23-ൽ ഇങ്ങനെ പറയുന്നു:

“വർഷത്തോറും നിന്റെ വയലിലെ സകല ഫലങ്ങളുടെയും ദശാംശം മാറ്റിവയ്ക്കണം. നിന്റെ ദൈവമായ കർത്താവ് തന്റെ നാമം സ്ഥാപിക്കുന്നതിനു തിരഞ്ഞെടുക്കുന്ന സ്ഥലത്ത്, അവിടുത്തെ മുമ്പിൽവെച്ച് നിന്റെ ധാന്യങ്ങളുടെയും വീഞ്ഞിന്റെയും എണ്ണയുടെയും ദശാംശവും ആടുമാടുകളുടെ കടിഞ്ഞുലും നീ ഭക്ഷിക്കണം.”

ദശാംശം മാറ്റി വയ്ക്കുന്നത്, ഓരോരുത്തർക്കും അവരുടെ കുടുംബത്തിനും ഭക്ഷിച്ച് ആഘോഷിക്കാനാണ് എന്നർത്ഥം. അല്ലാതെ, അതു മതത്തിനു കൊടുക്കണമെന്നു പറയുന്നില്ല.

തുടർന്ന്, 14:24-26-ൽ ഇങ്ങനെ പറയുന്നു: “ദൈവമായ കർത്താവ് തന്റെ നാമം സ്ഥാപിക്കാൻ തിരഞ്ഞെടുത്ത സ്ഥലം നിനക്ക് ദശാംശം

കൊണ്ടു പോകാൻ സാധിക്കാത്ത ദൂരെയൊണെങ്കിൽ, നീ സമൃദ്ധിയായി അനുഗ്രഹിക്കപ്പെടുമ്പോൾ, ആ ഫലങ്ങൾ വിറ്റു പണമാക്കി അവിടുന്ന് തിരഞ്ഞെടുത്തിരിക്കുന്ന സ്ഥലത്തു പോകണം. അവിടെ വെച്ച് ആ പണംകൊണ്ട് നിനക്ക് ഇഷ്ടമുള്ള കാളയോ ആടുകളോ വീഞ്ഞോ ശക്തിയുള്ള ലഹരിപാനീയങ്ങളോ വാങ്ങാം. നിന്റെ ദൈവമായ കർത്താവിന്റെ മുമ്പിൽവെച്ചു ഭക്ഷിച്ചു നീയും നിന്റെ കുടുംബാംഗങ്ങളും ആഹ്ലാദിക്കുവിൻ.”

ഇത്രയും നല്ല ദൈവം വേറെ എങ്ങുണ്ട്? മനുഷ്യൻ നല്ല ഭക്ഷണവും വീഞ്ഞും ലഹരിയുള്ള മദ്യവും കഴിച്ചു കുടുംബസമേതം വെക്കേഷനു പോയി ആഹ്ലാദിക്കാൻ പറയുന്ന ദൈവം! ഇവിടെ ആദ്യമേ പറയുന്നത്, നിന്റെ ദശാംശം എങ്ങനെ നീയും നിന്റെ കുടുംബവും ആസ്വദിക്കണം എന്നാണ്. ഈ കാര്യം ഏതെങ്കിലും പാസ്റ്റർമാരോ മെത്രാന്മാരോ പ്രസംഗിക്കുമോ? പ്രസംഗിച്ചാൽ, പത്തിലൊന്നു പോയിട്ട് നൂറിലൊന്നുപോലും കിട്ടില്ല എന്നവർക്കറിയാം.

വചനം തുടർന്നു പറയുന്നു: “നിന്റെ പട്ടണത്തിലുള്ള ലേവ്യരെ നീ അവഗണിക്കരുത്. എന്തെന്നാൽ, നിനക്കുള്ളതുപോലെ ഓഹരിയോ അവകാശമോ അവർക്കില്ല. മൂന്നാം വർഷം അവസാനം, ആ കൊല്ലം നിനക്ക് കിട്ടിയ ഫലങ്ങളുടെയെല്ലാം ദശാംശം കൊണ്ടുവന്നു നിന്റെ പട്ടണത്തിൽ സൂക്ഷിക്കണം. നിന്റെ പട്ടണത്തിൽ താമസിക്കുന്ന, നിനക്കുള്ളതുപോലെ ഓഹരിയും അവകാശവും ഇല്ലാത്ത, ലേവ്യരും പരദേശികളും അനാഥരും വിധവകളും വന്ന് അവ ഭക്ഷിച്ചു തൃപ്തിയടയട്ടെ. അപ്പോൾ നിന്റെ കർത്താവ് എല്ലാ പ്രവൃത്തികളിലും നിന്നെ അനുഗ്രഹിക്കും” (ആവ. 14:27-29).

ഇവിടെയും ദശാംശം ഒന്നുമില്ലാത്ത ലേവ്യർക്കും പാവങ്ങൾക്കും ഉള്ളതാണ്. കേരളകത്തോലിക്കാ സഭയോ അതിലെ മെത്രാന്മാരോ വൈദികരോ സന്നദ്ധനായിട്ടോ ഈ പറഞ്ഞ വിഭാഗത്തിൽപ്പെടുന്നില്ല. പിന്നെയെങ്ങനെ, കാരുണ്ഡപ്രവർത്തിക്കുവേണ്ടിയുള്ള ദശാംശമെന്ന പഴയനിയമ ഉപദേശത്തെ സഭയ്ക്കുള്ള സംഭാവനയായി വ്യാഖ്യാനിക്കാനാവും?

ധൂർത്ത്, ആഡംബരം എന്നിവ ഒഴിവാക്കി പൊതുനന്മയ്ക്കായി സംഭാവന ചെയ്യാൻ വിശ്വാസികൾ സന്നദ്ധരാകണമെന്നു കേരള



കത്തോലിക്കാ മെത്രാൻസമിതി നിർദ്ദേശിക്കുന്നു. ആരും ഒന്നും കൊടുത്തില്ലെങ്കിലും നടന്നു പോകാനുള്ള പണം സഭയിൽ ഇപ്പോൾത്തന്നെ കുന്നുകൂടിയിട്ടുണ്ട്. പൊതുനന്മയ്ക്കായി സഭ എന്തെങ്കിലും ചെയ്യുന്നതായോ, ചെയ്യുന്നുണ്ടെങ്കിൽതന്നെ അവയുടെ കണക്കുവിവരങ്ങളോ, വിശ്വാസികളോട് അറിഞ്ഞിട്ടുണ്ടില്ല. പിന്നെ നീയാണ് സഭയ്ക്ക് ഇനിയും കൂടുതൽ സമ്പത്ത്, പാടില്ല എന്ന് അവർതന്നെ പറയുന്ന ധൂർത്തിയും ആഡംബരത്തിനും വേണ്ടിയല്ലാതെ? ആഡംബരത്തിനെതിരെ പ്രസംഗിച്ചിട്ട്, അടുത്ത നിമിഷംതന്നെ പണത്തിനായുള്ള പുതിയതന്ത്രങ്ങൾ ആത്മീയതയുടെ മറവിൽ മെന്യുന്നതു മാമോനെ ആരാധിക്കുന്ന മഹാപാപമാണ്. ഇങ്ങനെ പോയാൽ, പാശ്ചാത്യസഭയിൽ സംഭവിച്ചപ്പോലെ കേരളത്തിലും കത്തോലിക്കാസഭ കല്ലിന്മേൽ കല്ലുശേഷിക്കാതെ തകർന്നുവീഴും. കാരണം, പാപത്തിന്റെ ശമ്പളം മരണമാണ്. അത് സഭയ്ക്കും ബാധകമാകാതെ വയ്യല്ലോ.

നിയമാവർത്തനം 'ആവർത്തിക്കേണ്ട നിയമ'മാണെങ്കിൽ, പഴയ നിയമത്തിലെ ഈയൊരു നിയമം മാത്രം ആവർത്തിക്കണം എന്നു പറയുന്നത് മൗഢ്യമല്ലേ? മൃഗബലി തുടങ്ങി ഛേദനാചാര നിയമംവരെ എത്രയോ നിയമങ്ങൾ കിടക്കുന്നു, ആചരിക്കാൻ! കഷ്ടം എന്നല്ലാതെ എന്തു പറയാൻ! ഞാൻ വിചാരിച്ചത് നമ്മുടെ മെത്രാന്മാർക്ക് അല്പംകൂടി നിലവാരം ഉണ്ടെന്നാണ്. കുറഞ്ഞ പക്ഷം ഇതു വായിക്കുന്നവരിൽ വൈദികർ ആരെങ്കിലുമുണ്ടെങ്കിൽ ഈ വിവരക്കേടും പോക്കിരിത്തരവും ഇടവകകളിൽ പ്രാവർത്തികമാക്കാൻ കൂട്ടുനിൽക്കരുത്. മാത്രമല്ല, രൂപതാമീറ്റിങ്ങുകളിൽ പ്രതിഷേധിക്കുകയും വേണം.

## 'സത്യജ്വാല' പ്രചരിപ്പിക്കാൻ സഹായിക്കൂ...

'സത്യജ്വാല' മാസിക സാമ്പത്തികനഷ്ടം കൂടാതെ മുമ്പോട്ടു കൊണ്ടുപോകുവാൻ വരിക്കാരുടെയും വായനക്കാരുടെയും സഹായം അഭ്യർത്ഥിക്കുന്നു. അതിനായി ഒരു പ്രത്യേക പദ്ധതി അവതരിപ്പിക്കുകയാണ്:

**5 പേരെ വരിക്കാരാക്കുന്നവർക്കു 150/- രൂപാ പാരിതോഷികം!** വരിക്കാരാകുന്ന 5 പേരുടെ വിലാസത്തോടൊപ്പം 750/- രൂപയ്ക്കു പകരം, അവർ 600/- രൂപാ അയച്ചാൽ മതിയാകും കൂടാതെ, 'സത്യജ്വാല'യ്ക്കു പ്രസക്തിയുണ്ടെന്നു കരുതുന്ന എല്ലാ വരിക്കാരും ഒന്നോ രണ്ടോ വരിക്കാരെയെങ്കിലും കണ്ടെത്തി, ഇതിന്റെ പ്രചാരണത്തിൽ പങ്കാളികളാകണമെന്നും അഭ്യർത്ഥിക്കുന്നു.

-എഡിറ്റർ

[ 'The trial of Pastor Jones' എന്ന പേരിൽ Ravingpente എന്നയാൾ നിർമ്മിച്ചതും, യു-ട്യൂബിൽ കാണാനാവുന്നതുമായ ആനിമേറ്റഡ് വീഡിയോയോടു കൂപ്പാട്. വീഡിയോയും ഇംഗ്ലീഷിലുള്ള വിചാരണാ ഡയലോഗുകളും ജൂലൈ 16-ലെ 'അത്മായ ശബ്ദം' ബ്ലോഗിൽ കാണാം. **ശ്രീ. ജോസഫ് പടന്നമാക്കലാണ് ഇത് കണ്ടെടുത്തു നൽകിയത്-എഡിറ്റർ**

**വിവർത്തകൻ: സക്കറിയാസ് നെടുങ്കനാൽ**

**ജഡ്ജി:** ഫാ. ജോൺ, അന്യായമായ പിടിച്ചുപറിക്കൽ നടത്തിയതിനു നിങ്ങൾ കുറ്റം ചുമത്തപ്പെട്ടിരിക്കുകയാണ്. ഇരുപതു കൊല്ലത്തോളം നീണ്ടുനിന്ന ഈ പിഴിച്ചിലിന് ആയിരങ്ങൾ ഇരയായിട്ടുണ്ട്. ദൈവാനുഗ്രഹവാഗ്ദാനത്തിൽ വിശ്വസിച്ചും, വഴങ്ങാത്തവർക്ക് ദൈവശാപം കിട്ടുമെന്ന് ഭയപ്പെട്ടും സമ്പാദ്യത്തിന്റെ പത്തു ശതമാനം പള്ളിക്കു കൊടുക്കാൻ നിങ്ങളുടെ ഇരകൾ നിർബന്ധിതരായിട്ടുണ്ട്. ഈ കുറ്റത്തിനെതിരെ എന്ത് വാദഗതിയാണ് നിങ്ങൾക്കുള്ളത്?

**ഫാ. ജോൺ:** ഞാൻ നിരപരാധിയാണ്. ബൈബിൾ പറയുന്നത് ആവർത്തിക്കുക മാത്രമാണ് ഞാൻ ചെയ്തിട്ടുള്ളത്. അബ്രഹാം മെൽക്കിസെദെക്കിന് പത്താം അംശം കൊടുത്തെന്നും അതിനാൽ ദൈവം അയാളെ അനുഗ്രഹിച്ചെന്നും ബൈബിളിൽ കാണുന്നു.

**ജഡ്ജി:** ഉൽപത്തി പുസ്തകം പതിമൂന്നാം അദ്ധ്യായം രണ്ടാം വാക്യത്തിൽ അബ്രഹാം ധനവാനും ധാരാളം ആടുമാടുകളുടെയും വെള്ളിയുടെയും സ്വർണത്തിന്റെയും ഉടമയുമായിരുന്നു എന്ന് പറഞ്ഞിരിക്കുന്നു. ശരിയല്ലേ, ഫാ. ജോൺ?

**ഫാ. ജോൺ:** തീർച്ചയായും.

**ജഡ്ജി:** ശരി. എന്നാൽ, അബ്രഹാം മെൽക്കിസെദെക്കിനു കപ്പം കൊടുക്കുന്നതിനെപ്പറ്റി നാം വായിക്കുന്നത് ഉൽപത്തി പതിനാലാം അദ്ധ്യായത്തിലാണ്. അതായത്, അപ്പോൾ അദ്ദേഹം ധനികനായിരുന്നു എന്നല്ലേ അർത്ഥം?

**ഫാ. ജോൺ:** അത് ശരിയായിരിക്കണം.

**ജഡ്ജി:** അപ്പോൾ, മെൽക്കിസെദെക്കിനു കപ്പം കൊടുത്തതുകൊണ്ടല്ല അയാൾ ധനവനായത് എന്നു ചുരുക്കം.

**ഫാ. ജോൺ:** ശരിയാണ്.

**ജഡ്ജി:** തന്നോട് വിശ്വസ്തനായിരുന്നതിനാൽ, ദൈവം അബ്രാഹത്തെ അനുഗ്രഹിച്ചു എന്നും നിങ്ങൾ പറയുന്നു. അയാൾ മെൽക്കിസെദെക്കിനു കപ്പംകൊടുത്തതായി എത്ര തവണ എഴുതപ്പെട്ടിട്ടുണ്ട്, ഫാ. ജോൺ?

**ഫാ. ജോൺ:** ഒരിക്കൽ മാത്രം.

# ദശാംശം- പുരോഹിതരെ വിചാരണ ചെയ്താൽ...



**ജഡ്ജി:** ആഴ്ചതോറും പത്തിലൊന്ന് കപ്പം കൊടുത്തതായി ബൈബിൾ പറയുന്നില്ലല്ലോ?

**ഫാ. ജോൺ:** ഇല്ല.

**ജഡ്ജി:** എങ്കിൽ, മെൽക്കിസെദെക്കിനു കൊടുത്ത വകകൾ അബ്രഹാമിന് എവിടെനിന്നു കിട്ടി?

**ഫാ. ജോൺ:** അവയൊക്കെ യുദ്ധത്തിൽ കവർച്ച ചെയ്തവയാണെന്നാണ് ബൈബിൾ പറയുന്നത്.

**ജഡ്ജി:** അപ്പോൾ, അയാൾ കൊടുത്തതൊക്കെ കവർച്ചവസ്തുക്കളായിരുന്നു, അല്ലേ?

**ഫാ. ജോൺ:** എന്നാണ് ബൈബിൾ പറയുന്നത്.

**ജഡ്ജി:** അതായത്, സ്വന്തമല്ലാത്ത വസ്തുവകകൾ

എടുത്ത് അയാൾ കപ്പമായി നൽകി എന്നല്ലേ മനസ്സിലാക്കേണ്ടത്?

**ഫാ. ജോൺ:** വിശുദ്ധ ഗ്രന്ഥം സൂചിപ്പിക്കുന്നത് അങ്ങനെയാണ്.

**ജഡ്ജി:** സ്വന്തം സമ്പാദ്യത്തിൽ നിന്ന് എന്തെങ്കിലും അയാൾ മെൽക്കിസെദെക്കിനോ മറ്റാർക്കെങ്കിലുമോ കപ്പമായോ ദശാംശമായോ കൊടുത്തില്ല എന്നല്ലേ അർത്ഥമാക്കേണ്ടത്?

**ഫാ. ജോൺ:** അതേ എന്നനുമാനിക്കേണ്ടിയിരിക്കുന്നു, സാർ.

**ജഡ്ജി:** നിങ്ങൾ പുരോഹിതനാണ്. എന്നിട്ടും നിങ്ങൾക്ക് ഇക്കാര്യം അനുമാനിക്കാനേ ആകുന്നുള്ളോ? തീർത്തു പറയുക. സ്വന്തം സമ്പാദ്യത്തിൽനിന്നാണ് അബ്രഹാം ആർക്കെങ്കിലും കപ്പംകൊടുത്തത് എന്ന് എഴുതപ്പെട്ടിട്ടുണ്ടോ?

**ഫാ. ജോൺ:** അങ്ങനെ ഉള്ളതായി ഞാനൊരിടത്തും കണ്ടിട്ടില്ല.

**ജഡ്ജി:** അബ്രഹാം മെൽക്കിസെദെക്കിന് കൃത്യമായി എന്താണ് കപ്പമായി നൽകിയത് എന്ന് എവിടെയെങ്കിലും കുറിച്ചിട്ടുണ്ടോ?

**ഫാ. ജോൺ:** കവർച്ചദ്രവ്യമാണെന്നു കുറിച്ചിട്ടുണ്ട്.

**ജഡ്ജി:** അതെന്തുമാകാമല്ലോ?

**ഫാ. ജോൺ:** ആകാം.

**ജഡ്ജി:** അത് പണമായിരിക്കണമെന്നില്ല. ഭക്ഷ്യ വസ്തുവോ ആടുമാടുകളോ അന്യരുടെ വകകളോ ഒക്കെയാവാം.

**ഫാ. ജോൺ:** ശരിയാണ്. ദശാംശം പണമായിരിക്കണമെന്നു പറയുന്നില്ല.

**ജഡ്ജി:** വാസ്തവത്തിൽ പണം അവിടെ പരാമർശിക്കപ്പെടുന്നില്ല. അല്ലേ, ഫാ. ജോൺ?

**ഫാ. ജോൺ:** ശരിയാണ് സാർ.

**ജഡ്ജി:** അങ്ങനെയെങ്കിൽ, അബ്രഹാം മെൽക്കിസെദെക്കിന് പണം നൽകിയതായി നിങ്ങൾക്ക് ഒരിക്കലും വാദിക്കാനാവില്ല.

**ഫാ. ജോൺ:** ഇല്ല.

**ജഡ്ജി:** ഒരു ചോദ്യം കൂടി. കവർച്ചദ്രവ്യങ്ങളിൽനിന്ന് മെൽക്കിസെദെക്കിന് കപ്പം കൊടുക്കാൻ ദൈവം അബ്രാഹത്തോടു കല്പിച്ചുവോ?

**ഫാ. ജോൺ:** ഇല്ല. അബ്രഹാം സ്വന്ത ഇഷ്ടത്തിന് അങ്ങനെ ചെയ്തതായി വേണം അനുമാനിക്കാൻ.

**ജഡ്ജി:** അങ്ങനെവരട്ടെ. ഒരിക്കൽ മാത്രം ഇഷ്ടാനുമായി അബ്രഹാം പണമല്ലാത്ത എന്തോ മെൽക്കിസെദെക്കിന് കൊടുത്തതിന്റെ പേരിൽ ക്രിസ്ത്യാനികൾ ആഴ്ചതോറും വരുമാനത്തിന്റെ പത്തു ശതമാനം പള്ളിക്കു കൊടുക്കണമെന്നല്ലേ



നിങ്ങൾ നിർബന്ധം പിടിക്കുന്നത്? ഈ നിരീക്ഷണങ്ങളുടെ തെളിവിൽ, സ്വന്തം ലാഭത്തിനായി, ബൈബിളിൽ ഇല്ലാത്ത കാര്യങ്ങൾ ഉദ്ധരിക്കുന്നു എന്ന തെറ്റിന് നിങ്ങൾ ഉത്തരവാദിയാണ് എന്നതിൽ സംശയത്തിന് ഇടയില്ല.

**ഫാ. ജോൺ:** സമ്മതിക്കുന്നു, സാർ. മെൽക്കി സെദെക്കിന്റെ കഥയുപയോഗിച്ച് ദശാംശം നൽകാൻ മനുഷ്യരെ ഞാൻ നിർബന്ധിച്ചത് തെറ്റാണ്. പക്ഷേ, മറ്റു ചിലേടത്തു ബൈബിളിൽ അതിനുള്ള ആധാരം കാണാം. ഉദാഹരണത്തിന്, എല്ലാറ്റിന്റെയും പത്തു ശതമാനം താൻ ദൈവത്തിനു കൊടുക്കും എന്നു യാക്കോബ് പറയുന്നുണ്ട്. അത് നമുക്ക് മാതൃകയാക്കരുതോ?

**ജഡ്ജി:** ആ ഭാഗം വായിക്കൂ, ഫാ. ജോൺ.

**ഫാ. ജോൺ:** ഉൽപത്തി 28, ഇരുപതാം വാക്യം തൊട്ട് ഇങ്ങനെ വായിക്കാം: “യാക്കോബ് ഒരു പ്രതിജ്ഞ ചെയ്തു. ദൈവമായ കർത്താവ് എന്റെയടുത്തെത്തിയപ്പോൾ ഞാൻ എന്റെ കൈകൾ ഉണ്ടായിരിക്കുകയും ഈ യാത്രയിൽ എന്നെ സംരക്ഷിക്കുകയും എനിക്ക് ഉണ്ണാനും ഉടുക്കാനും തരുകയും എന്റെ പിതാവിന്റെ വീട്ടിലേക്ക് സമാധാനത്തോടെ ഞാൻ തിരിച്ചെത്തുകയും ചെയ്താൽ, കർത്താവായിരിക്കും എന്റെ ദൈവം. ...അവിടുന്ന് എനിക്ക് തരുന്നതിന്റെയെല്ലാം പത്തിലൊന്ന് ഞാൻ അവിടുത്തേക്ക് സമർപ്പിക്കുകയും ചെയ്യും.”

**ജഡ്ജി:** നമ്മൾ യാക്കോബിന്റെ മാതൃക അനുകരിക്കണമെന്നല്ലേ താങ്കൾ പറഞ്ഞത്?

**ഫാ. ജോൺ:** അത് ശരിയാണ്. അദ്ദേഹത്തിന്റെ പ്രതിജ്ഞപോലെ നമ്മളും ചെയ്യണം.

**ജഡ്ജി:** ഇവിടെ ഒരു സംഗതി ഞാൻ ചൂണ്ടിക്കാണിക്കട്ടെ. ദൈവം അയാളെ ആദ്യം അനുഗ്രഹിച്ചാൽ മാത്രം പത്തിലൊന്ന് നൽകാമെന്നാണ് യാക്കോബ് പ്രതിജ്ഞയെടുത്തത്. അങ്ങനെയൊരു നിബന്ധന നമുക്കും ആകാമല്ലോ?

**ഫാ. ജോൺ:** ഞാനതല്ല ഉദ്ദേശിച്ചത്.

**ജഡ്ജി:** പിന്നെയെന്താണ്?

**ഫാ. ജോൺ:** നാമും ദൈവത്തിനു പത്തിലൊന്ന് കൊടുക്കണമെന്ന്.

**ജഡ്ജി:** നിങ്ങൾ എന്താണ് വീണ്ടും ചെയ്യുന്നതെന്ന് ശ്രദ്ധിക്കൂ. നിങ്ങൾ ആഗ്രഹിക്കുന്ന കാര്യം വിശുദ്ധ ലിഖിതത്തെക്കൊണ്ട് നിങ്ങൾ പറയിപ്പിക്കുകയാണ്. യാക്കോബ് തന്റെ പ്രതിജ്ഞ പാലിച്ചു എന്ന് പറയുന്ന ബൈബിൾ ഭാഗം കൂടി താങ്കൾ കാണിച്ചു തരേണ്ടതുണ്ട്. അക്കൂടെ, അയാൾ ആ വിഹിതം എവിടെ സമർപ്പിച്ചു എന്നതും. കാരണം, അക്കാലത്ത് ഒരു ദേവാലയമോ പുരോഹിതരോ ഇല്ലായിരുന്നു.

**ഫാ. ജോൺ:** ഇവ രണ്ടിന്റെയും സൂചന ലിഖിതത്തിൽ ഉള്ളതായി എനിക്കറിവില്ല.

**ജഡ്ജി:** അങ്ങനെയെങ്കിൽ, എനിക്ക് തോന്നുന്നത്, യാക്കോബ് സ്വമനസ്സാ ദൈവതിരുമുമ്പിൽ ഒരു വാക്ക് കൊടുക്കുകയും അതിനൊരു നിബന്ധന വയ്ക്കുകയുമാണ് ചെയ്തത്. അത് ചൂണ്ടിക്കാണിച്ച്, മനുഷ്യർ നിർബന്ധമായി അവരുടെ വരുമാനത്തിലൊരംശം നിങ്ങൾക്കോ പള്ളിക്കോ കൊടുക്കണമെന്നതിൽ ഒരു കഴമ്പും ഇല്ല.

**ഫാ. ജോൺ :** പത്തിലൊന്ന് കൊടുക്കണമെന്നും പറയുന്ന മറ്റ് ചില വാക്യങ്ങളും വിശുദ്ധ ലിഖിതത്തിൽ ഉള്ളതായി എനിക്കറിയാം.

**ജഡ്ജി:** പള്ളിക്കുള്ള നിർബന്ധദശാംശത്തിന്റെ കാര്യത്തിൽ യുക്തിസഹമായ ഒരു വാദവും ഇതുവരെ നിങ്ങൾ മുന്നോട്ടു വച്ചിട്ടില്ല. പണം പിരിക്കാൻവേണ്ടി ചില ബൈബിൾവാക്യങ്ങളെ തെറ്റായി വ്യാഖ്യാനിച്ചുപോരുക മാത്രമാണ് നിങ്ങൾ ചെയ്തുകൊണ്ടിരുന്നത്. വിധിപരയും മുമ്പ്, നിങ്ങളുടെ പിടിച്ചുപറിക്കലിനെ സാധൂകരിക്കുന്ന ഏതെങ്കിലും തെളിവുകൾ സമർപ്പിക്കാനുണ്ടോ?

**ഫാ. ജോൺ:** മലാക്കി അദ്ധ്യായം മുമ്പ്, എട്ടാം വാക്യം മുതൽ ഇങ്ങനെ വായിക്കാം: “മനുഷ്യൻ ദൈവത്തെ കൊള്ളയടിക്കുമോ! എന്നാൽ നിങ്ങൾ എന്നെ കൊള്ളചെയ്യുന്നു. ‘എങ്ങനെയാണ് ഞങ്ങൾ അങ്ങനെ കൊള്ളചെയ്യുന്നതെന്ന് നിങ്ങൾ ചോദിക്കുന്നു. ദശാംശങ്ങളിലും കാഴ്ചകളിലുംതന്നെ. നിങ്ങൾ ജനം മുഴുവനും എന്നെ കൊള്ളചെയ്യുന്നതുകൊണ്ട് നിങ്ങൾ അഭിശപ്തരാണ്. ദശാംശം മുഴുവൻ കലവറയിലേക്കു കൊണ്ടുവരുവിൻ. എന്റെ ആലയത്തിൽ ഭക്ഷണം ഉണ്ടാവട്ടെ. ഞാൻ നിങ്ങൾക്കായി സ്വർഗ്ഗകവാടം തുറന്ന് അനുഗ്രഹം വർഷിക്കുകയില്ലേ എന്നു നിങ്ങൾ പരീക്ഷിക്കുവിൻ! സൈന്യങ്ങളുടെ കർത്താവ് അരുളിച്ചെയ്യുന്നു.” ഇതേപ്പറ്റി അങ്ങേയ്ക്കു പറയുന്നു? ദശാംശം സംഭരണിയിലേക്ക് കൊണ്ടുവരാനല്ലേ ഇവിടെ കല്പന? അല്ലെങ്കിലോ ദൈവശാപം തീർച്ച!

**ജഡ്ജി:** ഇതിനുള്ളതരം തരൂ, ഫാ. ജോൺ. പത്തിലൊന്ന് ദാനമായി നൽകണമെന്ന് ദൈവം ഒരിക്കലും ആവശ്യപ്പെട്ടിട്ടില്ല എന്ന കാര്യം താങ്കൾക്ക് അറിവുള്ളതായിരുന്നില്ലേ?

**ഫാ. ജോൺ:** ഇല്ല, അങ്ങനെയൊരു കാര്യം എനിക്കറിയില്ല.

**ജഡ്ജി:** ഇവിടെ പരാമുഷ്ടമായ ദശാംശം ഭക്ഷണ പദാർത്ഥങ്ങൾ ആയിരുന്നു, ഒരിക്കലും പണമായിരുന്നില്ല.



**ഫാ. ജോൺ:** സാർ, അത്, അക്കാലത്ത് നാണയം ഉണ്ടായിരുന്നില്ല എന്നതുകൊണ്ടാണ്.

**ജഡ്ജി:** അതൊരിക്കലും ശരിയല്ല. ഉൽപ്പത്തിയിൽ നാണയത്തെപ്പറ്റി സൂചനയുണ്ട്. മലാക്കി എഴുതപ്പെട്ടത് നൂറ്റാണ്ടുകൾക്കും ശേഷമാണ്. അതിൽ ലേവ്യർക്കും വിധവകൾക്കും അനാഥർക്കുമായി ഭക്ഷണം കൊണ്ടുവരുവാൻ ദൈവം ആജ്ഞാപിക്കുന്നുണ്ട്. ദശാംശം ജനത്തിന്റെ ആവശ്യങ്ങൾക്കായിട്ടാണ് ഉദ്ദേശിച്ചിരുന്നത്. നിങ്ങൾ ഉദ്ധരിച്ചിടത്തുതന്നെ ഇങ്ങനെയും കാണുന്നു: ‘എന്റെ ഭവനത്തിൽ ആവശ്യത്തിനു ഭക്ഷണം ഉണ്ടായിരിക്കുന്നതിനു വേണ്ടി’ എന്ന്. ഭക്ഷണം എന്ന വാക്ക് താങ്കൾ മനഃപൂർവ്വം കാണാതെ പോകുന്നതല്ലേ?

**ഫാ. ജോൺ:** എനിക്കറിയില്ല.

**ജഡ്ജി:** ഇതും കൂടി അറിഞ്ഞിരിക്കുക. ഈ വചനങ്ങൾ പഴയനിയമത്തിലെ ജനത്തോടുള്ളവയാണ്. ദശാംശം പഴയനിയമത്തിന്റെ ഭാഗമായിരുന്നു. ആ നിയമത്തെ മറികടന്ന യേശുവിനുശേഷം അവയ്ക്കു സാധ്യതയില്ല. തിരുവചനങ്ങളെ അവയുടെ ചരിത്രപരമായ സാഹചര്യങ്ങളിൽനിന്നു വേർപെടുത്തി, സ്വന്തം ഇഷ്ടത്തിനു വ്യാഖ്യാനിക്കുകയാണ് നിങ്ങൾ ചെയ്യുന്നത്. ദശാംശം ഭക്ഷണത്തിൽനിന്ന് പണത്തിലേക്ക് ദൈവം മാറ്റിയതിന്റെ ഒരു തെളിവെങ്കിലും ബൈബിളിൽ കാണിക്കാൻ നിങ്ങൾക്കാവുമോ?

**ഫാ. ജോൺ:** ഇല്ല.

**ജഡ്ജി:** ദൈവമതു ചെയ്തിട്ടില്ലെങ്കിൽ, പിന്നെ അതു ചെയ്തത് ആര്?

**ഫാ. ജോൺ:** മനുഷ്യരായിരിക്കണം.

**ജഡ്ജി:** അതായത്, നിങ്ങൾ ചെയ്തുകൊണ്ടിരിക്കുന്നത്, പഴയനിയമവചനങ്ങളെ ചികഞ്ഞടുത്ത്, പുതിയനിയമത്തിലെ വിശ്വാസികളെ അവകൊണ്ട് കബളിപ്പിക്കുകയാണ്.

**ഫാ. ജോൺ:** സാർ, പുതിയനിയമത്തിലും ദശാംശത്തെ സാധൂകരിക്കുന്ന ഒരു വാക്യം യേശുവിന്റേതായി ഉണ്ട്.

**ജഡ്ജി:** ശരി, എവിടെ?

**ഫാ. ജോൺ :** മത്തായി 23: 23-ൽ യേശു പറഞ്ഞു: “കപടനാട്യക്കാരായ നിയമജ്ഞരേ, ഫരിസേയരേ, നിങ്ങൾക്ക് ദുരിതം. നിങ്ങൾ തുളസി, ചതകുപ്പ, ജീരകം എന്നിവയ്ക്കു ദശാംശം കൊടുക്കുകയും നിയമത്തിലെ ഗൗരവമേറിയ കാര്യങ്ങളായ നീതി, കാര്യം, വിശ്വസ്തത എന്നിവ അവഗണിക്കുകയും ചെയ്യുന്നു. ഇവയാണ് നിങ്ങൾ ചെയ്യേണ്ടിയിരുന്നത, മറ്റുള്ളവ അവഗണിക്കാതെതന്നെ.” ദശാംശത്തെ അവഗണിക്കരുതെന്ന് യേശു ഇവിടെ പറയുന്നു

**ണ്ടല്ലോ, സാർ.**

**ജഡ്ജി:** നിങ്ങളോട് എനിക്കൊരു ചോദ്യമുണ്ട്. ആരോടായിരുന്നു യേശു സംസാരിച്ചിരുന്നത്?

**ഫാ. ജോൺ:** നിയമജ്ഞരോടും ഫരിസേയരോടും.

**ജഡ്ജി:** താങ്കൾ ഒരു നിയമജ്ഞനോ ഫരിസേയനോ ആണോ?

**ഫാ. ജോൺ:** ഒരിക്കലുമല്ല.

**ജഡ്ജി:** നിയമത്തിലെ ഗൗരവമേറിയ കാര്യങ്ങളെ നിങ്ങൾ അവഗണിക്കുന്നു എന്നും യേശു ആവാക്യത്തിൽ പറയുന്നുണ്ട്. നാം ആ നിയമത്തിനു അധീനരാണോ, ഫാ. ജോൺ?

**ഫാ. ജോൺ:** അല്ല.

**ജഡ്ജി:** എന്തുകൊണ്ട്?

**ഫാ. ജോൺ:** യേശു അവയെ പൂർത്തീകരിച്ചതുകൊണ്ട്.

**ജഡ്ജി:** എന്നാണ് യേശു അത് ചെയ്തത്?

**ഫാ. ജോൺ:** ക്രൂശിതനായപ്പോൾ.

**ജഡ്ജി:** എങ്കിൽ, യേശുവിന്റെ മരണവരെ നിയമം നിലനിന്നിരുന്നു?

**ഫാ. ജോൺ:** അത് ശരിയാണ്.

**ജഡ്ജി:** ഇതെവിടേക്കാണ് നയിക്കുന്നത് എന്ന് താങ്കൾക്ക് ബോധ്യമുണ്ട്, അല്ലേ?

**ഫാ. ജോൺ:** ശരിയാണ്, അങ്ങുന്നേ. യേശു മരിക്കുവരെ നിയമത്തിനു വഴങ്ങേണ്ട കടമ ഫരിസേയർക്കുണ്ടായിരുന്നു. ദശാംശം കൊടുക്കുക എന്നതും അതിൽപ്പെട്ടിരുന്നു. നിയമം മറികടക്കപ്പെട്ടതോടെ, ദശാംശത്തിനുള്ള കടമയും തീർന്നു.

**ജഡ്ജി:** മേലുദ്ധരിച്ച വാക്യം ഒന്നുകൂടി പരിശോധിക്കുക. എന്നിട്ടു പറയൂ, എന്തിന്റെ ദശാംശമായിരുന്നു നൽകപ്പെട്ടിരുന്നത്?

**ഫാ. ജോൺ:** ലിഖിതമനുസരിച്ച്, തുളസി, ചതകുപ്പ, ജീരകം എന്നിവയുടെ.

**ജഡ്ജി:** പണത്തിന്റെ ഒരു സൂചനയെങ്കിലും ഉണ്ടോ?

**ഫാ. ജോൺ:** ഇല്ല.

**ജഡ്ജി:** തീർച്ചയായും ഭക്ഷ്യയോഗ്യമായ സാധനങ്ങളുടെ ഓഹരിയായിരുന്നു കൊടുത്തിരുന്നത് എന്നുസാരം. താങ്കൾക്ക് ഇനിയെന്തെങ്കിലും പറയാനുണ്ടോ?

**ഫാ. ജോൺ :** അങ്ങനെയെങ്കിൽ, സഭ എങ്ങനെ അതിജീവിക്കും? ഒറ്റി, വെള്ളത്തിന്റെയും കറന്റിന്റെയും ബില്ലി, എനിക്കുള്ള ശമ്പളം, അങ്ങനെ മറ്റു പലതും ജനങ്ങളുടെ ദാനമില്ലാതെ എങ്ങനെ നടന്നുപോകും?

**ജഡ്ജി:** ഇവയൊന്നും ചൂഷണത്തെ സാധൂകരി

ക്കുന്നില്ല. സ്വാർത്ഥപരമായ ലാഭത്തിനായി വിശുദ്ധ വചനത്തെ തോന്നുവാസം വ്യാഖ്യാനിക്കുക ഗൗരവമേറിയ തെറ്റാണ്. ചുരുക്കത്തിൽ, ദശാംശം പഴയനിയമത്തിലെ ഒരേർപ്പാട് ആയിരുന്നു. അവിടെയും കെട്ടിടം പണിയാനുള്ള പണമല്ല, ഇല്ലാത്തവർക്ക് കൊടുക്കാനായുള്ള ഭക്ഷണസാധനങ്ങളായിരുന്നു ആവശ്യപ്പെട്ടിരുന്നത്. സഭയുടെ നിലനില്പിന് മനുഷ്യർ തങ്ങളുടെ ഇഷ്ടപ്രകാരം നൽകുന്ന പണംപോരാതെ വരുന്നുവെങ്കിൽ ആ സഭയിൽ ദൈവത്തിനു സ്ഥാനമില്ലെന്ന് കരുതുകയാണ് ന്യായം.

**ഫാ. ജോൺ:** ഇത്രയൊന്നും ഞാൻ ഇതുവരെ മനസ്സിലാക്കിയിരുന്നില്ല. പള്ളിക്കുവേണ്ടി എല്ലാവരിൽനിന്നും ദശാംശം വാങ്ങാം, വാങ്ങണം എന്നാണ് ഞങ്ങളെ പഠിപ്പിച്ചിരുന്നത്. അത് തെറ്റായിരുന്നുവെന്ന് ഞാൻ തിരിച്ചറിയുന്നു. തന്നെയല്ല, വേദപുസ്തകം ഞാൻ സ്വയം പഠിച്ചിട്ടില്ല. കേട്ടത് വിശ്വസിക്കുക മാത്രമാണ് ഞാൻ ചെയ്തിരുന്നത്. അതെ, ഞാൻ തെറ്റുകാരൻതന്നെ. ഈ വലിയ തെറ്റു ഞാൻ തിരുത്തിക്കൊള്ളാം.

**ജഡ്ജി:** ഫാ.ജോൺ, അജ്ഞതയിൽ നിന്നുടലെടുത്ത തെറ്റിൽ താങ്കൾ പരിതപിക്കുന്നു എന്നു ഞാൻ മനസ്സിലാക്കുന്നു. ഈ ന്യായപീഠം നിങ്ങളെ ശിക്ഷിക്കുന്നില്ല. സത്യത്തെ അറിയുക. നിങ്ങളും ഇവിടെ സന്നിഹിതരായ ഏവരും വേദപുസ്തകം നന്നായി പഠിക്കണമെന്നും അതിലൂടെ ദൈവത്തെ അന്വേഷിക്കണമെന്നും ഞാൻ തീവ്രമായി ആഗ്രഹിക്കുകയാണ്. ആരുടേയും വാക്കുകളെ മുഖവിലയ്ക്കെടുക്കരുത്. ദൈവഹിതത്തിനും മനുസാക്ഷിക്കും അനുസരിച്ച് കൊടുത്തു ശീലിക്കുക. ഇന്നത്തേക്ക് ഇത്രമാത്രം.



**ഈ വിചാരണയ്ക്ക് അന്തമായശബ്ദം 'ബ്ലോഗിൽ വന്ന പ്രധാന പ്രതികരണങ്ങൾ'**

ഈ വീഡിയോ കണ്ടെടുത്തുതന്ന ശ്രീ. ജോസഫ് പടന്നമാക്കലിന് ആയിരം നന്ദി!

രസകരമായ ഈ വീഡിയോ, 'ഫാ. ജോണിന്റെ കുറ്റവിസ്മയം, ഉണ്ടാക്കിയ ആൾ ഒരു ജീനിയസ് തന്നെ.

വീഡിയോയിൽ ഫാ. ജോണിനെ വിസ്മയിക്കുന്നത് ഒരു സ്ത്രീ ആണെന്നതും ഒരു വലിയ ആശയംതന്നെ. അതീവ സുന്ദരം! നീണ്ട

ലേഖനങ്ങളും ഒരു മാസികതന്നെയും പ്രസിദ്ധീകരിക്കുന്നതിലും ഫലംചെയ്യും, ഇത് നാടകരൂപത്തിൽ അവതരിപ്പിക്കുമെങ്കിൽ.

ബൈബിൾ തെറ്റായും അസ്ഥാനത്തും ഉദ്ധരിച്ചുകൊണ്ടുള്ള പുരോഹിതരുടെ കള്ളത്തരങ്ങൾ, വിശ്വാസികളെ ദൈവത്തിന്റെ പേരുപറഞ്ഞു ഭയപ്പെടുത്തൽ, തുടങ്ങിയ കടുംകൈ നിരന്തരം ഈ കാലമെല്ലാം എങ്ങനെ നടത്തിക്കൊണ്ടിരുന്നു എന്നു സാധാരണക്കാർക്ക് ലളിതമായി മനസ്സിലാക്കിക്കൊടുക്കാൻ ഇതിലും ഉതകുന്ന വേറെതു വഴിയാണുള്ളത്? ഇതു തർജ്ജമ ചെയ്യുന്ന പണി ഞാൻ ഏറ്റെടുത്തുകൊള്ളാം.

ബൈബിളിലെ സാരാംശം എന്തെന്നു പറയാതെ, ആരൊക്കെയോ പറഞ്ഞതുകേട്ട്, കാഴ് കൊടുത്താൽ മാത്രമേ ദൈവം അനുഗ്രഹിക്കൂ എന്നു പറഞ്ഞു ജനത്തെ പറ്റിക്കുന്ന വിവരമില്ലാത്ത പുരോഹിതർക്കും ഇതൊരു പുതിയ അറിവാകട്ടെ!

സഭാധികാരികളുടെ ഉള്ളിലിരിപ്പു മനസ്സിലാക്കാൻ വിശ്വാസികൾക്ക് ഉൾക്കാഴ്ച വേണം. എതിർപ്പുള്ളവരൊക്കെ സഭയ്ക്കു പുറത്തു പോകട്ടെ, യഥാർത്ഥ വിശ്വാസികളുടെ എണ്ണം പരമാവധി കുറയുമല്ലോ, പിന്നെ എറാസ്മുകളുടെ ദശാംശം മാത്രമായാലും സ്വന്തം താന്തോന്നിത്തം നിർബാധം തുടരാനാവുമല്ലോ എന്നതാണ് അവരുടെ വിചാരം. സഭാനവീകരണം ദൈവികമായ ഒരു പദ്ധതിയാണെന്ന ഉത്തമവിശ്വാസത്തോടെ സഭ വിടാതിരിക്കുകയും ശക്തമായി പോരാടുകയുമാണ് വിശ്വാസികൾ ചെയ്യേണ്ടത്.

### സക്കറിയോസ് നെടുങ്കനാൽ

ഷിക്കാഗോയിലെ ഭാവി ബിഷപ്പ് തുണ്ടത്തിൽ 'പിതാവും' ദശാംശം ആവശ്യപ്പെട്ടു പ്രസംഗിക്കുകയുണ്ടായി. പരസ്യമായ പണാപഹരണം, ഒരുതരം പിടിച്ചുപറിക്കൽ, സർക്കാരിനെതിരെ പുരോഹിത സംവിധാനം വഴി ഒരു വിദേശരാഷ്ട്രത്തിന്റെ നികുതിപിരിക്കൽ, വിശ്വാസികളെ ദൈവത്തിന്റെ പേരും പറഞ്ഞു ഭയപ്പെടുത്തൽ, വിശ്വാസ നിയമങ്ങളിലും ബൈബിളിലും ഇല്ലാത്തത് ഉണ്ടെന്നു പറഞ്ഞു വിശ്വാസികളെ കബളിപ്പിക്കൽ, എന്നിങ്ങനെ പല വകുപ്പുകൾ ഇവരുടെമേൽ ചുമത്താം. പണം കൊടുത്തില്ലെങ്കിൽ ദൈവം ശിക്ഷിക്കും കൊടുത്താൽ അനുഗ്രഹിക്കും എന്നു പറഞ്ഞു പറ്റിക്കുന്ന ഈ പുരോഹിതരെ ജയിലിൽ അടയ്ക്കേണ്ട കാലം കഴിഞ്ഞിരിക്കുന്നു.

### ജോസഫ് പടന്നമാക്കൽ



# 'വിശ്വാസികളേ, ഒരൊറ്റ ചില്ലിക്കാശുപോലും പള്ളിക്കു നേർച്ചയായോ സംഭാവനയായോ കൊടുക്കരുത്'

ലോനപ്പൻ നമ്പാടൻ (മുൻമന്ത്രി)



[നമ്പാടൻ മാഷിന്റെ 'സഞ്ചരിക്കുന്ന വിശ്വാസി' എന്ന ആത്മകഥാഗ്രന്ഥത്തിലെ 'ശ്രവം വിറ്റ് കാശാക്കരുത്' എന്ന അധ്യായത്തിൽനിന്ന് - എഡിറ്റർ]

പഴയകാലങ്ങളിൽ പള്ളിസെമിത്തേരികളിൽ, ധർമ്മ, 10 രൂപ, 25 രൂപ, 50 രൂപ, 100 രൂപ എന്നിങ്ങനെ കുഴികളുടെ വിലനിലവാരം എഴുതിവെച്ചിരുന്നു. ഏറ്റവും പാവപ്പെട്ടവരുടെ ശ്രവം ധർമ്മക്കുഴിയിൽ; പിന്നെ സാമ്പത്തിക നിലയനുസരിച്ച് മറ്റുള്ളവരുടേത് വിവിധ ഉയർന്നതിരക്കിലുള്ള കുഴികളിൽ. പിൽക്കാലത്ത് ഒരുവിഭാഗം യുവവിശ്വാസികളുടെ എതിർപ്പിന്റെ ഫലമായി ഇത്തരം വിലനില വാരബോർഡുകൾ നീക്കം ചെയ്തു. (പള്ളിക്കർമ്മങ്ങൾക്കുള്ള വിലനിലവാര ബോർഡുകൾ ഇപ്പോഴും നിലവിലുണ്ട്.) പാവങ്ങളുടെ ശ്രവമടക്കിന് മരക്കുരിശ്, പണക്കാർക്ക് പണത്തിനനുസരിച്ചു വെള്ളിക്കുരിശ്, പൊൻകുരിശ്, രണ്ടു വെള്ളിക്കുരിശ്, ഒരു പൊൻകുരിശ്, മൂന്ന് പൊൻകുരിശ് എന്നിങ്ങനെ. പാവങ്ങൾക്ക് ഒരച്ചൻ മാത്രം; പണക്കാർക്ക് മൂന്നച്ചൻ, വികാരി ജനറാൾ, മെത്രാൻ. ഇതിനൊക്കെ പ്രത്യേകം പ്രത്യേകം കാശ്. പോരാത്തതിന് ഇപ്പോൾ കുടുംബക്കല്ലറ സംവിധാനവുമുണ്ട്. കുടുംബക്കല്ലറയ്ക്ക് പതിനായിരത്തിൽ തുടങ്ങി ഇപ്പോൾ പത്തുലക്ഷം രൂപവരെയായി....

കുഴി വെട്ടാൻ കാശ്, കല്ലറ തുറക്കാൻ കാശ്, കല്ലറ മൂടാൻ കാശ്, മണിയടിക്കാൻ കാശ്, മെഴുകുതിരിക്കു കാശ്, മെഴുകുതിരിക്കാലിനു കാശ്, കുരിശിന് കാശ്, ശവവണ്ടിക്ക് കാശ്, അത് തള്ളാൻ കാശ്; ഒപ്പീസ്, കുഴിക്കൊപ്പീസ്, അന്നീദ, മരിച്ചവർക്കുള്ള ഒറ്റക്കുർബാന, പാട്ടു കുർബാന, റാസ എന്നിവയ്ക്കൊക്കെ വിവിധ നിരക്കുകളിൽ കാശ്, കാശ്, കാശ്..... പിന്നെ ഏഴിന്, പതിനൊന്നിന്, നാൽപ്പത്തിയൊന്നിന്, ആണ്ടിന്,

ലോകവസാനം വരേയ്ക്കും കുർബാന ചൊല്ലിക്കാൻ കാശ്..... പുതിയ വാഹനംവാങ്ങാൻ/വാങ്ങിയാൽ, പുതിയ കട തുടങ്ങാൻ/തുടങ്ങിയാൽ, മക്കൾ പരീക്ഷയ്ക്കു ജയിക്കാൻ/ജയിച്ചാൽ, മക്കൾ കെട്ടാൻ/മക്കളെ കെട്ടിക്കാൻ, വീടുവെയ്ക്കാൻ/വെച്ചാൽ ഇങ്ങനെ തൊട്ടതിനൊക്കെ വെഞ്ചറിപ്പ്, കുർബാന.... ഇതിനൊക്കെ കാശ്, കാശ്, കാശ്.....

മാമോദീസായ്ക്കു കാശ്, സ്വൈര്യലേപനത്തിനു കാശ്, ആദ്യകുർബാന, ഒടുവിലത്തെ ഒപ്രശുമ, ഇവക്കെല്ലാം കാശ്. പിന്നെ വിവാഹത്തിനു കാശ്, വിവാഹത്തിനു തിരിതെളിക്കാൻ കാശ്, ലൈറ്റിടാൻ കാശ്, ഫോട്ടോയും വീഡിയോയും എടുക്കാൻ കാശ്. പത്ത് വിവാഹം ഒരുമിച്ചാണെങ്കിലും പത്തുകൂട്ടരും വേറെ വേറെ കൊടുക്കണം.... കുർബാനയ്ക്കിടയിൽ പിരിവ്; അമ്പിനു പിരിവ്, മുടിയെഴുന്നള്ളിപ്പ്, വ്യാകുലം എഴുന്നള്ളിപ്പ് ഇവയ്ക്കു പിരിവ്, വിവിധ ഭക്തസംഘടനകൾക്കു വേണ്ടി പിരിവ്, ഓരോ പുണ്യവാന്റെയും പുണ്യവതിയുടെയും പേരിൽ പിരിവ്..... വിവാഹത്തിന് പതാരം വകയിൽ പിരിവ്, പള്ളിയുടെ വാർഷികപിരിവ്, പള്ളി പണിയാൻ പിരിവ്, പള്ളി പുതുക്കിപ്പണിയാൻ പിരിവ്, പള്ളിയുടെ അറ്റകുറ്റപ്പണികൾക്കു പിരിവ്, പള്ളി പെയിന്റിടിക്കാൻ പിരിവ്, അൾത്താരകൾ പെയിന്റ് ചെയ്യാൻ പ്രത്യേകം പിരിവ്, പള്ളി അലങ്കരിക്കാൻ പിരിവ്. രൂപത നിർദ്ദേശിക്കുന്ന പിരിവുകൾ വേറെ. ഇങ്ങനെ എന്നും പിരിവ്; എന്തിനും ഏതിനും പിരിവ്, പിരിവ്, പിരിവ്....

സഭാസഭാത്ത് വിശ്വാസികളുടെ

ഈ പിരിവുകളിൽനിന്ന് ഒരു പൈസ →



പോലും ഇടവകക്കാർക്കുവേണ്ടി ചെലവുചെയ്യുന്നില്ല. പിരിവുകൾ എന്തുചെയ്യുന്നുവെന്ന് ചോദിക്കാൻ ഇടവകക്കാർക്ക് അവകാശമില്ല. ചോദിച്ചവൻ ധിക്കാരി. കമ്മിറ്റിക്കാർക്കുപോലും അറിയാൻ അവകാശമില്ല. ഏതെങ്കിലും കമ്മിറ്റിക്കാരൻ അറിയാൻ ശ്രമിച്ചാൽ അവന്റെ വഴി കമ്മിറ്റിയിൽനിന്ന് പുറത്തേക്ക്. ഇപ്പോൾ ഇടവകപ്പള്ളിയുടെ സ്വത്ത് ഇടവകക്കാരുടേതല്ല; പണ്ട് അങ്ങനെയായിരുന്നു. അക്കാലത്ത് പള്ളിയോഗങ്ങളായിരുന്നു പള്ളിസ്വത്തുക്കൾ ജനാധിപത്യപരമായി ഭരിച്ചിരുന്നത്. മെത്രാന്മാർക്കും പുരോഹിതർക്കും ആധ്യാത്മികാധികാരം മാത്രമേ ഉണ്ടായിരുന്നുള്ളൂ; പള്ളിസ്വത്തുക്കളുടെ ഭരണാവകാശം ഇല്ലായിരുന്നു. ഇന്ന് ഇടവകക്കാരുടെ സ്വത്തല്ലാം മെത്രാന്റേതാക്കിയിരിക്കുന്നു. ‘പള്ളിസ്വത്തിന്റെ ഭരണാവകാശം ഇടവകക്കാർക്ക്’ എന്ന തത്വത്തിന്റെ അടിസ്ഥാനത്തിൽ ജസ്റ്റീസ് വി ആർ. കൃഷ്ണയ്യർ അദ്ധ്യക്ഷനായ നിയമപരിഷ്കരണ കമ്മീഷൻ ഒരു പള്ളിനിയമം സർക്കാരിലേക്ക് ശുപാർശ ചെയ്തിട്ടുണ്ട്. ഒരു കാരണവശാലും ഈ നിയമം പാസ്സാക്കാൻ അനുവദിക്കില്ലെന്നാണ് മെത്രാന്മാരുടെയും ചില പുരോഹിതരുടെയും നിലപാട്. പള്ളിസ്വത്തിന്റെ ഭരണാവകാശം അതിന്റെ യഥാർത്ഥ ഉടമകളായ വിശ്വാസികളെ ഏൽപ്പിക്കുന്നത് സഭയ്ക്കു ദോഷകരമാകുമെന്നാണ് മെത്രാന്മാരും അവരുടെ ‘കൈമുത്തികളും’ പ്രചരിപ്പിക്കുന്നത്. എന്നാൽ ഇത് ദോഷകരമാകുന്നത്, ആരോടും കണക്കുബോധിപ്പിക്കാതെ തന്നിഷ്ടപ്രകാരം സഭാസ്വത്തുക്കൾ വിനിയോഗിക്കുന്ന മെത്രാന്മാർക്കും പുരോഹിതർക്കുമാണ്.

#### കർത്താവിനെതിനാ കാശ്?

കത്തോലിക്കാസഭപോലെ ശവത്തിന്റെ പേരിൽ കാശുണ്ടാക്കുന്ന വേറൊരു മതവും ലോകത്തിലില്ല. മാമ്മോദീസായോടൊപ്പംതന്നെ മരണാവശ്യങ്ങൾക്കുള്ള തുകകൂടി പിരിക്കുന്നത് നന്നായിരിക്കും. ജനിച്ചാൽ എന്തായാലും മരിക്കണമല്ലോ. മരണാവശ്യത്തിനുള്ള കാശുകൂടി ജീവിച്ചിരിക്കുമ്പോൾ വാങ്ങിയാൽ മരണശേഷമുള്ള ക്രിയകൾക്കു പണത്തിനായി പരക്കംപായേണ്ടതില്ലല്ലോ. കടുത്ത ദാരിദ്ര്യം അനുഭവിക്കുന്നവർപോലും അഭിമാനത്തിന്റെ പേരിൽ ഈ വക കർമ്മങ്ങൾ ചെയ്യും; ചെയ്തേ പറ്റൂ..... ചികിത്സിച്ചു മുടിഞ്ഞും ചികിത്സിക്കാൻ വകയില്ലാതെയുമാണ് മിക്കവാറും പാവങ്ങളുടെ മരണം. ശവമടക്കിന് അച്ചൻ വരണോ, കർമ്മാദികൾ ചെയ്യണോ, വേണ്ട തുകയടച്ചേപറ്റൂ.....

നമ്മുടെ അപ്പനപ്പുപ്പന്മാർ, അവർ ചോരനീരാക്കി ഉണ്ടാക്കിയ കാശ് പള്ളിക്കു കൊടുത്തത്

അവരുടെ ശുദ്ധഗതികൊണ്ടാണ്. പള്ളി അവരേൽപ്പിക്കുന്ന പണം സമൂഹത്തിന്റെ നന്മയ്ക്കുവേണ്ടി വിനിയോഗിക്കുമെന്ന് അവർ വ്യാമോഹിച്ചു. വിശ്വാസികളേ, നിങ്ങൾ ഒരൊറ്റചില്ലിക്കാശുപോലും പള്ളികൾക്കു നേർച്ചയായോ സംഭാവനയായോ കൊടുക്കരുത്. കർത്താവിനെതിനാ കാശ്? പള്ളി നിർധനരെ സഹായിക്കുമെന്ന പ്രതീക്ഷയിലാണ് രണ്ടായിരം വർഷങ്ങളായി വിശ്വാസികൾ നേർച്ചയിട്ടുപോരുന്നത്. അതൊക്കെ അതാതു കാലത്ത് ദരിദ്രർക്കുവേണ്ടി ചെലവഴിച്ചിരുന്നെങ്കിൽ സഭയിൽ ഇത്ര ഭീമമായ സമ്പത്ത് വന്നു കുമിഞ്ഞുകൂടില്ലായിരുന്നു. സമ്പത്തിന്റെ കാര്യത്തിൽ ലോകത്ത് മറ്റൊരു മതവും കത്തോലിക്കാസഭയുടെ അഞ്ചയൽപക്കത്തുപോലും വരില്ല.

#### ക്രിസ്തുവിനെ മറന്ന് മാമോനെ(ധനത്തെ) പുജിക്കുന്ന സഭാധികാരം

യേശുക്രിസ്തു ഒരു പുരോഹിതനായിരുന്നില്ല. പുരോഹിത്യത്തെ അവിടുന്ന് അങ്ങേയറ്റം വെറുത്തു. കപടനാട്യക്കാർ, കപടഭക്തർ, സർപ്പങ്ങൾ, അണലിസന്തതികൾ, വെള്ളപൂശിയ ശവക്കല്ലറകൾ, അന്ധരായ വഴികാട്ടികൾ എന്നെല്ലാമുള്ള വിശേഷണങ്ങളാണ് അവർക്ക് ചാർത്തിക്കൊടുത്തത്. ഇന്നു ജീവിച്ചിരുന്നെങ്കിൽ ഇപ്പോഴത്തെ മെത്രാന്മാർക്കും പുരോഹിതർക്കും എതിരെ അതേ വാക്കുകൾതന്നെ അവിടുന്ന് ഉപയോഗിക്കുമായിരുന്നു. ക്രിസ്തു ഒരു സമഗ്രവിമോചകനായിരുന്നു. ദരിദ്രരോട് ദൈവരാജ്യത്തിന്റെ സുവിശേഷം പ്രഘോഷിക്കാൻ, ബന്ധിതർക്കു മോചനം നൽകാൻ, മർദ്ദിതർക്കു സ്വാതന്ത്ര്യം പ്രഖ്യാപിക്കാൻ വേണ്ടിയാണ് അവിടുന്ന് തച്ചന്റെ മകനായി പുൽത്തൊട്ടിയിൽ ജനിച്ചത്, പാവങ്ങളോടൊത്ത് ജീവിച്ച് കാൽവരിയിൽ കുരിശുമരണം വരിച്ചത്. സത്യവും സ്നേഹവും നീതിയും പുലർന്നിരുന്ന യേശുവിന്റെ ദൈവരാജ്യമെന്ന സ്വപ്നം അപ്പസ്തോലകാലത്തു സാക്ഷാത്കരിക്കപ്പെട്ടുവെങ്കിലും, ആ മാതൃകാസമൂഹം പെട്ടെന്നുതന്നെ അസ്തമിച്ചു. രാഷ്ട്രീയനേട്ടങ്ങൾക്കായി ചക്രവർത്തിമാരും രാജാക്കന്മാരും ക്രിസ്തുമതത്തെ ആശ്ശേഷിച്ചപ്പോൾ, സഭാധികാരികൾ ഭൗതികനേട്ടങ്ങൾക്കുവേണ്ടി ക്രിസ്തുവിനെ മറന്നു മാമോനെ പുജിക്കുവാൻ തുടങ്ങി. സ്വാർത്ഥപൂർത്തിയായി അവർ വർഗ്ഗരഹിതസമൂഹമായ ക്രിസ്തുവിന്റെ സഭയെ വൈദികരെന്നും അഖൈദികരെന്നും രണ്ടു വർഗമായി തിരിച്ചു. ക്രിസ്തു മർദ്ദിതരുടെ പക്ഷംചേർന്നെങ്കിൽ, പുരോഹിതശ്രേണി മർദ്ദകരുടെ പക്ഷത്തേക്ക് കുറുമാറി. അന്നുമുതൽ ഇന്നുവരേക്കും പള്ളിയധികാരികൾ ഏകാധിപതികളെയും ജനമർദ്ദകരെയും മാത്രമേ പിന്തുണച്ചിട്ടുള്ളൂ.

# CHURCH ACT

## NECESSITY OF A LAW FOR THE ADMINISTRATION OF THE PROPERTIES OF THE CHURCHES IN INDIA

(തൃശ്ശൂർ)



ജോസഫ് പുലിക്കുന്നേൽ

### The Indian Tradition.

It is believed that Apostle Thomas established Churches in India though no documentary evidence is available. But in the 6th century there are references of Christians in India.

The Church in India had no relationship with the Churches in the East and the West under Roman Empire.

In 4th century the Persian Church outside the Roman Empire adopted the 'Nestorian' faith. Persian Kings and the Eastern Churches under Rome persecuted the Nestorian Church. The Persian Christians migrated to India at different periods and settled down in India. They were mostly traders and they flourished well in Indian Soil.

Meanwhile the Persian Churches were dismantled and became very weak. The Bishops of the Persian Churches visited India and they were received with honour by the settlers as well as the native Christians. They celebrated mass in Indian Churches and collected funds for their weak Church.

It is from the writings of the Portuguese Missionaries we know about the Indian

Christians and their socio-ecclesial organization.

### What the historians say about the Indian church

**Rev. Dr. Koodapuzha** *"The Church administration of the Thomas Christians too did bear characteristics very close to the New Testament background. Their administration was of a decentralized type drawing inspiration from Acts 6: 1-6, Here we find excellent example of priority given by the Apostles" (Ecclesial Identity of the Thomas Christians, P-64)".*

*"In the ecclesial life of the Thomas Christians Palliyogam played a very important role. A yogam consists of the representatives of the families and the clergy of a parish. This assembly is presided over by the parish priest. The yogam discusses the problems connected with the life and activities of the parish, such as the approval of the candidates to priesthood, spiritual welfare of the parish, the financial administration, punishment for public sinners, reconciliation in times of conflict, etc. The candidates for priesthood have to get the 'desakkuri', the official approval, of the parish community..".*

*"....The members of the assembly enjoyed perfect equality and it was an effective means of maintaining communion and solidarity in the community. The idea of the church as a community of the fellowship was kept alive through the yogam."*

*"..The local problems of the community were discussed in the parish yogam. Matters of wider importance were discussed in the General Yogam which consisted of representatives of all the parish in the General Yogam the Archdeacon had a very decisive role. We come across such gatherings before important events of the Church. There were gatherings of this kind before and after the 'Koonan Cross' oath.*



# വിൽക്കാനുണ്ട് അനുഗ്രഹങ്ങൾ!

[അസോസിയേഷൻ ഓഫ് സപ്പോർട്ടേഴ്സ് ഓഫ് സീറോ-മലബാർ മിഷ (ASSM) ന്റെ ഒരു പരസ്യമാണ് സൈഡിൽ കാണുന്നത്-എഡിറ്റർ ]

**‘സത്യചാല’യുടെ പ്രതികരണം:**

‘അസോസിയേഷൻ ഓഫ് സപ്പോർട്ടേഴ്സ് ഓഫ് സീറോ-മലബാർ മിഷ’ (ASSM) നും, അതിനെ സപ്പോർട്ട് ചെയ്യുന്ന, മാർ ആലഞ്ചേരിയുൾപ്പെടെ നമ്മുടെ പല സഭാധ്യക്ഷന്മാരും ഇപ്പോഴും ജീവിക്കുന്നത്, ലോകത്തിൽ ഇരുൾപടർത്തിനിന്ന മധ്യകാലനൂറ്റാണ്ടുകളിലെ അതേ കത്തോലിക്കാസഭയിലാണെന്ന് ഈ ‘ആധികാരിക’പരസ്യം തെളിയിക്കുന്നു. ഇതനുസരിച്ച്, മാർപ്പാപ്പാ ദൈവാനുഗ്രഹങ്ങളുടെ ആഗോള ഏജൻസിയത്രെ! അദ്ദേഹത്തിന്റെ പോക്കറ്റിൽക്കിടക്കുന്ന ദൈവാനുഗ്രഹങ്ങളെടുത്ത്, പണമയച്ചുകൊടുക്കുന്നവരുടെ മേൽ ‘ASSM’ എന്ന സബ് ഏജൻസി വർഷിക്കുമത്രേ!

മുമ്പൊരു മാർപ്പാപ്പാ പാപ (ദണ്ഡ) വിമോചനച്ചീട്ടുകൾ വിറ്റു കാശുണ്ടാക്കാൻ നോക്കിയതിന്റെ പേരിലുണ്ടായ അനർത്ഥങ്ങളിൽനിന്ന് സഭാധികാരികൾ ഇന്നുവരെ ഒന്നും പഠിച്ചില്ലെന്നോ? അതടക്കമുള്ള തെറ്റുകൾ ലോകത്തോടേറ്റു പറഞ്ഞു മാർപ്പാപ്പാ നടത്തിയ കുവസാരം ഒന്നും മനസ്സിലാക്കാതെയും പശ്ചാത്താപവും പ്രതിജ്ഞയുമില്ലാതെയുമായിരുന്നോ, കപടമായിരുന്നോ?

റോമിലൊരു കുറ്റൻ ബസ്സിക്കാ പണിയുയർത്താനുള്ള പണം കണ്ടെത്തുകയെന്ന ഒരു ലക്ഷ്യമെങ്കിലും, പാപവിമോചനച്ചീട്ടു വിലപനകൊണ്ട് അന്നത്തെ മാർപ്പാപ്പായ്ക്കുണ്ടായിരുന്നു. ഈ ‘അനുഗ്രഹച്ചീട്ടു’ വിലപനയ്ക്കു പിന്നിൽ ‘സീറോ-മലബാർ മിഷ’ന്റെ ലക്ഷ്യം എന്താണോവോ? ‘സപ്പോർട്ടേഴ്സ്’ (ASSM) മറുപടി പറയുമെന്നു പ്രതീക്ഷിക്കാം.



**ST. THOMAS MISSION**  
A NEWSLETTER OF ASSOCIATION OF SUPPORTERS OF SYRO-MALABAR MISSION  
Vol. 1 Issue 2 JUNE 2012

**ഇതാ ഒരു  
സുവർണ്ണാവലരം !!!**

**മാർപാപ്പായുടെ  
ആശീർവാദം  
നിങ്ങൾക്കും  
കുടുംബത്തിനും**



പേപ്പൽ ആശീർവാദം വത്തിക്കാനിൽ നിന്നും നിങ്ങൾക്കും ലഭിക്കാം.

10,000/- രൂപ A.S.S.M മിഷൻ ഫണ്ടിലേക്ക് അയച്ചു തരികയും, മാർപാപ്പായുടെ ആശീർവാദം ആവശ്യപ്പെടുകയും ചെയ്യുന്നവർക്കായി അത് ലഭ്യമാക്കുന്നതാണ്. റോമിൽ നിന്നും കിട്ടിയാൽ ഉടനെ അയച്ചു തരുന്നതാണ്.

നിങ്ങളുടെ പേരും, അഡ്രസ്സും, ഇ-മെയിൽ, ഫോൺനമ്പർ ഇവ അയച്ചു തരിക.

അയക്കേണ്ട വിലാസം അവസാന പേജിൽ കാണുക.



→ The general gathering decided to send Fr. Cariatti and others to Rome. The necessary money was raised by the General Yogam. Fr. Paulinus of Bartholomeo, who was a Carmelite missionary in India, calls it a Republican system of Government” (Ecclesial Identity of St. Thomas Christians, P-78, 79, 80, 81).

The ecclesial administration of Indian Church was known as the ‘law of Thomas’.

Apostle Thomas who had attended the first meeting of the Apostles (Reference Acts 6:1- ) or his disciples laid the foundation of Church administration as per the decision of the above said meeting.

The faithful provided all material necessities of the Church and elected ‘Khatanars’ (Pastors) were in charge of spiritual service and preaching of the Gospe.

(തുടരും)

## ഓണാശംസകൾ!



മനുഷ്യഹൃദയങ്ങളിൽ ദൈവരാജ്യമുല്പാദിക്കുന്നതിനായി, കള്ളവും ചതിയും പൊളിവചനവും വിഭാഗീയതയും അസമത്വവും നീതിനിഷേധവും അസ്വാതന്ത്ര്യവും എള്ളൊളമില്ലാത്ത, ഓണത്തിന്റേതായ ഒരു നവലോകം കെട്ടിപ്പടുക്കുന്നതിൽ പങ്കാളികളാകാൻ ‘സത്യചാല’ വായനക്കാർക്കു കഴിയട്ടെ! എല്ലാവർക്കും ‘സത്യചാല’ യുടെ ഓണാശംസകൾ!

# മെത്രാന്മാരുടെ നാസി സല്യൂട്ടും വേദപാഠാരദ്ധ്യാപകരുടെ വിശ്വാസപ്രഖ്യാപനവും



ചാക്കോ കുട്ടരിക്കൽ



(1933-45 കാലയളവിൽ നാസി ജർമ്മനിയുടെ പ്രമുഖ രാഷ്ട്രീയനേതാവും മന്ത്രിയുമായിരുന്ന ജോസഫ് ജിബൽസ് (Joseph Goebbels) -നോടൊപ്പം നിന്ന് കത്തോലിക്കാ മെത്രാൻമാർ അഡോൾഫ് ഹിറ്റ്ലർക്ക് അഭിവാദ്യങ്ങൾ ഉർപ്പിക്കുന്നു.)

ഹിറ്റ്ലറുടെ നാസിസം ജനങ്ങളിൽനിന്നാവശ്യപ്പെട്ടത് ബുദ്ധിയുടെയും മനസ്സിന്റെയും സമ്പൂർണ്ണ സമർപ്പണമായിരുന്നല്ലോ. ഈ നിലപാട് മുഖേതന്നെ ഉണ്ടായിരുന്നതുകൊണ്ടാകാം, പന്ത്രണ്ടാം പീയൂസ് മാർപ്പാപ്പായുടെ കാലത്ത് സഭയിൽ നാസിസ്റ്റ് നടപടികളെ പിന്തുണച്ചത്. കത്തോലിക്കാ സഭയിൽ ഈ സമ്പൂർണ്ണ സമർപ്പണസിദ്ധാന്തം വീണ്ടുമിതാ തലപൊക്കിത്തുടങ്ങിയിരിക്കുന്നു. അതും, സഭയെ സിദ്ധാന്തശാസ്ത്രങ്ങളിൽനിന്ന് വിമോചിപ്പിക്കാൻ പരിശ്രമിച്ച രണ്ടാം വത്തിക്കാൻ കൗൺസലിന്റെ പേരിൽ!

രണ്ടാം വത്തിക്കാൻ കൗൺസലിന്റെ സുവർണ്ണ ജൂബിലി വർഷമാണല്ലോ 2012. ജൂബിലി വർഷം പ്രമാണിച്ചു ബെനഡിക്റ്റ് 16-ാമൻ മാർപ്പാപ്പാ, 'Profess our Faith in Risen Lord' എന്ന ഒരു രേഖയിലൂടെ ചില നിർദ്ദേശങ്ങൾ വെച്ചിട്ടുണ്ട്. അതിന്റെ അടിസ്ഥാനത്തിൽ, പാശ്ചാത്യനാടുകളിലെ ചില രൂപതകളിൽ വേദപാഠം പഠിപ്പിക്കുന്ന അദ്ധ്യാപകരെല്ലാം വൈദികന്റെ മുമ്പിൽവെച്ച്, 'കത്തോലിക്കാസഭയുടെ വിശ്വാസപ്രമാണത്തെയും പഠനങ്ങളെയും നിരൂപാധികം വിശ്വസിക്കുന്നു' എന്നെഴുതിയ രേഖയിൽ ഒപ്പുവയ്ക്കണം. പല രൂപതാധികാരികളും ഈ നിർദ്ദേശം പ്രാബല്യത്തിൽ വരുത്തിക്കൊണ്ടിരിക്കുന്നു. സീറോ-മലബാർ സഭയിൽ ഇതു പ്രാബല്യത്തിൽ വന്നോ എന്നറിയില്ല. വന്നില്ലെങ്കിൽ ഉടൻ വരും. ഇപ്പോഴത്തെ കെ.സി.ബി.സി തീരുമാനങ്ങളിന്തന്നെ അതിന്റെ സൂചനയുണ്ടല്ലോ.

വിശ്വാസപ്രഖ്യാപനം ഇല്ലാത്ത പള്ളിച്ചടങ്ങുകളില്ല. ഈ വിശ്വാസപ്രഖ്യാപനത്തിന്റെ ഉള്ളടക്കം, 'മനസിന്റെയും ബുദ്ധിയുടെയും സമർപ്പണം' (submission of will and intellect) ആണ്. അപ്പോൾ ഒരദ്ധ്യാപകന് കൃത്രിമ ജനനനിയന്ത്രണം, വിവാഹിതരുടെ പുരുഷോഹിത്യം, സ്ത്രീപുരുഷോഹിത്യം തുടങ്ങിയ വിഷയങ്ങളിൽ സഭയുടേതിൽനിന്നും ഭിന്നാഭിപ്രായമുണ്ടെങ്കിൽ അയാൾക്ക് മനുസാക്ഷി വിരുദ്ധമായി മാത്രമേ ആ രേഖയിൽ ഒപ്പുവെക്കാൻ സാധിക്കൂ. ഈ നിർദ്ദേശം ഞെട്ടലോടെയാണ് പല അദ്ധ്യാപകരും ശ്രവിച്ചത്. സഭയിലെ ചില ഔദ്യോഗികപഠനങ്ങളുമായി അഭിപ്രായവ്യത്യാസങ്ങൾ ഉണ്ടെങ്കിലും അതെല്ലാം വ്യക്തിപരമായിട്ടാണ് മിക്കവരും എടുത്തിരുന്നത്. വ്യക്തിപരമായ അഭിപ്രായസവാതന്ത്ര്യം ഒട്ടും അനുവദിക്കാത്ത ഈ നിർദ്ദേശം വേദപാഠാദ്ധ്യാപനമെന്ന സൗജന്യസേവനത്തെ അവഹേളിക്കുകയാണു ചെയ്യുന്നതെന്ന് അഭിപ്രായപ്പെടുന്നവർ വളരെയാണ്.

'Submission of will and intellect' എന്ന സഭാ നിലപാട് ക്ലൈമെന്റ് 11-ാമൻ മാർപ്പാപ്പായുടെ 1705-ലെ 'Vineam Domini Sabaoth' എന്ന രേഖയിൽ ഉള്ളതാണ്. എന്നാൽ, ഇന്നത്തെ ചുറ്റുപാടിൽ വിശ്വാസപ്രഖ്യാപനങ്ങളെ മാർഗദർശികളായി മാത്രമേ കാണാൻ കഴിയൂ എന്നാണ് സാമൂഹിക പണ്ഡിതരുടെയും ആധുനിക ദൈവശാസ്ത്രജ്ഞരുടെയും അഭിപ്രായം. അതെല്ലായെങ്കിൽ, ഈ വിശ്വാസപ്രഖ്യാപനങ്ങൾ നാസി സല്ലൂട്ടിനു സമമായിരിക്കും എന്നവർ പറയുന്നു. ●

ദൈവത്തെ അറിഞ്ഞാൻ പള്ളിയും പാസ്റ്ററും വേണ്ടോ; കർത്താവിന്റെ കരളറിഞ്ഞവന് കത്തനാരെയും വേണ്ടോ! ഒരു പള്ളിയും പുരോഹിതനും കുർബാനയുമില്ലാതെ അബ്രഹാം ദൈവത്തോട് കൂടിയായിരുന്നു എന്ന് വിശ്വസിക്കുന്നവരോടു പറയട്ടെ: നിങ്ങൾ ദൈവത്തിൽ വിശ്വസിച്ചാൽ പോരോ; പകരം, അവനെ മനസിനെ ഉണർത്തുന്ന ചൈതന്യമായി സ്വയം ഉള്ളിൽ അനുഭവിച്ചാ സ്വദിച്ചാനന്ദിക്കണം. എനിക്കൊരു ഭാര്യയുണ്ട് എന്നു ഞാൻ വിശ്വസിക്കുന്നതിനു പകരം, എല്ലാ ദിവസവും അവളുടെ സ്നേഹം ഞാൻ ആസ്വദിക്കുന്നു. എനിക്ക് കണ്ണുണ്ട്, കാതുമുണ്ട് എന്ന വിശ്വാസത്തിലുപരി, അവയുടെ അനുഭവാസ്വാദനം

# ദൈവം ആത്മാവാണ് ! അറിവാണ് ! ആനന്ദമാണ് !

സാമുവൽ കൂടൽ, കലഞ്ഞൂർ



നന്ദമാണ് സത്യം. ‘ഈശാവാസ്യമിദം സർവ്വം’- എല്ലാറ്റിലും നിറഞ്ഞു നിൽക്കുന്ന എല്ലാമാകുന്ന ശക്തിയാണ് ദൈവം! അല്ലാതെ പാതിരി പറയുന്ന വ്യക്തിയല്ല ദൈവം. ദൈവം ഉണ്ട് എന്നാകരുത്, ദൈവമേയുള്ളൂ എന്നാകണം ചിന്തയിൽ സദാ.

‘ഞാനും പിതാവും ഒന്നാകുന്നു’, ഞാൻ അബ്രഹാമിനു മുമ്പേ ഉണ്ടായിരുന്നു’, മുതലായ യേശുവിന്റെ സത്യവാങ്ങിന്റെ ഉൾപ്പെരുൾ യഹൂദപുരോഹിതന്മാർ മനസിലാക്കിയില്ല. ഭാരതത്തിന്റെ ‘അഹം ബ്രഹ്മാസ്മി’ എന്ന മനസിന്റെ കണ്ടെത്തൽ അനുഭവിച്ചു പറഞ്ഞ യേശുവിനെ അവർ ദൈവനിഷേധി എന്നാക്ഷേപിച്ചു. ദൈവത്തെ സ്വയം ഉള്ളിലറിഞ്ഞു എന്നതാണ് നസ്രായൻ ചെയ്ത ആദ്യ കുറ്റം. രണ്ടാമതായി,

പുരോഹിതന്റെ ചൂഷണത്തിൽപ്പെട്ട ജനതയോട് കരുണ തോന്നി, അവരെ രക്ഷിക്കാൻ തുനിഞ്ഞു എന്നതും. അവൻ ഓരോ മനസ്സുകളോടും ഇങ്ങനെ പറഞ്ഞു: ‘നിങ്ങൾ പ്രാർത്ഥിക്കുമ്പോൾ, കപടഭക്തരെപ്പോലെ പള്ളികളിലും തെരുക്കോണുകളിലും നിന്നു പ്രാർത്ഥിക്കാൻ ഇഷ്ടപ്പെടരുത്. നീയോ, നിന്റെ ഉള്ളറയിൽ കയറി വാതിലടച്ച് രഹസ്യത്തിലുള്ള നിന്റെ പിതാവിനോട് പ്രാർത്ഥിക്കുക’. പ്രാർത്ഥനയെക്കുറിച്ച് വി. മത്തായി 6-ന്റെ 5 മുതൽ കാണുന്ന ഒരു സ്റ്റഡി ക്ലാസ് യേശു എടുത്തു തന്നെങ്കിലും നാമിന്നുവരെ അതു പഠിച്ചില്ല, അവനെ അനുസരിച്ചുമില്ല. പകരം, പാതിരിയും പാസ്റ്ററും പറഞ്ഞുതന്ന കപടതകളിൽ വിശ്വസിച്ചു, കൂരുടന്മാരായ ആ വഴികാട്ടികളെ പിൻപറ്റി, കൂഴിയിൽ വീണുകൊണ്ടേയിരിക്കുകയാണ്, തലമുറകളായി നാം.

പള്ളിയിൽ പോകരുതെന്നു പറഞ്ഞ യേശു, പള്ളിയിൽ ചമ്മട്ടിയെടുത്ത യേശു, പള്ളികൾ സ്ഥാപിച്ചിട്ടില്ല; ഉണ്ടാക്കുവാൻ പറഞ്ഞിട്ടുമില്ല. കുർബാന സ്ഥാപിച്ചിട്ടില്ല, ചൊല്ലാൻ പറഞ്ഞുമില്ല. പക്ഷേ, കുർബാന (ത്യാഗം) ചെയ്യാൻ പറഞ്ഞു, നല്ല ശമരിയക്കാരനെപ്പോലെ! നാമതു ചെയ്യുന്നുമില്ല.

ത്രികാലജ്ഞാനിയായ യേശു താൻ കുരിശിൽ മരിക്കുമ്പോഴേ പെസഹാ പെരുന്നാളിൽ, പിറ്റേന്നത്തെ ദുർദ്ദിനത്തെത്തോർത്ത് ഒരു കാവ്യബലി നടത്തിയതാണ് സെഹിയോന്റെ വൻ മാളികയിൽ! ലെബനാനി കുബുസെടുത്ത് (അപ്പമെടുത്ത്) ഇതെന്റെ ശരീരമെന്നും, മുന്തിരിച്ചാറിന്റെ പാത്രമെടുത്ത് ഇതെന്റെ രക്തമെന്നും, നിങ്ങൾ ഇതു വാങ്ങി ഭക്ഷിപ്പിന്നെന്നും, എന്റെ ഓർമ്മയ്ക്കായി നിങ്ങളും ഇപ്രകാരം ചെയ്യുവിന്നെന്നുമുള്ള തന്റെ വിലാപകാവ്യം, സ്നേഹത്തിന്റെ രാഗത്തിൽ ത്യാഗം സ്ഥാപിക്കുവാനായി ആ രാത്രി നസ്രായൻ പാടി! ഈ ത്യാഗകവിതയുടെ ആത്മാവ് കണ്ടെത്താതെ കുബുദ്ധികളായ പാതിരിമാർ പ്രഭാതം മുതൽ പ്രഭാഷണംവരെ ‘ഷിഫ്റ്റ് കുർബാന’കൾ ചൊല്ലുന്നത് കണ്ട്, ‘കുർബാന ചൊല്ലാനല്ല, ചെയ്യുവിൻ നിങ്ങളെന്റെ ഓർമ്മയ്ക്കായ് കാലത്തോളം എന്നേശു വിതുമ്പുന്നു’ എന്നു ഞാനും പാടി (ലേഖകന്റെ ‘സാമസംഗീത’മെന്ന കവിതാഗ്രന്ഥത്തിലെ ‘പുരോഹിത രജതജൂബിലി’ എന്ന കവിത).

‘നിത്യജീവനെ പ്രാപിക്കാൻ ഞാനെന്തു ചെയ്യണം?’ എന്ന ചോദ്യവുമായി തന്നെ പരീക്ഷിക്കാൻ വന്ന നീതിശാസ്ത്രിയോട് നല്ല ശമരിയാക്കാരന്റെ കഥ പറഞ്ഞശേഷം അവനോട്, ‘നീയും നിത്യജീവനെ പ്രാപിക്കാൻ ഇപ്രകാരം ത്യാഗം ചെയ്യൂ’ എന്നു പറഞ്ഞ് ത്യാഗത്തെ (കുർബാനയെ) സ്ഥാപിച്ച തിരുവചനം കാലം മറന്നുപോയി. ‘ഞാൻ നിങ്ങളെ സ്നേഹിക്കുന്ന

തുപോലെ നിങ്ങളും തമ്മിൽത്തമ്മിൽ സ്നേഹിപ്പിൻ; ഇതാണെന്റെ കൽപ്പന!' ഈ തിരുവചനം കാറ്റിൽപറത്തിയ പുരോഹിതരും വൃന്ദവും സഭാ വഴക്കും വിശ്വാസവഴക്കും പള്ളിക്കേസുമായി ക്രിസ്തീയത ഇല്ലാതെയാക്കുകയല്ലേ ചെയ്യുന്നത്? കത്തോലിക്കാസഭതന്നെ വിശ്വാസത്തിന്റെ പേരിൽ എത്ര ലക്ഷം അബ്രഹാമ്യ സന്തതികളുടെ ശ്വാസം നിലപ്പിച്ചു? ഈ ഒറ്റ കാരണത്താൽ കത്തോലിക്കാസഭയും തമ്മിലടിക്കുന്ന ഒരു സഭയും ക്രിസ്തുവിന്റെ മണവാട്ടിസഭകളല്ല എന്ന് ഞാൻ വിശ്വസിക്കുന്നു. യേശുവിന്റെ സ്നേഹ-ത്യാഗ സന്ദേശങ്ങൾ ഹൃദയത്തിലേറ്റുവാങ്ങാത്ത, പ്രവൃത്തിയിലൂടെ സ്വയം കുർബാന ചെയ്യുന്നവരല്ലാത്ത ഒരുവനും ക്രിസ്ത്യാനിയല്ല! മണ്ണിനെ നാറ്റാൻ, വിണ്ണിനെ നാറ്റാൻ ഉണ്ടായ കോലാഹലക്കമ്മിറ്റികളാണ് ഇന്നു കാണുന്ന സഭകളെല്ലാം. അയൽക്കാരനെ സ്നേഹിക്കുന്ന യേശുവിന്റെ സഭ, നല്ല ശമരായനാകാൻ വെമ്പുന്ന സഭ, ഇനിയും ഉണ്ടാകേണ്ടിയിരിക്കുന്നു. അന്നെനിക്ക് ആ സഭയുടെ അംഗമാകാൻ, ക്രിസ്തുവിനെ കർമ്മങ്ങളിലൂടെ മഹത്വപ്പെടുത്താൻ, അന്നു പുനർജനിക്കാൻ ആത്മദാഹമാണെനിക്ക്.

പുരോഹിതരുടെ ലൈംഗികാരാജകത്വം മനസും മാനവും കലുഷിതമാക്കി! മനുഷ്യൻ ഏകനായിരിക്കുന്നത് നന്നല്ല എന്ന യഹോവയുടെ ആദാമിനെക്കുറിച്ചുള്ള ആദ്യത്തെ കരുതൽ മനസിലാക്കി, സഭ ഓരോ പുരോഹിതനും വിവാഹിതരാകട്ടെ എന്ന് കാനോൻ നിയമം തിരുത്തേണ്ട കാലം അതിക്രമിച്ചിരിക്കുന്നു. ഒരു സഭയിലും അഭയകൾ ഇനി ഉണ്ടാകാതിരിക്കട്ടെ.

വി. മത്തായിയുടെ 10-ന്റെ 5 മുതൽ, യേശു സുവിശേഷവേലക്കായി തന്റെ ശിഷ്യഗണത്തെ ലോകത്തിന്റെ നാനാ ഭാഗത്തേക്കും വെറുംകൈയോടെ പറഞ്ഞയയ്ക്കുമ്പോൾ, അവരോട് അവധൂതരെപ്പോലെയാകാൻ ഓർഡർ ചെയ്തത് സഭകളും ആടുകളും മറന്നുപോയി, പാടേ മറന്നുപോയി; 'വൈദികമെന്നത് കൈത്തൊഴിലാക്കിയ ദൈവികമില്ലാത്തോരേറി, ജോഹതൻ കീശയിൽ കാണാ മനുസാക്ഷി! ത്രോണോസിൽ വച്ചേച്ചു പോരും' എന്നും ഞാനറിയാതെ പാടിപ്പോയി (മുൻഗന്മത്തിലെ 'പള്ളിത്തിരഞ്ഞെടുപ്പ്' എന്ന കവിത).

രക്ഷാമാർഗം ഇനിയൊന്നേയുള്ളൂ-യേശുവിനെ അനുസരിക്കുക, കത്തനാരെ ഒഴിവാക്കുക! സ്വർഗസ്ഥനായ പിതാവും മക്കളും തമ്മിലുള്ള ജീവനസംഗമത്തിൽ എത്തിനൊരു പാതിരിയും പാസ്റ്ററും നടുവിൽ? ഓരോ മനസിനെയും ഉണർത്തുന്ന ചൈതന്യമാണീശനെന്ന് സ്വയം ഉള്ളിലറിഞ്ഞ്, ആ അറിവിൽ ഉള്ളിൽ ആനന്ദിച്ച്, 'പ്രജ്ഞാനം ബ്രഹ്മം' എന്ന ബോധത്തിൽ മനസ്സുകൾ സ്ഥിരമാക്കി, പരമാനന്ദം അനുഭവിക്കാൻ

നമുക്കു മനസ്സുകളിൽ മനനമേറ്റാം, മഹത്വപ്പെടാം മനുജരേ. . .

എന്റെ മനസിന്റെ ഈ കണ്ടെത്തലുകൾ സത്യമാണോ എന്നറിയാൻ ഒരു മാർഗമേയുള്ളൂ. ആത്മശാസ്ത്രം അറിയുവാൻ ഭഗവദ്ഗീതയും, കർത്താവിന്റെ വചനങ്ങളിലെ ഉൾപൊരുളറിയാൻ ഉപനിഷത്തുകളും ഓരോ ക്രിസ്ത്യാനിയും പഠിക്കണം. മഹാഭാഗവതം ഒരു ജീവനശാസ്ത്രഗ്രന്ഥമാണെന്ന സത്യവും മറക്കരുത്. യേശു പന്ത്രണ്ട് വയസു മുതൽ മുപ്പതാം വയസുവരെ എവിടെയായിരുന്നു എന്ന് ബൈബിളിൽ ഒരക്ഷരം പോലുമില്ല. എന്നാൽ, തന്റെ മുപ്പത്തിമൂന്നു വയസിന്റെ ഏറിയ പങ്കായ പതിനെട്ട് വർഷം



അദ്ദേഹം ലോകത്തിന്റെ അന്നത്തെ യൂണിവേഴ്സിറ്റികളായിരുന്ന നളന്ദ, തക്ഷശിലകളിൽ ഭാരതജ്ഞാനം പഠിച്ചിരുന്നുവെന്ന് പഴമക്കാർ പറയുന്നത് സത്യം തന്നെയെന്ന് നമ്മൾ താനേ സമ്മതിച്ചു പോകും!

കിണറ്റിലെ തവളകളാകാതെ നമുക്കും അവനെപ്പോലെ അറിവിന്റെ കായലും കടലും തേടാം, ഭാരതത്തിൽ. യൂറോപ്പ്, അമേരിക്ക തുടങ്ങിയ ക്രിസ്ത്യാനികൾ കൂടുതലുള്ള രാജ്യങ്ങളിലെ ലൈംഗികാരാജകത്വം, കുത്തഴിഞ്ഞ കൂടും ബജീവിതം, കുറ്റകൃത്യങ്ങൾ എന്തേ ഭാരതത്തിൽ കുറവ്? ഇത് ദൈവത്തിന്റെ സ്വന്തം നാടാണ്. സത്യജ്ഞാനവും ഉന്നതസംസ്കാരവും മാനവർക്ക് ചുരത്തിയ പുണ്യമാതാവാണ് ഭാരതം! ●

# യഥാർത്ഥ യേശുവും, സഭാസൃഷ്ടിയായ യേശുക്രിസ്തുവും


- മരിയാ തോമസ്



[20 വർഷം കന്യാസ്ത്രീയായി ആവൃതിക്കുള്ളിൽ ജീവിച്ചിട്ടും തന്റെ സത്യാന്വേഷണത്തരുടെ കനലുകൾ കെട്ടടങ്ങാതെ സൂക്ഷിക്കുകയും, 12 വർഷംമുമ്പ് അതാളിക്കത്തിയ പ്ലോൾ, തനിക്ക് ജീവിതത്തിൽ തണലേകാൻ ഒരിലപോലും ഇല്ലെന്നറിഞ്ഞുകൊണ്ടുതന്നെ മാംവിടാൻ

തന്റേടം കാണിക്കുകയും ചെയ്ത മഹതിയാണ് ലേഖിക. ഈ ലേഖനത്തിലൂടെ അവരെ 'സത്യജാല'യിൽ പരിചയപ്പെടുത്താൻ സന്തോഷമുണ്ട് കന്യാസ്ത്രീ ജീവിതംകൊണ്ട് തന്റെ മാതൃഭാഷപോലും ചോർന്നുപോയി എന്നു പരിതപിക്കുന്ന മരിയാ തോമസ് ഇംഗ്ലീഷിലെഴുതിയ ചിന്തോദ്ദീപകമായ ലേഖനത്തിന്റെ പരിഭാഷയാണ് താഴെകൊടുക്കുന്നത് : പരിഭാഷ സ്വന്തം-എഡിറ്റർ]

സുവിശേഷങ്ങളിൽ ചിത്രീകരിക്കപ്പെട്ടിരിക്കുന്ന നസ്രത്തിലെ യേശു, കാഴ്ചപ്പാടിലും ദൗത്യത്തിലും അസാധാരണതാം പുലർത്തിയ, അങ്ങേയറ്റം ഊർജ്ജസ്വലനും സാധാരണക്കാരനുമായ, ഒരു 'അത്മായ'യെന്ന് ധ്വനിയുയർത്തുന്നു. തനിക്ക് മതപരമായി എന്തെങ്കിലും ആധികാരികത പ്രത്യേകമായുണ്ടെന്ന് അദ്ദേഹം അവകാശപ്പെട്ടില്ല. പ്രമുഖ ദൈവശാസ്ത്രജ്ഞനായ ജോൺ പി. മെയർ (John P Meier) തന്റെ 'Marginal Jew-Rethinking Historical Jesus' എന്ന ഗ്രന്ഥത്തിൽ പറയുന്നത്: “ലോകത്തിൽ പ്രമുഖമായൊരു മത-സാംസ്കാരികശക്തിയെ കെട്ടഴിച്ചുവിട്ട, യേശുവെന്ന അമ്പരപ്പിക്കുന്ന ആ മഹാപ്രതിഭയെ മനസ്സിലാക്കാൻ സ്വന്തംനിലയിൽ അല്പമെങ്കിലും ചരിത്രഗവേഷണം നടത്താത്ത ആരെയും, അയാൾ ഏതു മതസ്ഥനോ, സ്ത്രീയോ പുരുഷനോ ആകട്ടെ, യഥാർത്ഥ വിദ്യാഭ്യാസം നേടിയ ഒരു വ്യക്തിയായി കണക്കാക്കാൻ ഇക്കാലത്താവില്ല. പരിശോധനാവിധേയമല്ലാത്ത മതജീവിതം, അഥവാ മതവിരുദ്ധമായ ജീവിതം, പ്രയോജനരഹിതമാണ്”. മുൻകാലങ്ങളിൽ സാധാരണവിശ്വാസികൾ ദൈവശാസ്ത്രവിദ്യാഭ്യാസം നേടിയിരുന്നില്ല. അവരിനും വിശ്വാസപരിശീലനം നേടുന്നത് പുരുഷന്മാരായ പുരോഹിതരിൽനിന്നാണ്. തന്മൂലം, മതസിദ്ധാന്തങ്ങളുടെയും കാനോൻ നിയമങ്ങളുടെയും ആധികാരിക സഭാപ്രഖ്യാപന



ങ്ങളുടെയും മാർപ്പാപ്പായുടെ തെറ്റാവരത്തിന്റെയും സഭയുടെ ശ്രേണീബദ്ധമായ അധികാരഘടനയുടെയുമൊക്കെ പേരിൽ, അവർ ചൂഷണം ചെയ്യപ്പെടുകയാണ്.

## യഥാർത്ഥ യേശു

യേശുവിന്റെ വാക്കുകളും പെരുമാറ്റങ്ങളും, സമകാലികരായ റബ്ബിമാരിൽനിന്നു തികച്ചും വ്യത്യസ്തമായിരുന്നു എന്നു കാണിക്കുന്ന സംഭവവിവരണങ്ങളും കഥകളുംകൊണ്ട് പുതിയ നിയമം നിറഞ്ഞുനിൽക്കുന്നു. അദ്ദേഹത്തിന്റെ പ്രബോധനങ്ങളും പ്രവൃത്തികളും, യഹൂദരോടും യഹൂദരല്ലാത്തവരോടും സ്ത്രീകളോടും കുട്ടികളോടും പ്രകൃതിയോടും പുരോഹിത-നിയമജ്ഞ വിഭാഗങ്ങളോടുമെല്ലാമുള്ള മനോഭാവവും അദ്ദേഹത്തെ തികച്ചും വ്യത്യസ്തനാക്കി. അദ്ദേഹത്തിന്റെ ശ്ലോതാക്കൾ, 'ഈ മനുഷ്യനെപ്പോലെ ഇതുവരെ ആരും സംസാരിച്ചിട്ടില്ല' എന്നും, 'ഈ മനുഷ്യനെ വഹിച്ച ഗർഭപാത്രവും പാലുട്ടിയ മുലകളും അനുഗൃ





ഹീതം' എന്നും ആശ്ചര്യപ്പെട്ടു പറഞ്ഞു. ദൈവരാജ്യം സംസ്ഥാപിക്കുന്നതിനായി എല്ലാ പ്രതിബന്ധങ്ങൾക്കുമെതിരെ അദ്ദേഹം കഠിനമായി പ്രയത്നിച്ചു. അദ്ദേഹത്തിന്റെ നയപ്രഖ്യാപനം, പ്രകടനപത്രിക, ലൂക്കായുടെ സുവിശേഷം നാലാം അദ്ധ്യായം 18-ാം വാക്യത്തിൽ ഇങ്ങനെ കാണാം: “കർത്താവിന്റെ അരുപി എന്റെമേൽ ഉണ്ട്; കാരണം, ദരിദ്രരോട് സുവിശേഷം പ്രഘോഷിക്കാൻ അവൻ എന്നെ അഭിഷേചിച്ചിരിക്കുന്നു. ബന്ദികൾക്കു മോചനവും അന്ധർക്കു കാഴ്ചയും പ്രഖ്യാപിക്കാൻ, മർദ്ദിതരെ സ്വതന്ത്രരാക്കാൻ, കർത്താവിനു സ്വീകാര്യമായ വത്സരം പ്രഖ്യാപിക്കാൻ അവൻ എന്നെ അയച്ചിരിക്കുന്നു.”

‘വെള്ളയടിച്ച ശവക്കല്ലറകളെന്നും’, ‘അണലിസന്തതികളെന്നും, ‘അന്ധരായ വഴികാട്ടികളെന്നും വിളിച്ച് നിയമവ്യാഖ്യാതാക്കളെയും ഫരീസരെയും അദ്ദേഹം പരസ്യമായി തള്ളിപ്പറഞ്ഞു. “.... അവർ നിങ്ങളോടു പറയുന്നവ

ശ്രദ്ധിക്കുകയും അനുഷ്ഠിക്കുകയും ചെയ്യുക. പക്ഷേ, അവർ ചെയ്യുന്നതു നിങ്ങൾ പ്രമാണമാക്കരുത്. കാരണം, അവർ പ്രസംഗിക്കുന്നത് അവർ ചെയ്യുന്നില്ല” (മത്താ. 23:2-3) എന്നദ്ദേഹം ജനങ്ങൾക്കു മുന്നറിയിപ്പു നൽകി.

അദ്ദേഹത്തിന്റെ സമകാലികർ അദ്ദേഹത്തെ, രോഗശാന്തി നൽകുന്നവനായും ഗുരുവായും പ്രവാചകനായും രക്ഷകനായും വിമോചകനായും മദ്ധ്യസ്ഥനായും കർത്താവായും അനുഭവിച്ചറിഞ്ഞു. യഥാർത്ഥ ആരാധന എന്താണെന്നും എങ്ങനെയാണെന്നും അദ്ദേഹം ഇപ്രകാരം അവരെ പഠിപ്പിച്ചു. “പിതാവിനെ ആരാധിക്കുന്നത് ഈ മലയിലോ ജറുസലേമിലോ അല്ലാതാകുന്ന സമയംവരുന്നു.... ദൈവം ആത്മാവാണ്; അവനെ ആരാധിക്കുന്നവർ അരുപിയിലും സത്യത്തിലും ആരാധിക്കണം” (യോഹ. 4:23-25).

നാമിന്, നമ്മുടേതായ ഈ കാലഘട്ടത്തിലും സാമൂഹിക-സാംസ്കാരിക പശ്ചാത്തലത്തിലും നിന്നുകൊണ്ട് സുവിശേഷത്തെ വീണ്ടും വായിക്കുകയും പുനർവ്യാഖ്യാനിക്കുകയും ചെയ്യേണ്ടിയിരിക്കുന്നു. ചരിത്രത്തിൽ അവതരിപ്പിക്കപ്പെട്ടുകാണുന്ന യേശുവല്ല, വാസ്തവത്തിലുള്ള യേശു. യഥാർത്ഥ യേശുവിനെ കിട്ടാനില്ലാത്ത അവസ്ഥയാണിത്. കാരണം, യഥാർത്ഥ യേശുവിനെ വീണ്ടും അനാച്ഛാദനം ചെയ്യാനാവശ്യമായ അടിസ്ഥാനവിവരങ്ങൾ വളരെ വിരളമാണ്. അതിനാൽ ബൈബിളിന്റെ കാര്യത്തിലും, സാഹിത്യപരവും ആഖ്യാനപരവുമായ നിരൂപണരീതികൾ അവലംബിക്കേണ്ടിയിരിക്കുന്നു. അതിന് പുതിയ നിയമത്തിലുൾപ്പെടുത്താത്ത അപ്പോക്രിഫൽ ഗ്രന്ഥങ്ങളെയും പരിഗണിക്കേണ്ടതുണ്ട്. (ഉദാഹരണത്തിന് സെന്റ് തോമസിന്റെ സുവിശേഷം) അങ്ങനെയെങ്കിൽ, യഥാർത്ഥ യേശുവിനെ അറിയാനുള്ള ഒരു സ്രോതസായി ഒരുപക്ഷേ, അവ മാറിയേക്കാം. ഈ ആധുനിക കാലഘട്ടത്തിൽ, അവ കൂടുതൽ പ്രമാണികമാകാനിടയുണ്ട്.

### സഭാസൃഷ്ടിയായ യേശുക്രിസ്തു

വിഖ്യാത ലബനീസ്-അമേരിക്കൻ എഴുത്തുകാരനായ ഖലീൽ ജിബ്രാന്റെ (1883-1931) ‘Sand and Form’ എന്ന കൃതിയിൽ ചിന്തോദ്ദീപകമായ ഒരു ഭാഗമുണ്ട്. അദ്ദേഹം എഴുതിയിരിക്കുന്നു: “ഓരോ നൂറുവർഷത്തിലുമൊരിക്കൽ ലബനൻ മലനിരകളിലെ ഒരു ഉദ്യാനത്തിൽവച്ച് നസ്രത്തിലെ യേശുവും ക്രിസ്ത്യാനിയാ യേശുക്രിസ്തുവും തമ്മിൽ കണ്ടുമുട്ടാറുണ്ട്. അവർ ദീർഘനേരം സംസാരിക്കും. എന്നാൽ ഓരോ പ്രാവശ്യവും, ക്രിസ്ത്യാനിയാ യേശുക്രിസ്തു

വിനോദ്, 'എന്റെ സ്നേഹിതാ, നമുക്കു പരസ്പരം അംഗീകരിക്കാൻ ഒരിക്കലുമൊരിക്കലുമാവില്ല എന്നു ഞാൻ ഭയപ്പെടുന്നു' എന്നു പറഞ്ഞ് വിട പറയുകയാണ് നസ്രത്തിലെ യേശു.

നസ്രത്തിലെ യേശുവിനെ ദൈവികപരിവേഷം ചാർത്തി ക്രിസ്തുവാക്കുന്ന ഒരു പ്രക്രിയയാണ് ചരിത്രത്തിൽ നാം കാണുന്നത്. 'ക്രിസ്തു'വെന്നാൽ അഭിഷിക്തൻ എന്നേ അർത്ഥമുള്ളൂ. എന്നാൽ, നിരവധിയായ സിദ്ധാന്തങ്ങൾക്കു രൂപംകൊടുത്തും വളരെയധികം കൗൺസിലുകൾക്കുടിയും, ദൈവപുത്രൻ, ത്രിത്വത്തിലെ രണ്ടാമത്തെയാൾ, ദൈവാവതാരം എന്നിങ്ങനെ വിശേഷിപ്പിച്ചും, ദിവ്യപദവികൾ കല്പിച്ചും അദ്ദേഹത്തിൽ ദൈവികവ്യക്തിത്വം ചാർത്തിയിരിക്കുന്നു. റോമൻ സാമ്രാജ്യത്തിന്റേതായ ആരാധനക്രമങ്ങളും അനുഷ്ഠാനങ്ങളും റോമൻ ചക്രവർത്തിയായിരുന്ന കോൺസ്റ്റന്റൈൻ കീഴിൽ നടപ്പാക്കിക്കൊണ്ട്, അദ്ദേഹത്തെ ഒരു ആരാധനാവിഗ്രഹമാക്കി ഒരുക്കുകയാണുണ്ടായത്. മാതൃകാപുരുഷനായി അനുധാവനം ചെയ്യാനും വ്യക്തമായ ദിശാബോധത്തിൽ ജീവിക്കുവാനും ഓരോരുത്തരെയും

പ്രേരിപ്പിക്കുമായിരുന്ന യേശുവെന്ന പ്രചോദകമുർത്തിയാണിവിടെ ആരാധനാമുർത്തിയായി ഒരുക്കപ്പെട്ടതെന്നോർക്കുക.

ഗലീലിയിൽ ജീവിച്ചിരുന്ന യഥാർത്ഥ യേശുവിനെ തിരിച്ചുപിടിക്കുകയും പുനരുജ്ജീവിപ്പിക്കുകയും ചെയ്യുകയാണ് നമുക്കിന്നാവശ്യമായിത്തീർന്നിരിക്കുന്നത്. യേശുക്രിസ്തുവിനെ 'ഏകരക്ഷകൻ' എന്ന് ചിത്രീകരിക്കുന്നത് ഇന്ത്യയുടെ ബഹുമതപശ്ചാത്തലത്തിൽ മൗലികവാദമായി മാത്രമേ കാണാനാകൂ. എന്തുകൊണ്ടെന്നാൽ, ഇടുങ്ങിയതായ ഒരു കാഴ്ചപ്പാടിന്റെയും വിലങ്ങുകൾക്കുള്ളിൽ യഥാർത്ഥ യേശുവിനെ തളച്ചിടാനാവില്ല.

'ഭാരതവൽക്കരണം' എന്നും 'സാംസ്കാരികാനുരൂപണ്'മെന്നും മറ്റുമുള്ള കേവലമായ ആശയങ്ങൾകൊണ്ടൊന്നും നാം തൃപ്തിയടയാൻ പാടില്ല. മറിച്ച്, വിഭാഗീയമായ എല്ലാ മനുഷ്യാവസ്ഥകൾക്കും അന്ത്യംകുറിക്കുന്ന ഒരു പുതുമുഖത്തിന്റെ ഉദയത്തിനായി, യഥാർത്ഥയേശുവിനെ ഉയർത്തിക്കൊണ്ടുവരാൻ ഭാരതീയക്രൈസ്തവരെന്ന നിലയിൽ നാം പരസ്പരം കൈകൾ കോർക്കേണ്ടിയിരിക്കുന്നു.



## പ്രൊഫ. ത്രേസ്യാമ്മയുടെ വെളിപ്പെടുത്തലിന്റെ പശ്ചാത്തലത്തിൽ KCRM പാസ്റ്റാക്കിയ പ്രമേയം

'അഭയാകേസുമായി ബന്ധപ്പെട്ട് പ്രൊഫ. ത്രേസ്യാമ്മ നടത്തിയ വെളിപ്പെടുത്തലോടെ, കോട്ടയം രൂപതാധ്യക്ഷനായിരുന്ന ബിഷപ്പ് കുര്യാക്കോസ് കുന്നശ്ശേരിയും മറ്റു പ്രതികളോടൊപ്പം സംശയത്തിന്റെ നിഴലിലായിരിക്കുന്നു. ലൂസി എന്ന സന്യാസിനിയുമായി അദ്ദേഹത്തിനുണ്ടായിരുന്ന ലൈംഗികബന്ധം പരസ്യമാക്കുമെന്ന പ്രതികളുടെ ഭീഷണിക്കു വഴിപ്പെട്ടാണ്, സഭയുടെ സാമ്പത്തിക-രാഷ്ട്രീയശക്തിയും സ്വാധീനവുമുപയോഗിച്ച് അഭയാക്കേസ്സൊതുക്കുവാനും അന്വേഷണങ്ങൾ വഴി മുട്ടിക്കുവാനും അദ്ദേഹം കരുക്കൾ നീക്കിയതെന്ന അരമനരഹസ്യം അരക്കിട്ടുറപ്പിക്കുന്ന സ്ഥിതി സംജാതമായിരിക്കുന്നു. ഇത് കേരളത്തിലെ കത്തോലിക്കാവിശ്വാസികളിൽ, വലിയ ഇടർച്ചയ്ക്കു കാരണമായിരിക്കുകയാണ്.

സഭാധികാരികൾ മാത്രമല്ല, സമുദായംതന്നെ സമൂഹത്തിൽ പരിഹാസപാത്രമായിരിക്കുകയാണ്.

ഈ പശ്ചാത്തലത്തിൽ, ബിഷപ്പ് കുന്നശ്ശേരിയെയും, കേസിൽ പ്രതികളായ ഫാ. പുതൂക്കയിൽ, ഫാ. കോട്ടൂർ, സിസ്റ്റർ സെഫി എന്നിവരെയും, അവർ കുറ്റക്കാരല്ലെന്നു തെളിയുംവരെ, സഭാപരവും സഭാസ്ഥാപനപരവുമായ എല്ലാ സ്ഥാനങ്ങളിൽനിന്നും ചുമതലകളിൽനിന്നും, ഒപ്പം കുദാശകൾ അനുഷ്ഠിക്കുന്നതിൽനിന്നും, വിലക്കാൻ വേണ്ട നടപടികൾ സ്വീകരിക്കണമെന്ന്, മേജർ ആർച്ച് ബിഷപ്പ് കർദ്ദിനാൾ ആലഞ്ചേരിയോട്, 2012 ജൂലൈ 25-ന് പാലായിൽ ചേർന്ന 'കേരളകത്തോലിക്കാ സഭാനവീകരണപ്രസ്ഥാന'ത്തിന്റെ പൊതുയോഗം ആവശ്യപ്പെടുന്നു'.

"Miss Thressiamma and Jomon Puthenpurackal are both same character. Both never married, don't have family life, always fight with relatives and neighbours, never go to church, always against Kottayam diocese and Knanaya communitiy, both don't have any good relations with their parents."

‘കന്നനായ വിശേഷങ്ങൾ’ എന്ന ബ്ലോഗിൽ കണ്ട ഒരു കമന്റാണ് മുകളിൽ കൊടുത്തിരിക്കുന്നത് . ഇതിൽ പറഞ്ഞതനുസരിച്ച്, പ്രൊഫ. ത്രേസ്യാമ്മയും ജോമോനും ഒരേ സ്വഭാവക്കാരാണ്. ഇവരെക്കുറിച്ച് പറഞ്ഞിരിക്കുന്നത് ചുരുക്കത്തിൽ ഇങ്ങനെയാണ്:

രണ്ടു പേരും അവിവാഹിതരാണ്.

കുടുംബജീവിതം ഇല്ല.

പള്ളിയിൽ പോകാറില്ല.

ബന്ധുക്കളുമായി വഴക്കടിക്കും.

കോട്ടയം രൂപതയ്ക്കും കന്നനായ സമുദായത്തിനും ഇവർ എതിരാണ്.

ഇത് ഇവർക്ക് നൽകിയ ഒരു വളരെ വലിയ, ഒരുപക്ഷേ അനർഹമായ, ഒരു പ്രശംസയായിട്ട് ഈ എഴുതുന്നയാൾക്ക് തോന്നുന്നു. കാരണം, ഇതേ സ്വഭാവമുള്ള മറ്റൊരാളെ നമുക്കറിയാം.

അദ്ദേഹവും അവിവാഹിതനായിരുന്നു.

അദ്ദേഹത്തിനും കുടുംബജീവിതം ഇല്ലായിരുന്നു.

വളരെ ചുരുക്കമായേ പള്ളിയിൽ പോയിട്ടുള്ളൂ. പോയപ്പോഴൊക്കെ പ്രശ്നമുണ്ടാക്കി.

അമ്മ പറയുന്നതുപോലും കേൾക്കാറില്ലായിരുന്നു.

ഒന്നാലോചിച്ചുനോക്കിയാൽ, അദ്ദേഹവും കോട്ടയം രൂപതയ്ക്കും കന്നനായ സമുദായത്തിനും എതിരാണ്.

ഇപ്പറഞ്ഞ മൂന്നാമത്, ത്രേസ്യാമ്മ ടീച്ചറിനെക്കൊളും ജോമോനെക്കൊളും വൈദികരോട് വൈരാഗ്യമുണ്ടായിരുന്നു. അദ്ദേഹം അവരെ പറഞ്ഞ തെറിക്ക് കണക്കില്ല.

ചോദ്യമിതാണ്, ഇവരോട് ഇത്രയും സാമ്യമുള്ള മൂന്നാമന്റെ ഗണത്തിൽ നമ്മുടെ ടീച്ചറിനെയും ജോമോനെയും ചേർക്കണമോ?

ഒരു സാദൃശ്യം കൂടിയുണ്ട്. മുവർക്കും യഹൂദപാരമ്പര്യം ഉണ്ട്. ജോമോനെപ്പോലെ, ഇദ്ദേഹത്തിനും കാര്യമായ ജോലിയൊന്നും ഇല്ലായിരുന്നു. കൂട്ടുകാരുമൊത്ത് ചുമ്മാ വാചകമടിച്ച് കറങ്ങി നടക്കും.

ഈ മൂന്നാമൻ ആരാണെന്ന് പറയുന്നതിന് മുമ്പ് ഒരു ചോദ്യം:

## പ്രൊഫ. ത്രേസ്യാമ്മയും, ജോമോനും പിന്നെ ???

അലക്സ് കണിയാമ്പറമ്പിൽ



ഇത്രയും വൃത്തികെട്ടവളാണെന്നു നമ്മളെല്ലാം വിശ്വസിക്കേണ്ട ത്രേസ്യാമ്മ ടീച്ചറിനെ പെൻഷൻ പറ്റുന്നതുവരെ ബി.സി.എം. കോളേജിൽ പഠിപ്പിക്കാൻ അനുവദിച്ച്, നമ്മുടെ പെൺകുട്ടികളെ വഴിപിഴപ്പിക്കാൻ അവസരമുണ്ടാക്കിക്കൊടുത്ത കോളേജ് മാനേജ്മെന്റ് എന്തു ശിക്ഷയാണ് അർഹിക്കുന്നത്?

ഇവരോട് ഉപമിക്കാവുന്ന മൂന്നാമൻ ആർ എന്നു പറയാൻ ഉദ്ദേശിക്കുന്നില്ല. എങ്കിലും ഒരു ക്ലൂ തരാം.

അദ്ദേഹം അന്നത്തെ വൈദികരെ വിളിച്ച ഓമനപ്പേരാണ് ‘അണലി സന്തതികൾ!’ ●

# ക്രിസ്ത്യാനികൾക്കായി ഹിന്ദുരാജാവും മുസ്ലീംരാജാവും പണിത പള്ളികൾ



എസ്.എൽ. പെരേര



ഉദയഗിരിയിലെ പള്ളി



ആഗ്രയിലെ അക്ബർ ചർച്ച്

ഇന്ത്യാ ചരിത്രത്തിൽ അറിയപ്പെടുന്ന മുസ്ലീം രാജാവാണ് അക്ബർ ചക്രവർത്തി. അദ്ദേഹം 1599-ൽ ക്രിസ്ത്യാനികൾക്കായി ആഗ്രയിൽ ഒരു പള്ളി പണിതു. ആ പള്ളി ഇന്നും അറിയപ്പെടുന്നത് ‘അക്ബർ ചർച്ച്’ എന്നാണ്. ആഗ്രയിലെ ക്രിസ്ത്യാനികൾ തങ്ങളുടെ കത്തീഡ്രൽ പള്ളിയായിക്കണ്ട് അതിനെ ആദരിക്കുന്നു.

ഇതുപോലെ തെക്കെ ഇന്ത്യയിൽ ചെറിയ രാജ്യമായിരുന്ന (തിരുവനന്തപുരം മുതൽ കന്യാകുമാരി വരെ) വേണാടിൽ, മാർത്താണ്ഡ വർമ്മ മഹാരാജാവ് (1729-1754) അന്നത്തെ ആസ്ഥാനമായിരുന്ന പത്മനാഭപുരത്ത്, രാജ കോട്ടയുടെ അകത്ത്, ക്രിസ്ത്യാനികൾക്കായി ഒരു നല്ല പള്ളി പണിതു- ‘ഉദയഗിരിക്കോട്ടയിലെ പള്ളി’. ഈ പള്ളി ഇന്ന് ഇവിടുത്തെ ക്രിസ്ത്യാനികളുടെ സംരക്ഷണയിലല്ല. വർഷങ്ങളായി സഭയ്ക്കു വേണ്ടാതായപ്പോൾ സംരക്ഷണം സർക്കാർ ഏറ്റെടുത്തു.

## ഈ പള്ളിയുടെ ചരിത്രപശ്ചാത്തലം

1741-ൽ ഡച്ചുകാർ വേണാട് ആക്രമിക്കാൻ കുളച്ചൽ കടലിലെത്തി. നായർ സൈന്യത്തിന് കടലിൽ ഒന്നുംചെയ്യാൻ കഴിയുമായിരുന്നില്ല. അപ്പോൾ കടൽത്തീര മത്സ്യത്തൊഴിലാളി ക്രിസ്ത്യാനികൾ രാജനിർദ്ദേശമനുസരിച്ചു കടലിലിറങ്ങുകയും ഡച്ചുകാരെ തോല്പിക്കുകയും ചെയ്തു. യുദ്ധവിജയത്തിനു കാരണക്കാരനായ ക്രൈസ്തവമത്സ്യത്തൊഴിലാളി സമൂഹത്തെ ആദരിക്കാൻ അവർക്കുവേണ്ടി മഹാരാജാവ് കോട്ടയുടെ അകത്ത് ഒരു ദേവാലയം

പണിതു. അതാണ്, ഉദയഗിരിക്കോട്ടയിലെ പള്ളി.

ഡച്ചു പടത്തലവനായ ഡിപ്ലനോയി തോറ്റു കീഴടങ്ങി എന്നറിയിച്ചതുമുതൽ, ആ ശത്രു മിത്രമായി; അതിഥിയായി; ആദരിക്കപ്പെട്ടു. ശത്രുവിനെ സ്നേഹിക്കുക എന്ന ക്രൈസ്തവ സിദ്ധാന്തം ഇവിടുത്തെ ക്രൈസ്തവമുപ്പന്മാർ ജീവിതത്തിൽ പകർത്തി. ഇതു നേരിൽ കണ്ട മഹാരാജാവും ആ ശത്രുവിനെ സ്നേഹിച്ചു. വെറും സ്നേഹമല്ല. സ്നേഹിച്ചു വിശ്വസിച്ചു വേണാടു പടത്തലവനായി ഉയർത്തി. വേണാടു കടൽത്തീര ക്രിസ്ത്യാനികളുടെ ആത്മീയ സമ്പത്തായ ഈ പള്ളിയുടെ, ഈ ആത്മീയ സത്തയെ ബഹുമാനിച്ച് പോപ്പ് ക്ലേമന്റ് 14-ാമൻ മഹാരാജാവിനു കത്തെഴുതി. ഈ കത്തു കൊണ്ടുവന്ന പൂരോഹിതനാണ് ആസ്ട്രിയക്കാരനായ ഫാദർ പൗലിനോസ് ബർത്തലോമിയോ. ഇദ്ദേഹത്തിന്റെ ചിത്രം മാർബിളിൽ കൊത്തിയത് തിരുവനന്തപുരം മ്യൂസിയത്തിൽ സൂക്ഷിച്ചിട്ടുണ്ട്.

1777-ൽ ഡിപ്ലനോയി മരിച്ചു. ഭക്തിയാദരവോടെ ഉദയഗിരിക്കോട്ടയിലെ പള്ളിയിൽ സംസ്കരിച്ചു. ഇന്നു ഡിപ്ലനോയിയുടെ ശവകുടീരവും ആ പഴയ പള്ളിയും കാണാൻ ചരിത്രദാഹികളായ ടൂറിസ്റ്റുകൾ ലോകത്തിന്റെ പല ഭാഗത്തുനിന്നും എത്തുന്നുണ്ട്.

പത്രത്തിലും ടി.വിയിലും കാണാറുള്ള സഭാവഴക്കാണ്ഡോ ബാവാകക്ഷിയും മെത്രാൻ കക്ഷിയും തമ്മിലുള്ളത്. ഇതുപോലെ ഈശോസഭയും കർമ്മലീത്താസഭയും തമ്മിലുള്ള വഴക്കുകാരണം ഉദയഗിരിക്കോട്ടയിലെ പള്ളിക്കു വർഷങ്ങളായി നാമനില്ലാതായി. പള്ളിയുടെ

# ‘മെത്രാന്റെ കുളിസിൻ’ - ഒരു വിശദീകരണം

ഒരു മെത്രാനും കാമുകിയുംകൂടി അർദ്ധനഗ്നരായിനിന്നു കുളിക്കുന്നതിന്റെ ചിത്രവും വാർത്തയും കൊടുത്തതു (‘സത്യജാല’, ജൂലൈ ലക്കം) ശരിയായില്ല എന്നൊരു വിമർശനം, പലരും ഫോണിലൂടെയും നേരിട്ടും പറയുകയുണ്ടായി. ഗൗരവപൂർവ്വമായ ആശയചർച്ചയ്ക്കു പ്രാധാന്യം നൽകുന്ന ‘സത്യജാല’ യിൽ, വ്യക്തികളെ തേജോവധം ചെയ്യുന്നതും സഭ്യതയുടെ അതിർത്തി ലംഘിക്കുന്നതുമായ വാർത്തകൾക്കും ചിത്രങ്ങൾക്കും പ്രസക്തിയില്ലെന്നാണ് പൊതുവേ ഉന്നയിക്കപ്പെട്ട വിമർശനം. പ്രത്യേകിച്ചും ഈ ചിത്രങ്ങൾ, ‘സത്യജാല’ യുടെ യശസ്സ് താഴ്ത്തിക്കൊടുത്തേ ഉപകരിച്ചിട്ടുള്ളൂ എന്നവർ പറയുന്നു.

തീർച്ചയായും, ഈ വിമർശനത്തെ ‘സത്യജാല’ തുറന്ന മനസ്സോടെ കാണുന്നു.

## വിശദീകരണം:

ലൈംഗികതയെ പാപമായോ ഭ്രാന്തയായോ ‘സത്യജാല’ കാണുന്നില്ല. പക്ഷേ, സഭ ലൈംഗികതയെ അങ്ങനെയാണ് അവതരിപ്പിച്ചുപോരുന്നത്. മാത്രവുമല്ല, പുണ്യത്തിനുവേണ്ടി ലൈംഗികജീവിതം പൂർണ്ണമായും വേണ്ടെന്നുവച്ചവരാണ് കത്തോലിക്കാസഭയിലെ പുരോഹിതർ എന്ന് അവകാശപ്പെടുകയും ചെയ്യുന്നു. ഈ ഒരൊറ്റക്കാരണത്താലാണ്, അല്ലാതെ ഇവരുടെ നമ്രപ്രവൃത്തികൾ കണ്ടല്ല, വിശ്വാസികളുടെ മനസ്സുകളിൽ കത്തോലിക്കാവൈദികർ വിശുദ്ധപരിവേഷം ചാർത്തിനില്ക്കുന്നത്. ‘എന്തൊക്കെയായാലും ദൈവത്തിനുവേണ്ടി വിവാഹംപോലും വേണ്ടെന്നുവച്ചവരല്ലേ, അതു ത്യാഗമല്ലേ, പുണ്യമല്ലേ,’ എന്നൊക്കെയുള്ള അന്ധമായ നിലപാടിയാണ് കത്തോലിക്കരിലേറെയും.

പുരോഹിത്യത്തെ വിമർശനാതീതമാക്കാൻ സഹായിക്കുന്ന പുരോഹിതബ്രഹ്മചര്യത്തിന്റെ ഈ വിശുദ്ധപരിവേഷം തച്ചടയ്ക്കേണ്ടതുണ്ടെന്നു ‘സത്യജാല’ കരുതുന്നു. അവരും സാധാരണ മനുഷ്യരാണെന്നും എല്ലാ വികാരങ്ങളും അവർക്കുമുണ്ടെന്നും, എത്ര വിലക്കിയിട്ടും പ്രതിജ്ഞ ചെയ്തിട്ടും അതൊന്നും പാലിക്കാൻ കഴിയാത്തവരാണവരെന്നും, എന്നിട്ടുപിന്നെയും കപടമായി പുണ്യം പ്രസംഗിക്കുകയാണവർ ചെയ്യുന്നതെന്നുമുള്ള സത്യം വിളിച്ചു പറയാൻ ‘സത്യജാല’ അഗ്രഹിക്കുന്നു. ഈ സത്യം തെളിയിക്കുന്ന സംഭവങ്ങൾ പുറത്തുവരുമ്പോൾ മിക്ക മാധ്യമങ്ങളും അതു മുടിവയ്ക്കുകയാണ്; പ്രത്യേകിച്ചു കേരളത്തിൽ. അതുകൊണ്ടാണ്, അത്തരം വാർത്തകൾക്കു പ്രത്യേക പ്രാധാന്യം നൽകി ‘സത്യജാല’ പ്രസിദ്ധീകരിക്കുന്നത്. തീർച്ചയായും, അത് ഏതെങ്കിലും മെത്രാനെയോ വൈദികനെയോ വ്യക്തിപരമായി വിമർശിക്കാനല്ല; മറിച്ച്, പുരോഹിത്യം അതിൽത്തന്നെ കപടവും ജീവിതത്തിനെയൊരുമാണെന്ന് ഉദാഹരണസഹിതം ചൂണ്ടിക്കാട്ടാനാണ്.

ഇക്കാര്യംകൂടി ആ ചിത്രവാർത്തയിൽ സൂചിപ്പിക്കേണ്ടതായിരുന്നു എന്നിപ്പോൾ തോന്നുന്നു. അതുപോലെതന്നെ കവർചിത്രത്തിൽ ആ കുളിസിൻ ഉൾപ്പെടുത്തേണ്ടിയിരുന്നില്ല എന്നും ഇപ്പോൾ തോന്നുന്നു. പ്രതികരണം അറിയിച്ച വായനക്കാർക്കു നന്ദി!

മേൽക്കൂര നശിച്ചു. ശേഷിച്ച മതിലും ശവകുടീരവും ഇന്നു സർക്കാർ സംരക്ഷിക്കുന്നു. ഈ പള്ളിക്കു കാരണക്കാരായ ഞങ്ങളുടെ പൂർവപിതാക്കന്മാരുടെ കൊച്ചുമക്കൾ എന്ന അവകാശത്തോടെ, ആണ്ടിൽ രണ്ടുദിവസമെങ്കിലും ഈ പള്ളിയിൽ കയറി പൂർവപിതാക്കളെ സ്മരിച്ചുകൊണ്ടു പ്രാർത്ഥിക്കാൻ ആധികാരികമായ അനുവാദത്തിന് വേണാടു കടൽത്തീരമത്സ്യത്തൊഴിലാളി ക്രൈസ്തവമക്കൾ തക്കലകൗൺസിലർ ശ്രീ. മണികണ്ഠൻ മുഖേന (ഉദയഗിരിക്കോട്ടയിലെ പള്ളി കന്യാകുമാരി ജില്ലയിൽ, തക്കല വാർഡിലാണ്) സർക്കാരിനോടു അപേക്ഷിച്ചിരിക്കുകയാണ്. 5 രൂപ കൊടുത്തു പാസു വാങ്ങിയാൽ ആർക്കും ആ പള്ളിയിൽ കയറാം. എന്നാൽ പാരമ്പര്യമായ അവകാശമെന്ന നിലയിൽത്തന്നെ രണ്ടു ദിവസം ഞങ്ങൾക്കായി അംഗീകരിച്ചു കിട്ടണം എന്നാണ് ആഗ്രഹിക്കുന്നത്. ഞങ്ങൾക്ക് അനുവദിച്ചുകിട്ടും എന്നുതന്നെ പ്രതീക്ഷിക്കുന്നു. ●

## ‘സെന്റ് തോമസിന്റെ സുവിശേഷം’

### KCRM-ന്റെ ആഗസ്റ്റ് മാസ ചർച്ചാവിഷയം

2012 ആഗസ്റ്റ് 28-ാം തീയതി 2 pm മുതൽ, പാലാടോംസ് ചേമ്പറിൽ ‘സെന്റ് തോമസിന്റെ സുവിശേഷം’ ചർച്ച ചെയ്യുന്നു. 1940-കളിൽ കണ്ടെടുക്കപ്പെട്ട ചാവുകടൽച്ചുരുളുകളിൽ (Dead Sea Scrolls) ഉൾപ്പെട്ടതാണ്, ദാർശനികമായി വളരെ ആഴമുള്ള ഈ സുവിശേഷം.

KCRM-സെക്രട്ടറി ശ്രീ. കെ.കെ. ജോസ് കണ്ടത്തിൽ വിഷയാവതരണം നടത്തുന്നതും, 20 വർഷം കന്യാസ്ത്രീജീവിതം നയിച്ച്, 12 വർഷംമുമ്പ് മഠം ഉപേക്ഷിച്ച എഴുത്തുകാരിയും ചിന്തകയുമായ മരിയാ തോമസ്, പീടികയ്ക്കൽ (കാസർഗോഡ്) പ്രതികരിച്ചു സംസാരിക്കുന്നതുമാണ്. ചെയർമേൻ ശ്രീ. കെ. ജോർജ്ജ് ജോസഫ് മോഡറേറ്ററായിരിക്കും.

വിഷയത്തിലിടപെട്ടു സംസാരിക്കാൻ എല്ലാവർക്കും അവസരമുണ്ടായിരിക്കും.

-സെക്രട്ടറി, KCRM

# സാരാംശം

(അദ്ധ്യായം 4)



ജോസഫ് മറ്റപ്പള്ളി

[എന്തിനെയും യുക്തിയുടെയും സാധ്യതകളുടെയും കണ്ണാടിയിൽക്കൂടിമാത്രം കാണുന്ന നമുക്ക്, വി. ബൈബിളിനെ മനസ്സിലാക്കാനും ഇവയൊക്കെ ആവശ്യമാണ്; ബൈബിളിലെ ശാസ്ത്രീയതയും യുക്തിയും വിശകലനം ചെയ്യുന്ന ഈ പരമ്പര ബൈബിൾ പഠിക്കാനാഗ്രഹിക്കുന്നവർക്ക് ഒരു നല്ല മുഖവുര തന്നെയായിരിക്കും -എഡിറ്റർ]

നിത്യതയെന്നൊന്നു സാധ്യമാണോ? യുക്തി കൊണ്ടു മറുപടി പറയാനാണെങ്കിൽ, പുജ്യം എന്നൊന്ന് ഗണിതശാസ്ത്രത്തിൽ ഉണ്ടെങ്കിൽ നിത്യതയും ഉണ്ടെന്നു പറയാം. പുജ്യത്തിൽനിന്ന് എത്ര കുറച്ചാലും പുജ്യം; പുജ്യത്തെ എങ്ങനെ വിഭജിച്ചാലും പുജ്യം; പുജ്യത്തെ പുജ്യംകൊണ്ട് ഗുണിച്ചാലും പുജ്യം. നിത്യതയും ഏതാണ്ട് ഇതുപോലെതന്നെ; നിത്യതയിൽനിന്നു നിത്യത എടുത്തു മാറ്റിയാലും നിത്യതയേ കിട്ടൂ. പുജ്യത്തെ മനസ്സിലാക്കാൻ പുജ്യംകൊണ്ടേ പറ്റൂ; നിത്യതയെ മനസ്സിലാക്കാൻ നിത്യതയുമുണ്ടാവണം. ഈ നിത്യതാനുഭവം മനസ്സിലോ ശരീരത്തിലോ ഉള്ളവരായിരുന്നു നമ്മളെങ്കിൽ നിത്യതയെന്തെന്ന് എളുപ്പം മനസ്സിലാക്കുകയും ചെയ്യുമായിരുന്നു. എന്തു ചെയ്യാം, പ്രപഞ്ചത്തിന്റെ പശ്ചാത്തലം നിത്യതയാണെന്നും, സൃഷ്ടിയുടെ ചലനങ്ങൾ ആരംഭിച്ചത് നിത്യതയിലാണെന്നും, സ്നേഹമാകുന്ന ദൈവത്തിന്റെ ആദ്യാനുഭവങ്ങൾ നിത്യതയിലായിരിക്കണമെന്നും അനുമാനിക്കാനേ മനുഷ്യനു കഴിയൂ. ശാസ്ത്രം പക്ഷേ, സർവ ശൂന്യതകളിലും നിത്യതയുടെ സ്പർശം തിരിച്ചറിയുകയും ചെയ്യുന്നു.

കൃത്യമായും ബോധ്യമായതിൽനിന്നാണ് സൃഷ്ടിയുടെ രഹസ്യങ്ങളിലേക്കുള്ള പ്രയാണം തുടങ്ങേണ്ടതെങ്കിൽ, അത് വേദങ്ങളിൽ പ്രതിപാദിക്കപ്പെട്ടിരിക്കുന്നതുപോലെ, പഞ്ചഭൂതങ്ങളിൽ (space, air, water, earth & fire ) നിന്നു തന്നെയായിരിക്കണം. നമുക്ക് ഭൗതികമായി

അനുഭവപ്പെടുന്നതെന്തും ഈ അംശങ്ങൾ കൊണ്ടു രൂപപ്പെട്ടവയാണ്.

ആദ്യം സൃഷ്ടിക്കപ്പെട്ടത് പ്രകാശമാണെന്ന് വി. ബൈബിൾ പറയുന്നു. ഇവിടെയാണ് ഐൻ സ്റ്റൈൻ എന്ന പ്രതിഭാശാലി പ്രകാശത്തെപ്പറ്റി പറയുന്ന കാര്യങ്ങൾക്കുള്ള പ്രസക്തി. പ്രകാശവും ശബ്ദത്തെപ്പോലെ തരംഗമായാണ് സഞ്ചരിക്കുന്നത്; ശബ്ദത്തിന്റെ ഫ്രീക്വൻസി കുറവും പ്രകാശത്തിന്റേത് കൂടുതലുമാണെന്ന വ്യത്യാസമേ ഈ രണ്ട് ഊർജ്ജരശ്മികളും തമ്മിലുള്ളതാകൂ. ശാസ്ത്രം, എല്ലാ ഊർജ്ജരശ്മികളെയും പ്രകാശം (light) എന്ന ഒറ്റ വാക്കിലാണ് പലപ്പോഴും പ്രതിപാദിക്കാറുള്ളത്. അതിതീവ്ര ഫ്രീക്വൻസിയിലുള്ള കോസ്മിക് രശ്മികളും ഇതിൽപ്പെടും. എത്ര ആറ്റമുകളെ വേണമെങ്കിലും സൃഷ്ടിക്കാൻ പോന്ന ശക്തി പ്രാപഞ്ചികരശ്മികൾക്കുണ്ട് എന്ന വസ്തുതയുമായി തട്ടിക്കുമ്പോഴേ, ആദ്യം പ്രകാശം സൃഷ്ടിക്കപ്പെട്ടതിന്റെയും തുടർന്ന് മറ്റൊന്നും സൃഷ്ടിക്കപ്പെട്ടതിന്റെയും രഹസ്യം മനസ്സിലാവൂ. ആറ്റമിനെ കൃത്രിമമായി സൃഷ്ടിക്കാൻ സാധിക്കില്ല എന്ന വിചാരമൊന്നും ഇന്നു മനുഷ്യനില്ല. 50000 ഇലക്ട്രോൺ വോൾട്ടിൽ ഇലക്ട്രോൺ രൂപപ്പെടുമെന്നും, ബഹുകോടി ഇലക്ട്രോൺ വോൾട്ടിൽ ആറ്റം തന്നെ രൂപപ്പെടുമെന്നും അവനറിയാം. പക്ഷേ, ഇത്രയും ഇലക്ട്രോൺ വോൾട്ട് കൈകാര്യം ചെയ്യാൻ ശേഷിയുള്ള പരീക്ഷണശാലയ്ക്ക് എവിടെ പോകും? അതാണ് ഇവിടുത്തെ പ്രശ്നം. ചുരുക്കത്തിൽ, ഏതോ ഒരുർജ്ജം പ്രകാശമായി, പ്രകാശോർജ്ജം മറ്റു ഊർജ്ജങ്ങളായി പ്രപഞ്ചം രൂപപ്പെട്ടു. എന്തായാലും, ഊർജ്ജം സൃഷ്ടിക്കപ്പെടാനാവില്ല എന്നതുകൊണ്ട് പ്രകാശത്തിന്റെ പിന്നിൽ മറ്റൊരു തരം ഊർജ്ജം ഉണ്ടായിരിക്കണമെന്നു കരുതാതെ തരമില്ല. ഉത്പ്പത്തിയുടെ പുസ്തകത്തിൽ ജലത്തിനുമീതെ ചലിച്ചുകൊണ്ടിരുന്ന ഒരു അരുപിയെപ്പറ്റി പറയുന്നുണ്ട്; എങ്ങും വ്യാപിച്ചിരുന്ന അന്ധകാരമാണാദ്യം ഉണ്ടായിരുന്നതെന്നും പറയുന്നുണ്ട്.

വേദങ്ങൾ ആവട്ടെ, ഈ ആദിമോർജ്ജത്തെ

# മഞ്ചട്ടി



റവ. ഡോ. ജയിംസ് ഗുരുദാസ് CMI

[‘മോചനകാഹളം’ എന്ന കവിതാസമാഹാരത്തിൽനിന്ന്-എഡിറ്റർ]

മതമെന്ന മഞ്ചട്ടി മനസ്സിൽ കടിച്ചു:  
മനസ്സാക്ഷിയിൽ പാപവിഷബാധയേറ്റു.  
കരളിൽ വിഷം കേറി സിരയിൽ വിഷം കേറി  
മനുഷ്യന്റെയാത്മാവിലെവിടെ വിഷം കേറി.  
തലയിൽ കുരുക്കൾ, തൊലിയിൽ കുരുക്കൾ,  
മനുഷ്യന്റെയാത്മാവിലെവിടെ കുരുക്കൾ.  
കണ്ണിൽ കൊടും പുണ്ണ്, കാതിൽ കൊടും പുണ്ണ്,  
മനുഷ്യന്റെയാത്മാവിൽ നിറയെ കൊടും പുണ്ണ്.  
പടരുന്നു കുഷ്ഠം, നിറയുന്നു കുഷ്ഠം  
മനുഷ്യന്റെയാത്മാവിലളിയുന്നു കുഷ്ഠം.  
വികൃതം പിടിച്ചാകെ മുരടിച്ചു ചിത്തം,  
ചലനം നിലച്ചാകെ മരവിച്ചു ചിത്തം.  
മതമേ മനോരോഗിയാക്കപ്പെട്ടതെന്നെ;  
മതിയാക്കു നീ നിൻ മലിനം പുരട്ടൽ.  
വിഷബാധ നീക്കാൻ സുഖശാന്തി നൽകാൻ  
വരണേ കനിഞ്ഞങ്ങു ഗുരുവേശുനാഥാ.

ആദിയും അനാദിയുമായ ബ്രഹ്മത്തിൽനിന്നു പുറത്തുവന്ന പ്രണവമന്ത്രം എന്നു പരിചയപ്പെടുത്തി; ആ പ്രണവ മന്ത്രത്തിനു ആകൃതിയും പ്രകൃതിയും ഉണ്ടെന്നു സാക്ഷ്യപ്പെടുത്തുകയും ചെയ്തു. ‘ഓം’കാരത്തിന്റെ ശരീരമായ ഒരു ചിഹ്നവും നാമമായ ‘ഓം’ എന്ന ശബ്ദവും അങ്ങനെയാണ് ഭാരതീയപഠനങ്ങളുടെ ആണിക്കല്ലായി മാറിയത്. ‘ഓം’-നെപ്പറ്റി കേട്ടിരിക്കാൻ ഇടയില്ലാത്ത ആദിമക്രിസ്ത്യാനികൾ, ലോകമെങ്ങും സുവിശേഷപ്രചാരണത്തിനു പുറപ്പെട്ടപ്പോൾ ഈ അറിവൊന്നും ആവശ്യമായിരുന്നില്ല. പക്ഷേ, ഭാരതത്തിൽ വന്നപ്പോൾ ‘ഓം’-ന്റെ ഉപയോഗത്തെ വിഗ്രഹാരാധനയായും അജ്ഞതയായും വ്യാഖ്യാനിച്ചത് പിന്നീട് വലിയ പ്രശ്നങ്ങൾക്കുതന്നെ കാരണമായി. വി. ബൈബിൾ മനം തുറന്നു വായിച്ചു തുടങ്ങിയപ്പോൾ ‘ഓം’കാരത്തിന്റെ ശാസ്ത്രം നിഷേധിക്കാൻ ആർക്കും കഴിഞ്ഞതുമില്ല. സാവധാനം മാത്രമാണ്, ‘ഓം’ എന്ന സത്യം ഭാരതത്തിൽ മാത്രമല്ല ഉണ്ടായിരുന്നതെന്നും, ‘ഓം’ സംസ്കൃതത്തിലെ ഒരു അക്ഷരമോ, ഭാരതീയരുടെ കണ്ടുപിടുത്തമോ അല്ലെന്നും, ക്രിസ്ത്യാനി ഗവേഷകർ മനസ്സിലാക്കിയത്. ‘അപ്രകാരമായിരിക്കട്ടെ’ എന്നല്ല, ‘ഓം’കാരത്തിന്റെ സമാന

ശബ്ദത്തിൽ തന്നെയാണ് ‘ആമ്മേൻ’ എന്ന പദം ഇപ്പോഴും ഉച്ചരിക്കപ്പെടുന്നത്. എന്നുമാത്രമല്ല, ആ പദം തർജ്ജമകൾക്കു വിധേയമായിട്ടില്ല എന്നതും കൂടി ഇവിടെ ശ്രദ്ധിക്കേണ്ടതുണ്ട്. എസ്റ്റക്കിയേൽ പ്രവാചകൻ ദൈവത്തിന്റെ ശബ്ദം കേട്ടു എന്നും അത് ആയിരം സമുദ്രങ്ങളുടെ ഇരമ്പലിനു തുല്യമായിരുന്നു എന്നും പറയുന്നു. സമുദ്രങ്ങളുടെ ഇരമ്പൽ ഒരു വലിയ ‘ഓം’കാരം തന്നെയായിരുന്നു എന്നുകരുതുന്നതിൽ എന്താ തെറ്റ്? ആദിമോർജ്ജത്തിന്റെ പ്രസക്തി ഇവിടെ കൊണ്ടുതീരുന്നില്ല.

പ്രണവമന്ത്രത്തിന്റെ യന്ത്ര (ശരീര) ഭാഗം തന്നെയാണ് അറേബ്യയിൽ രൂപപ്പെട്ട ഇസ്ലാമിന്റെ ചന്ദ്രക്കലയും പൂജളിയും എന്നു വാദിക്കുന്നവരുണ്ടെന്നതും മറക്കാൻ വയ്യ. ‘ഓം’ കാരാലാപനം തുടർച്ചയായി ചെയ്യുമ്പോൾ ശ്രദ്ധേയമായ ചലനങ്ങൾ ഭൗതികതലത്തിൽ ഉണ്ടാവുന്നുണ്ട് എന്നു തെളിയിക്കപ്പെട്ടു കഴിഞ്ഞതാണ്. മൂല ‘ഓം’ കാരത്തിന്റെ സ്വരഭാവത്തിനു അനുരൂപമായ രീതിയിൽ അത് ആവർത്തിക്കപ്പെട്ടാൽ ആ ഊർജ്ജതലത്തിന്റെ മാന്ത്രികാനുഭവങ്ങളിലേക്ക് ആരും വഴുതീവിഴും. ‘ഓം’, വായിൽ തോന്നുന്നതുപോലെ ആർക്കും ചൊല്ലാവുന്ന ഒരു മന്ത്രമല്ല, നിയമങ്ങൾ ഒരു മന്ത്രത്തിനു മാത്രം ബാധകമായതുമല്ല. ●

# സംഗ്രഹം

സക്കരിയാസ് നെടുങ്കനാൽ



[2012 ജൂലൈമാസം അവസാനത്തോടെ 'അല്മായശബ്ദം' ബ്ലോഗിൽകണ്ട ആശയ സമ്പുഷ്ടമായ ഏതാനും കുറിപ്പുകളുടെ സംഗ്രഹം, ബ്ലോഗ് സന്ദർശിക്കാൻ കഴിയാത്ത ബഹുഭൂരിപക്ഷം 'സത്യജ്വാല' വായനക്കാർക്കായി തയ്യാറാക്കിയതാണിത് -ലേഖകൻ ]

'ഈ സഭയെ എങ്ങനെ നവീകരിക്കാൻ? അതിന്റെ കാതലായ ഭാഗം നൂണുകളിൽ അധിഷ്ഠിതമാണ്. അത് മാറ്റിയാൽപ്പിന്നെ ബാക്കിയെന്തുണ്ട്' എന്നൊരാൾ ചോദിച്ചു. അതാണ് സത്യം. ആദ്യത്തെ രണ്ട് നൂറ്റാണ്ടുകൾക്കുശേഷം യേശു എതിർത്തിരുന്ന കാര്യങ്ങളെല്ലാംതന്നെ സഭയുടെ ഭാഗമായിത്തീർന്നു- രാജകീയത, അധികാരം, പൗരോഹിത്യം, പണം, എതിരാളികളെ വകവരുത്താനായി യുദ്ധം എന്നിങ്ങനെ. ആദ്യം മനുഷ്യരെയും അവരിലൂടെ ദൈവത്തെയും സ്നേഹിക്കാൻ പഠിപ്പിച്ച യേശുവിനെ മറന്നിട്ട്, ദൈവത്തെയും മനുഷ്യരെയും ബലികൾകൊണ്ട് പ്രീണിപ്പിക്കുന്ന പാരമ്പര്യത്തിനു തുടക്കമായി. ഇന്നാകട്ടെ, കേൾക്കുക, അനുസരിക്കുക, പിരിവു കൊടുക്കുക, ആരോ കുറിച്ചിട്ട ചില മന്ത്രങ്ങൾ ഉരുവിടുക, എന്നിട്ടു തോന്നിയപോലെ ജീവിക്കുക എന്നതായി മാറിയിരിക്കുന്നു ക്രിസ്തീയ വിശ്വാസവും മതവും.

ഇക്കാര്യങ്ങളെല്ലാം പല ഉദാഹരണങ്ങളിലൂടെ പണ്ഡിതരായ ഡോ. ജെയിംസ് കോട്ടുരും ചാക്കോ കളരിക്കലും റോഷൻ ഫ്രാൻസിസും ജോർജ്ജ് മുലേച്ചാലിലും ജോസഫ് പടന്നമാക്കലുമൊക്കെ സത്യാന്വേഷികളെ പറഞ്ഞു മനസ്സിലാക്കിക്കൊണ്ടിരിക്കുകയാണ്. ചില പ്രധാന കുറിപ്പുകൾ ഇംഗ്ലീഷിലായതിനാൽ അവയിലെ ആശയങ്ങൾ സംഗ്രഹിച്ച് ഇവിടെ എടുത്തെഴുതുകയാണ്.

1. യേശു നൂറു ശതമാനം അല്മായനായിരുന്നു. പള്ളിപ്രസംഗങ്ങളിൽ മറിച്ചാണ് പല്ലുവിയെങ്കിലും, താൻ പൗരോഹിതനാണെന്നോ തന്റെ ശിഷ്യരെ പൗരോഹിതരായി വാഴിക്കുന്നുവെന്നോ ഒരവകാശ

വാദവും ഒരിടത്തും യേശു നടത്തിയിട്ടില്ല. തന്നെയല്ല, പൗരോഹിത്യത്തിന്റെ വഷളത്തരങ്ങൾക്ക് എതിരെയാണ്, ലോകത്താരും ഇതുവരെ ഉപയോഗിച്ചിട്ടില്ലാത്തതരമുള്ള വാക്കുകളും ഉപമകളുംവഴി അവിടുന്ന് പ്രതികരിച്ചത്. നല്ല സമരിയക്കാരുടെ ഉപമയിൽ യേശു തറപ്പിച്ചു പറയുന്നത്, പുരോഹിതരുടെ ഇരട്ടത്താപ്പിന്നെയും സ്വാർത്ഥതയേയും ഒരിക്കലും അനുകരിക്കരുത് എന്നാണല്ലോ. ക്രിസ്തീയസഭയിലെ പൗരോഹിത്യം ബൈബിളിൽ അധിഷ്ഠിതമല്ല.

2. തങ്ങളുടെ ആത്മീയവും ഭൗതികവുമായ അധികാരം നിലനിർത്താൻവേണ്ടി ഓരോരുത്തർ തിരുകിവച്ച നൂണുകളിലൂടെയാണ് പൗരോഹിത്യവും അവയെ ബലപ്പെടുത്തുന്ന കുദാശകളും സഭയിൽ വന്നുപെട്ടത്. യേശുവാകട്ടെ, ഇതൊന്നും ഭാവനയിൽപോലും ആഗ്രഹിച്ചിട്ടേയില്ല. ജീവിച്ചിരുന്നപ്പോൾ അദ്ദേഹം പടപൊരുതിയതുതന്നെ പൗരോഹിതവർഗ്ഗത്തിന്റെ ജനദ്രോഹങ്ങൾക്കും ദൈവികതയില്ലാത്ത അവരുടെ മാമുലുകൾക്കും സ്വാർത്ഥത നിറഞ്ഞ പൊള്ളത്തരങ്ങൾക്കും എതിരെയായിരുന്നു. അപ്പോൾപ്പിന്നെ പൗരോഹിത്യ പ്രധാനമായ ഇന്നത്തെ സഭയ്ക്ക് എന്ത് ആധികാരികതയും യേശുചൈതന്യവും അവകാശപ്പെടാനാവും?

3. ഇക്കാര്യങ്ങൾ നന്നായി അറിയാവുന്ന ഗവേഷണതരയുള്ള പൗരോഹിതർ ഇന്ന് ഭാരത സഭയിലും വിരളമല്ല. പക്ഷേ, അതേറ്റുപറയുക എന്നുവെച്ചാൽ അത് അവരിരിക്കുന്ന കൊമ്പുതന്നെ വെട്ടുന്നതിനു തുല്യമാണ്. തങ്ങൾ വെള്ളയടിച്ച കുഴിമാടങ്ങളും അണലിയുടെ സന്തതികളുമാണെന്നുള്ള ബോധത്തോടെയാണ് ഇക്കൂട്ടർ ഇന്ന് ജീവിക്കുന്നത്. മാത്രമല്ല, സാധാരണ വിശ്വാസികൾക്ക് മരണതുല്യമായ ഒരു ഞെട്ടലാവും അതുവഴി ഉണ്ടാവുക. പൗരോഹിത്യം അക്രൈസ്തവവും അനാവശ്യവുമാണെന്നത് തറപ്പിച്ചു പറയാവുന്ന ഒരു സത്യമാണെങ്കിലും ഈ സത്യം അംഗീകരിക്കുകയെന്നാൽ, രണ്ടായിരത്തോളം വർഷം നീണ്ടു നിന്ന 'വിശുദ്ധ' പാരമ്പര്യത്തെ ചോദ്യം ചെയ്യുക എന്നാണ്.

4. എനിക്കു വേണ്ടത് ബലിയല്ല, കരുണയാണ് എന്നു പല കാലങ്ങളിലും പലയവസരങ്ങളിലും പല വിധത്തിൽ വ്യക്തമാക്കിയ സ്നേഹമയിയായ ഒരു ദൈവത്തെപ്പറ്റി പറഞ്ഞുനടന്ന യേശു, സ്വയം ആ ദൈവത്തിനു ബലിയാകുക മാത്രമല്ല, മനുഷ്യർക്ക് കോപ്പിയടിച്ചുകൊണ്ടിരിക്കാൻ വേണ്ടി ഒരു 'ദിവ്യബലി'തന്നെ സ്ഥാപിച്ചു എന്നൊക്കെ ആവർത്തിച്ചുകൊണ്ടിരിക്കണമെങ്കിൽ കനത്ത ബുദ്ധിമാന്ദ്യംതന്നെ അനുഭവിക്കണം.

5. പ്രാർഥനയ്ക്കായി യേശു ഒരിക്കലും

# ‘ചർച്ച് ആക്ട്’ ഒരുകാലത്തും നടപ്പാകില്ല

ഫാ. ഡാർലി എപ്പപ്പാട്ടിൽ

‘ചർച്ച് ആക്ട് യാക്കോബായ-ഓർത്തഡോക്സ് സഭകൾക്കും അനിവാര്യം’ എന്ന കുറിപ്പ് ശ്രദ്ധേയമായി (സത്യജാല ജൂലൈ - പേജ് -16). യാക്കോബായ-ഓർത്തഡോക്സ് സഭകൾ നൂറുവർഷത്തിലേറെയായി സ്വന്തം നിഴലിനോടു യുദ്ധം പ്രഖ്യാപിച്ചിരിക്കുന്ന സഭകളാണ്. മെത്രാൻ, കമാണ്ടർ, ഷെവലിയാർ, കോർ എപ്പിസ്കോപ്പ എന്നീ സ്ഥാനമാനങ്ങൾ പണത്തിനു വിലക്കുകയും, അർഹതയില്ലാത്തവർ സ്ഥാനത്തും അസ്ഥാനത്തും വാഴിക്കപ്പെടുകയും ചെയ്യുന്ന ഈ സഭകളിൽനിന്ന് ഇനിയൊന്നും പ്രതീക്ഷിക്കാനില്ല. ഇരു സഭാവിഭാഗങ്ങളിൽനിന്നും അനേകർ പ്രാർത്ഥനാക്കൂട്ടായ്മ കളിലേക്ക് ഒഴുകിക്കൊണ്ടിരിക്കുകയാണ്. സത്യദൈവത്തെ സത്യത്തിലും ആത്മാവിലും ആരാധിക്കുന്നവർ ഇരുസഭകളിൽനിന്നും ഇലകൊഴിയുന്നപോൽ കൊഴിഞ്ഞുകൊണ്ടിരിക്കുകയാണ്. കാരണം, ഈ സഭകളിൽ യാതൊരുവിധ ആത്മീയതയും ഇല്ല.

‘ചർച്ച് ആക്ട്’ നടപ്പാക്കണമെങ്കിൽ ഇച്ഛാശക്തിയുള്ള സർക്കാർ ഉണ്ടാകണം. അത് കേരളത്തിൽ പ്രതീക്ഷിക്കേണ്ടതില്ല. ജാതിമതശക്തികളെ പ്രീണിപ്പിച്ച് വോട്ടുനേടുന്ന ഇടതു-വലതു രാഷ്ട്രീയക്കാർ കേരളം ഭരിക്കുന്നിടത്തോളം കാലം ‘ചർച്ച് ആക്ട്’ ഒരു കാലത്തും നടപ്പാകില്ല.

**‘ചർച്ച് ആക്ട്’ നടപ്പാകുമോ ഇല്ലയോ എന്നല്ല; മറിച്ച്, അത്തരമൊരു നിയമം നടപ്പാക്കേണ്ടത് ആവശ്യമാണോ അല്ലയോ എന്നാണ് നാം ചർച്ച ചെയ്യേണ്ടത്. ആവശ്യമാണെന്ന ചിന്ത ജനങ്ങളിൽ വ്യാപകമാകുന്നതിനനുസരിച്ച് അതിനുവേണ്ടി പ്രവർത്തിക്കാനുള്ള ഉത്സാഹവും ഇച്ഛാശക്തിയും ജനങ്ങൾക്കുണ്ടാകും. ഏതുകാര്യവും ആത്യന്തികമായി ആശ്രയിച്ചിരിക്കുന്നത് ജനങ്ങളുടെ ഇച്ഛാശക്തിയെയാണ്; അല്ലാതെ, ഗവൺമെന്റുകളുടെ ഇച്ഛാശക്തിയെല്ല. ഇന്ത്യ സ്വാതന്ത്ര്യംനേടിയത് അന്നു ഭരിച്ചിരുന്ന ബ്രിട്ടീഷ് ഗവൺമെന്റിന്റെ ഇച്ഛാശക്തികൊണ്ടല്ലല്ലോ. സൂര്യനസ്തമിക്കാത്ത ആ സാമ്രാജ്യത്വശക്തിയോട് ‘കിറ്റ് ഇൻഡ്യ’ എന്നു ഗാന്ധിജി പറഞ്ഞപ്പോൾ, ‘ഇതുവല്ലതും നടക്കാൻപോകുന്ന കാര്യമാണോ’ എന്നാണ് അന്നും ഭൂരിപക്ഷംപേർ ചോദിച്ചിരുന്നത് എന്നോർക്കുക.**

ആവശ്യമെന്നു ബോധ്യമുള്ള ഒരുകാര്യം നടക്കുകയോ നടക്കാതിരിക്കുകയോ ചെയ്യട്ടെ, അതിനുവേണ്ടി പ്രവർത്തിക്കുക എന്നതാണ് മനുഷ്യന്റെ ധർമ്മം. അങ്ങനെയെങ്കിൽ, ‘ചർച്ച് ആക്ട്’ നേക്കാൾ വലിയ കാര്യങ്ങൾപോലും സംഭവിക്കാം. ■

ദേവാലയത്തിൽ പോയതായി ഒരിടത്തും നാം വായിക്കുന്നില്ല. പോകണമെന്ന് ഒരിക്കലും തന്റെ അനുഗാമികളോട് ഉപദേശിച്ചിട്ടുമില്ല. മറിച്ച്, നിങ്ങളുടെ ഹൃദയത്തിൽ ദൈവത്തെ ആരാധിക്കുക എന്നു പറഞ്ഞ അവിടുന്ന് മലഞ്ചെരുവുകളുടെയും വനാന്തരങ്ങളുടെയും എകാന്തതയിലാണ് ധ്യാനിച്ചിരുന്നത്. അന്യരെ കാണിക്കാൻ വേണ്ടി വെറുതേ ആവർത്തിക്കുന്ന എല്ലാ അനുഷ്ഠാനങ്ങളെയും യേശു വെറുക്കുകയും അവയെ പ്രോത്സാഹിപ്പിക്കുന്നവരെ കളിയാക്കുകയും ചെയ്തിരുന്നു. പള്ളികളിലെ ഇന്നത്തെ വാചികപ്രാർത്ഥന കളിലൂടെയും താന്ത്രികാചാരങ്ങളിലൂടെയും ദൈവം തങ്ങൾക്കായി എന്തു ചെയ്യണമെന്നാണ് അച്ചന്മാരും വിശ്വാസികളും വിളിച്ചുപറയുന്നത്? പ്രകൃതിയിലൂടെ അവിടുന്ന് ചെയ്യുന്നവയെ അംഗീകരിക്കാനോ അവയ്ക്കനുസരിച്ചു ജീവിതത്തെ ചിട്ടപ്പെടുത്താനോ ആരും സന്നദ്ധരല്ല. അനുഷ്ഠാനങ്ങളിൽ ഉറച്ചുപോയ പുരോഹിതർ ജനത്തെ പള്ളികളിലേക്ക് ആകർഷിക്കാൻവേണ്ടി

പലതും കരുപ്പിടിപ്പിച്ചിട്ടുണ്ട്. എന്നാൽ, അവയൊന്നും ആരെയും ദൈവത്തിലേക്ക് അടുപ്പിക്കുന്നില്ല എന്നു പറയാൻ ഇന്ന് എത്ര പുരോഹിതർക്കുണ്ട് ധൈര്യം? അതുപോലെതന്നെ, ഇന്ന് പള്ളികൃഷ്ടി നടത്തുന്ന പാതിരിമാർ കെട്ടിയുയർത്തുന്ന സൗധങ്ങൾ, യേശു മനോഹരമായ ജറുശലേം ദേവാലയത്തെ ചൂണ്ടി പറഞ്ഞതുപോലെ, കല്ലിന്മേൽ കല്ലില്ലാതെ തകരും എന്ന് പ്രവചിക്കാൻ അവരിലാരെങ്കിലും ധൈര്യപ്പെടുമോ?

6. അന്നത്തെ യഹൂദമതത്തിലെ പൗരോഹിത്യമേധാവിത്വത്തെയും ചൂഷണത്തെയും എതിർക്കാനും തകർക്കാനുമാണ് യേശു ശ്രമിച്ചത്. അതുകൊണ്ടുതന്നെയാണ് അവിടത്തേക്ക് കുരിശു മരണം വരിക്കേണ്ടിവന്നതും എന്ന്, ‘സാന്ദ്ര’ എന്ന തൂലികാനാമത്തിൽ ആരോ എഴുതിയിരുന്നു. വളരെ വളരെ ശരിതന്നെ. അതുപോലെതന്നെ യേശു ആ കുദാശ ഉണ്ടാക്കി, ഈ കുദാശ ഉണ്ടാക്കി എന്നൊക്കെ സഭ ആവർത്തിച്ചു പഠിപ്പിക്കുന്നത് കള്ളസത്യമാണ്. അവയുടെ ചട്ടക്കൂട്ടിൽ

# ആശംസ!

പ്രിയ ജോർജ്ജ്, /മാത്യു,

‘സത്യജാല’ യുടെ മുന്നാലക്കം (ജൂൺ) കിട്ടി; നന്ദി! അഭിനന്ദനങ്ങൾ അറിയിക്കട്ടെ! സൂര്യജാലപോലെ ഈ ‘സത്യജാല’ ഒരനുഭവം ആകട്ടെ! ഇരുളകറ്റാനും ജീവനുണർത്തുവാനും, ഇതുപകരിക്കട്ടെ. ആശംസയും പ്രാർത്ഥനയും!

പരിവർത്തനത്തിന്റെ രഥചക്രങ്ങൾ ഉരുണ്ടുകയറിയ ഇടങ്ങളിലൊക്കെ തിരിച്ചോട്ടം നടക്കുന്ന സാഹചര്യമാണ് ലോകസഭയിലാകെ. കേരളം അതിന്റെ മുൻനിരയിലും. എങ്ങും പുണ്യവാന്മാരെയും പുണ്യവതികളെയും കൊത്തിവയ്ക്കാനുള്ള തീവ്രശ്രമം. സ്കൂൾ, ആശുപത്രി, ഷോപ്പിംഗ് കോംപ്ലക്സുകൾ ഒക്കെക്കഴിഞ്ഞ്, പുണ്യവാളത്വം! അതുകൾക്കു തമ്പേറിക്കുവാൻ കരിസ്മാകളും പിന്നെയും എന്തൊക്കെയോ.... വിമോചകരുടെ നിശ്ശൂന്യതയും.

ഇതിനൊക്കെ ഇടയിൽ ഈ ജാല ഉജ്ജ്വലിക്കട്ടെയെന്ന് ആശംസിക്കുന്നു. നിങ്ങളുടെ ധീരതയ്ക്കു മുന്നിൽ നമോവാകം!

സ്നേഹത്തോടെ  
ഫാ. ജോസ് കളിക്കൽ

വിശ്വാസികളെ തളച്ചിടാൻ വേണ്ടി മാത്രമാണത്. കുദാശകളിലെല്ലാം ഓരോ തരം ആംഗ്യങ്ങളും മനുഷ്യർക്ക് തിരിയാത്ത വചനങ്ങളുമൊക്കെ യാണുള്ളത്. ചുമ്മാ നിന്നുകൊടുത്താലും, ഓട്ടോമാറ്റിക് ആയി, അവയിലൂടെ ദൈവവര പ്രസാദം മനുഷ്യനിലേക്ക് ഒഴുകും എന്നൊക്കെ പറഞ്ഞാൽ കുറേ പെണ്ണുങ്ങൾ വിശ്വസിച്ചേക്കും, അതുപോലെ, തലയ്ക്കടിക്കൊണ്ട കുറേ ആണുങ്ങളും.

7. മനുഷ്യമനസ്സുകളിൽ പള്ളികളും ഭക്തിപ്രസ്ഥാനങ്ങളും സൃഷ്ടിക്കുന്ന യേശുവിന്റെ രൂപം, ഒന്നുകിൽ ദുർബലവും അതിശാന്തവും സഹനം തേടി നടക്കുന്ന ബലിയാടുമായിട്ടാണ്. അല്ലെങ്കിൽ, ഭൃഗോളത്തെ കൈയിലെടുത്ത്, സ്വർണയങ്കിയണിഞ്ഞ് ചെങ്കോലും പിടിച്ച് സിംഹാസനത്തിൽ ആരൂഢനായ രാജകുമാരനായിട്ട്! സുവിശേഷങ്ങളിലെ യേശു ഇവ രണ്ടുമല്ലായിരുന്നു. ഇന്നത്തെ മിക്ക പുരോഹിതരെയും മെത്രാന്മാരെയുംപോലെ ദുർമേദസ് നിറഞ്ഞ അനങ്ങാത്ത ശരീരവും വ്യായാമമില്ലാത്ത ബുദ്ധിയുമായി നടന്നവനല്ല യേശു. അദ്ദേഹം പണിയെടുത്തുറച്ച ശരീരമുള്ള തൊഴിലാളിയും, സമൂഹത്തിലെ അനീതികളും ദുഷ്ടതകളും കണ്ടുകണ്ട് അശാന്തനായ വിപ്ലവകാരിയും, ജനത്തെ പീഡിപ്പിക്കുന്ന വിദേശ, പുരോഹിത്യ മേൽക്കോയ്മകളെ ഒട്ടും വകവയ്ക്കാത്ത തന്റേടിയും ആയിരുന്നു. എന്നാൽ, ആദ്യം പറഞ്ഞ സങ്കല്പബിംബത്തെയാണ് ഇന്നത്തെ പുരോഹിതവർഗം ഇഷ്ടപ്പെടുന്നതും അനുകരിക്കുന്നതും. തന്റെ ജീവിതബലിയുടെ ഔദ്യോഗികഭാഷ്യമായി സഭ കൊണ്ടാടുന്ന അവസാന അത്താഴത്തിൽ

എന്താണ് നാം കാണുന്നത്? യഥാർത്ഥത്തിൽ അതിലെ അതിപ്രധാന അംശം സാഹോദര്യത്തിന്റെയും സമത്വത്തിന്റെയും സേവനത്തിന്റെയും മാതൃകയായ കാലുകഴുകൽ ആയിരുന്നു. രണ്ടാമത്, ഉള്ളത് പങ്കുവെച്ചും ഒരുമിച്ചും കൊണ്ടാടേണ്ട ഭക്ഷണശീലം. അധികാര, പൗരോഹിത്യ ശ്രേണിയുടെ നട്ടെല്ല് ഒടിക്കുന്ന ഈ സംഭവത്തിൽനിന്ന് സഭ ഉണ്ടാക്കിയെടുത്തതോ അവർക്കുതന്നെ ഒട്ടും സത്യമില്ലാത്ത വേറൊരു ചിത്രം! അന്ന് പത്രോസ് യേശുവിനോട് പറഞ്ഞതുപോലെ, നമ്മുടെ പുരോഹിതർക്ക് ഇന്നും ആ അത്താഴവിരുന്നിന്റെ കാതലായ സന്ദേശം മനസ്സിലായിട്ടില്ലെന്നോ? നേതാവ് നഷ്ടപ്പെട്ട ആദ്യക്രിസ്ത്യാനികളെ വേട്ടയാടിയ പൗലോസെന്ന സാവുളിനോട് യേശു ചോദിച്ചതുപോലെ ഇന്നും അവിടുന്ന് ചോദിക്കുന്നു, ‘എടോ ബെനഡിക്റ്റ്, ആലഞ്ചേരി, പവൂത്തിൽ .... അങ്ങാടിയത്ത്, എന്തുകൊണ്ടാണ് നിങ്ങളും നിങ്ങളുടെ പരിവാരങ്ങളും എന്നെയും എന്റെ ജനത്തെയും അസത്യങ്ങളിലൂടെയും വഞ്ചനകളിലൂടെയും ഇങ്ങനെ പീഡിപ്പിക്കുന്നത്?’

മേൽപ്പറഞ്ഞ നിരീക്ഷണങ്ങൾ ‘അല്മായശബ്ദ’ത്തിലെഴുതുന്ന ഏതാനും പേരുടെ മനോസൃഷ്ടിയല്ല. പണ്ഡിതരായ എത്രയോ പുരോഹിതർ പോലും, വിദേശത്തും ഈ നാട്ടിൽത്തന്നെയും ഇതൊക്കെ എഴുതിയും പറഞ്ഞും സത്യത്തെ ചൂണ്ടിക്കാണിച്ചുകൊണ്ടിരിക്കുന്നു. ഹെർബെർട്ട് ഹാഗ്, ഹാൻസ് ക്യൂൻഗ്, ഒയ്ഗൻ ഡേർവെർമൻ, ഫാ. ജോസഫ് മറ്റം, ഗീവർഗീസ് മാർ കുറിലോസ്, റവ.ഡോ. ജെയിംസ് ഗുരുദാസ് തുടങ്ങിയവർ അവരിൽ ചിലർ മാത്രം.

# അന്തഃശിദ്രങ്ങളിൽ നശിക്കുന്ന സീറോ - മലബാർ സഭ



ഫാ.ഡേവിഡ് കാച്ചപ്പിള്ളി

സഭയിലെ വെട്ടിപ്പിടിക്കലുകളും തന്മൂലമുള്ള അന്തഃശിദ്രങ്ങളും സഭ മുഴുവനിലും ദുർഗന്ധം വമിപ്പിച്ചുകൊണ്ടിരിക്കുന്നു. പല പ്രശ്നങ്ങളും പ്രാദേശികമായി തീർപ്പാക്കാൻ കഴിയാത്തവിധം പഴുത്ത് വ്രണമായിരിക്കുന്നു. സഭയുടെ യഥാർത്ഥ പ്രശ്നം പുറമെ നിന്നല്ല, ഉള്ളിലുള്ളവരിൽ നിന്നുതന്നെയാണ്. സഭയുടെ ശത്രുക്കൾ സഭയ്ക്കുള്ളിൽത്തന്നെ. അത്തരം പ്രശ്നങ്ങളെയും പ്രശ്നക്കാരെയും ബുദ്ധിയും വിവേകവും ഉപയോഗിച്ച് കൈകാര്യം ചെയ്യുന്നതിലാണ് സഭാനേതൃത്വത്തിന്റെ പ്രസക്തിയും പ്രാഗത്ഭ്യവും എന്നുള്ള ജൂൺ 13-ലെ സത്യദീപം എഡിറ്റോറിയൽ ശ്രദ്ധേയമാണ്.

കേരളകത്തോലിക്കാ സഭയ്ക്കുള്ളിലെ ചീഞ്ഞുനാറുന്ന പ്രശ്നങ്ങളിൽ ചിലതായ ഞായർക്കൽ സ്കൂൾ പ്രശ്നവും തലോർ ഇടവകമാറ്റ പ്രശ്നവും സത്യദീപത്തിൽ പ്രത്യേകം പ്രസ്താവിച്ചിരിക്കുന്നു. അതിൽ പറയുന്നതുപോലെ, ഇക്കാര്യങ്ങൾ ബന്ധപ്പെട്ട എല്ലാ കക്ഷികളുമായി ഒരുമേയ്ക്കു ചുറ്റുമിരുന്ന് യഥാർത്ഥ്യബോധത്തോടെ കൈകാര്യം ചെയ്യുന്നതിലുള്ള സഭാനേതൃത്വത്തിന്റെ അലംഭാവമാണ് പ്രശ്നങ്ങളെ ഇത്രത്തോളം രൂക്ഷമാക്കിയത്. തലോർ പ്രശ്നത്തിൽ മാർ വർക്കി വിതയത്തിൽ നിയോഗിച്ച മെത്രാൻസമിതി യഥാർത്ഥ വസ്തുതകൾ അവഗണിച്ച്, തൃശൂർ രൂപതാകേന്ദ്രത്തിന്റെ സത്യസന്ധമല്ലാത്ത പ്രസ്താവനമാത്രം മുഖവിലയ്ക്കെടുത്ത് ഇതിനൊരു ഉദാഹരണമാണ്. മെത്രാൻസമിതി തലോരിലെത്തി വിശ്വാസികളെ കാണുമെന്ന പ്രസ്താവന ഉണ്ടായെങ്കിലും, തലോരിലെത്തിയത് സമിതിയല്ല, സമിതിയുടെ നീതിപൂർവ്വകമല്ലാത്ത തീരുമാനമായിരുന്നു (തൃശൂർ രൂപതാ ബുള്ളറ്റിൻ മാർച്ച് 2011). തലോർ പ്രശ്നത്തിന്റെ അടിസ്ഥാനം ഇടവകമാറ്റത്തെക്കുറിച്ച് മെത്രാൻ വിശ്വാസികളുടെ അഭിപ്രായം അന്വേഷിച്ചില്ല എന്നതാണ്. അതു വളരെ ഗൗരവമായ പ്രശ്നമാണ്, മെത്രാന്റെ ഭാഗത്തുനിന്നുണ്ടായതെറ്റാണ്. സ്വകാര്യനേട്ടങ്ങളും ദുരഭിമാനവും അധികാര പ്രമത്തതയും കൈവെടിഞ്ഞാൽ പ്രശ്ന

ങ്ങൾ നീതിപൂർവ്വം പരിഹരിക്കാനാകും. അല്ലാത്ത പക്ഷം സീറോ-മലബാർ സഭ ദാരുണമായി നശിക്കും. നാശത്തിന്റെ എല്ലാ ലക്ഷണങ്ങളും സഭയിൽ വർദ്ധമാനമായി കണ്ടുകൊണ്ടിരിക്കുകയാണ്.

സഭയെ പടുത്തുയർത്താൻ കടപ്പെട്ടവരായ കേരളകത്തോലിക്കാ മെത്രാന്മാരുടെ ഇക്കഴിഞ്ഞ സമ്മേളനം ലക്ഷ്യംവെച്ചു ചർച്ച ചെയ്തത്, രാഷ്ട്രനിർമ്മാണവും ജനാധിപത്യസംരക്ഷണവുമായിരുന്നു. ഇത് കേട്ടപ്പോൾ ലജ്ജ തോന്നി. സഭയെ സത്യത്തിലും നീതിയിലും ദൈവസ്നേഹത്തിലും ക്രിസ്തീയകൂട്ടായ്മയിലും വളർത്തുന്നതിലുപരി സഭയ്ക്കു ചെയ്യാവുന്ന മറ്റൊരു രാഷ്ട്രനിർമ്മാണമില്ല. ക്രിസ്ത്യാനികളും ക്രിസ്തീയകുടുംബങ്ങളും നന്നായാൽ സഭയും രാഷ്ട്രവും നന്നാവും. പക്ഷേ, സഭയിൽ ഇന്ന് കാണുന്നത് എന്താണ്? സഭയാകുന്ന കുടുംബത്തെ പരിപാലിക്കാൻ നോക്കാതെ നാട് നന്നാക്കാൻ നടക്കുന്ന അജപാലകർ! സ്വന്തം കണ്ണിലെ തടി കാണാതെ അന്യന്റെ കണ്ണിലെ കരട് എടുക്കാൻ ശ്രമിക്കുന്ന ഹതഭാഗ്യർ! അജഗണത്തെ ദാരുണമായ കഷ്ടതകളിൽ അമർത്തി സമൂഹത്തിൽ നല്ല ഇടയരായി അഭിനയിക്കുന്നവർ! തലോരിലെ മതമർദ്ദനത്തിലൂടെ ദാരുണമായി മുറിവേറ്റവരെ കഴിഞ്ഞ അഞ്ച് വർഷത്തിനിടയിൽ ഒരിക്കൽ പോലും രൂപതാധ്യക്ഷൻ തിരിഞ്ഞുനോക്കിയിട്ടില്ല!

തലോറും ഞായർക്കലും കൊട്ടേക്കാടും ഒല്ലൂരും സിനിമാസംവിധായകർ കണ്ണുവെച്ചിരിക്കുന്നതായി കേൾക്കുന്നു. കന്യാസ്ത്രീ മാത്തിലെ അക്രമങ്ങളും, അരമനമുറ്റത്ത് സ്വാമിയച്ചന്റെ അറസ്റ്റും, പോലീസ്കാവലിലുള്ള സിമിത്തേരി കുർബ്ബാനകളും, കൊട്ടേക്കാട് പള്ളിക്കകത്തെ കൂട്ടത്തല്ലും, അതുപോലെ പലതും കാണികൾക്ക് ഹരമാകും. സീറോ-മലബാർ സഭ വട്ടപ്പൂജമാകാൻ ഇതിലുപരി എന്താണു വേണ്ടത്? എല്ലാം എതിർസാക്ഷ്യങ്ങൾ! സഭ നശിക്കുന്നതിന്റെ ലക്ഷണങ്ങൾ! സാത്താന്റെ ശക്തിയേറിയ പ്രലോഭനങ്ങളെ ജയിക്കാൻ സഭാനേതൃത്വം രക്ഷകന്റെ കരം പിടിച്ച് മുന്നേറേണ്ടിയിരിക്കുന്നു. സഭാധികാരികൾ കണ്ണു തുറക്കുമോ?

സുഖിച്ചു തൃപ്തി നേടാൻ ശ്രമിക്കുന്നത് നെയ്യാഴിച്ചു തീ കെടുത്താൻ ശ്രമിക്കുന്നതുപോലെയാണെന്ന് നീതിസാരത്തിൽ പറയുന്നു. മോഹപ്പക്ഷി അനന്തതയിലേക്കു പറന്നുപറന്ന് ചിറകുകുഴഞ്ഞു വീഴുന്നു. ലോകത്തിലേക്കും മുന്തിയ ഹോട്ടൽ മുറിയിൽ, ലോകത്തിലേക്കും മുന്തിയ ഭക്ഷണം കഴിച്ച്, ലോകത്തിലേക്കും മുന്തിയ മദ്യം നുകർന്ന്, ലോകത്തിലേക്കും മുന്തിയ വേശ്യ യുമൊത്ത് രമിക്കണമെന്നത് ആദ്യം ഒരു മോഹം മാത്രമാണ്. ഇന്നലെത്തെ മോഹം ഇന്നത്തെ ആവശ്യമാണ്. നാളത്തെ അത്യാവശ്യമാണ്. മറ്റൊരാൾ മുതൽ അതു ശീലമാണ്. എന്നിട്ടവൻ ആർത്തി പിടിച്ച് അന്വേഷിക്കുന്നു, അതിലും മുന്തിയ സുഖമെന്തെങ്കിലും ഉണ്ടോ എന്ന്. ഇതിനൊക്കെ പണം വേണ്ടേ? മെയ്യാട്ടനക്കാനും പറ്റില്ല. ആകെ അനക്കുന്നത് സുരതക്രിയയ്ക്കുവേണ്ടിയും തിരുക്കർമ്മങ്ങൾക്കുവേണ്ടിയും മാത്രമാണ്.

സമർപ്പിതജീവിതം നയിക്കുന്ന അച്ചന്മാരും കന്യാസ്ത്രീകളും ക്ഷമിക്കുക. സിംഹത്തിന്റെ ഭാഗം അഭിനയിക്കുമ്പോൾ നഖംവെട്ടാൻ ഇപ്പനറിയില്ല. കന്യാചർമ്മം കണ്ടംവെച്ചു തുന്നിത്തയ്ച്ച കന്യാസ്ത്രീകളുടെ കഥകൾ പറഞ്ഞ്, സിസ്റ്റർ മേരി ചാണ്ടി ഒരു മാലപ്പടക്കത്തിനു തീ കൊളുത്തി. കന്യാസ്ത്രീമാങ്ങളുടെ കമതിൽക്കെട്ടിനുള്ളിലെ സ്വവർഗ്ഗഭോഗകഥകൾ എഴുതി കാതടപ്പൻ അമിട്ടുപൊട്ടിച്ചു. സിസ്റ്റർ ജസ്മി. കന്യാസ്ത്രീമാങ്ങളിലൂടെയും ധ്യാനകേന്ദ്രങ്ങളിലൂടെയും മാത്രമല്ല, കത്തോലിക്കാ കുടുംബങ്ങളിലൂടെയും ചുരമാന്തി മുകയിട്ടു പാഞ്ഞു നടക്കുന്ന വിത്തുമുരികളായ കത്തനാരന്മാരുടെ കാമകഥകൾ പറഞ്ഞ് ഷിബുവച്ചൻ കത്തോലിക്കാ കപടസദാചാരക്കോട്ടയുടെ കടയ്ക്കൽ ബോംബു പൊട്ടിച്ചു. ഇപ്പോഴിതാ, ഒരു മെത്രാന്റെ സദാചാരദിഗംബരത്വം വെളിപ്പെടുത്തി കത്തോലിക്കാ മാഫിയായുടെ അവിഹിത ദുർഗർഭം കലക്കാൻ പോന്ന ഒരു അഞ്ചുനില അമിട്ടുതന്നെ പൊട്ടിച്ചിരിക്കുന്നു, പ്രൊഫ. ത്രേസ്യമ്മ. കണിശമായും നമ്മുടെ മെത്രാന്മാരുടെയും അച്ചന്മാരുടെയും കന്യാസ്ത്രീകളുടെയും ഇടയിൽ കുറെ ക്രിമിനലുകൾ കയറിപ്പറ്റിയിട്ടുണ്ട്. അതിലതിശയിക്കാനൊന്നുമില്ല. ലോകത്തെവിടെക്കിട്ടും ഇതിലും സുരക്ഷിതമായ ഒരിടം? കത്തോലിക്കാ മാഫിയാ 'ദിവ്യ'മായ ഒരധോലോകമാണ്. അവിടെ ഒരു റെയ്ഡും പേടിക്കേണ്ട. രാഷ്ട്രീയ ഭീഷ്മാചാര്യന്മാരും പോലീസ് യജമാനന്മാരും ഹാരിസ് സാൽവമാരുമാണ് അവിടെ കാവൽ നിൽക്കുന്നത്. പണമാണവരുടെ ദൈവം. പണമുണ്ടാക്കാൻവേണ്ടി ക്രിമിനലുകളെ പുണ്യവാന്മാരാക്കും. പുണ്യവാന്മാരെ ക്രിമിനലുകളാക്കും.

കുഞ്ഞാടുകൾ അക്ഷരാർത്ഥത്തിൽ ഇവരുടെ അടിമകളാണ്. ബി.സി.എം.കോളേജിലെ

## വിശുദ്ധ മറിയക്കുട്ടി



ഇപ്പൻ

## അമ്മായുടെ ആട്ട് ! ആർക്കിട്ട് ?

അദ്ധ്യാപികമാരും അനദ്ധ്യാപികമാരും ഒപ്പിട്ടുകൊടുത്ത പ്രസ്താവന മനോരമ പ്രാധാന്യം നൽകി പ്രസിദ്ധീകരിച്ചിരിക്കുന്നു. പ്രൊഫ. ത്രേസ്യമ്മയെ തേജോവധം ചെയ്യുന്ന പ്രസ്താവന. എനിക്ക് അതിലൊരത്ഭുതവുമില്ല. എന്റെ കോളേജിലെ അദ്ധ്യാപകരും അനദ്ധ്യാപകരും ഞങ്ങൾക്കെതിരെയും ഒരു പ്രസ്താവന പത്രങ്ങൾക്കു കൊടുത്തു പ്രസിദ്ധീകരിച്ചതാണ്. അവരാരും എന്നോടുള്ള വിരോധം കൊണ്ടോ അതിൽ പറഞ്ഞിരിക്കുന്നതൊക്കെ സത്യമായതുകൊണ്ടോ അല്ല ഒപ്പിട്ടതെന്ന് എനിക്കുറപ്പുണ്ട്. അവരെ നയിച്ച ഏകവികാരം ഭയമാണ്. ഒപ്പിട്ടില്ലെങ്കിൽ നാളെ മുതൽ ചോറില്ല. പട്ടിണി കിടന്നു ചത്താൽ കുഴിപോലും കിട്ടില്ല. അതുകൊണ്ട് ബി.സി.എം.കോളേജിലെ ടീച്ചറന്മാർക്കു നമുക്കു മാപ്പു കൊടുക്കാം. പക്ഷെ മാധ്യമങ്ങൾക്കെങ്ങനെ മാപ്പു കൊടുക്കും ? ബെനഡിക്റ്റിനെ പുണ്യവാളനാക്കിയത് പത്രങ്ങളാണ്. മണിമലേത്തു പൗലോച്ചനെയും ഡോക്ടറെയും ത്രേസ്യമ്മമാരെയും പാപികളാക്കുന്നതും പത്രങ്ങളാണ്. പത്രവാർത്തകൾ വായിച്ച് എറണാകുളത്തുള്ള പാതാളം പള്ളിയിലെ വികാരിയച്ചൻ ഇന്ദുലേഖ 'ലേഡി അന്തിക്രിസ്തു'വാണെന്നു പ്രസംഗിച്ചു.

ബെനഡിക്റ്റിനെ പുണ്യവാളനാക്കുന്നതിനുവേണ്ടി കള്ളക്കഥകൾ മെനഞ്ഞ മാധ്യമങ്ങളെ ചരിത്രം മുൾമുനകളിൽ നിർത്തി വിസ്തരിക്കും. അത്രമാത്രം ഊതിയാൽ പറക്കുന്ന അസംബന്ധ

കഥകളാണ് മെത്രാൻപത്രങ്ങൾ മെന്നെത്തത്. ബെന ഡിക്റ്റന്റെ പ്രതിമയ്ക്കു മുമ്പിൽ വീർത്ത നേർച്ചപ്പെട്ടി വെക്കാനുള്ള ആർത്തിയിൽ, മെത്രാൻ ആ കഥകൾക്കു ശ്ലോഹികാശീർവ്വാദവും കൊടുത്തു. സത്യത്തിലവരിന് പുലിവാലു പിടിച്ചപോലെയാണ്. മറിയക്കുട്ടിയുടെ രണ്ടാമത്തെ ഇല്ലാത്ത ദിവ്യഗർഭത്തിന് എന്തു വിശദീകരണം കൊടുക്കും? അവരൊരു വിശദീകരണം കൊടുക്കാത്തതിടത്തോളം കാലം ചരിത്രത്തിലത് 'മെത്രാൻ ഗർഭം' എന്ന് അറിയപ്പെടും.

മെത്രാൻപത്രങ്ങൾ ചർച്ചിച്ച കള്ളക്കഥയിൽ കാക്ക പോയിട്ട് ഒരു കാക്കപ്പടയെങ്കിലും ഉണ്ടോന്ന് നമുക്കു തപ്പി നോക്കാം: ഗർഭഭരിതനിടയിൽ പകൽ മറിയക്കുട്ടി മരിക്കുന്നു. മണിമലേത്തു പൗലോച്ചനും ഡോക്ടറും സാഭാവികമായും ഭയന്നുകാണണം. പാതിരാത്രിയെങ്കിലും ആകാതെ ശവം മാറ്റാൻ സാധിക്കില്ല. പാതിരാത്രിയായപ്പോൾ ശവമെടുത്ത് ഇല്ലാത്ത ജീപ്പിൽ വെക്കുന്നു. അപ്പോൾത്തന്നെ കുറഞ്ഞത് എട്ടുമണിക്കൂർ മരവിച്ച ശവം. ഓടിച്ച് കാഞ്ഞിരപ്പള്ളിയിൽനിന്നും മണിമല-പൊന്തൻപുഴ വഴി മന്ദമരുതിയിലെത്തിക്കുന്നു. എന്നിട്ട്, തന്റെ വീടിനടുത്തുള്ള തേയിലത്തോട്ടത്തിൽ നിക്ഷേപിക്കുന്നു!

ഞങ്ങൾ പരിചയപ്പെട്ട മണിമലേത്തുകാർ പണക്കാർ മാത്രമല്ല, ബുദ്ധിയും വിദ്യാഭ്യാസവും ഉള്ളവരുമാണ്. അവരുടെ അപ്പൻ ഒരു മണ്ടനാകാൻ ഒരു സാധ്യതയും ഇല്ലല്ലോ. പോരാഞ്ഞ് സഭയുടെ വക്താവായ കളപ്പുരയ്ക്കലച്ചൻ, അദ്ദേഹം വിദ്യാസമ്പന്നനായിരുന്നെന്നും ആലപ്പുഴയിലെ കയർഫാക്ടറിയുടെ മാനേജറായിരുന്നെന്നും സാക്ഷ്യപ്പെടുത്തുന്നു. ഇവിടെ രണ്ടു ചോദ്യങ്ങൾക്ക് മെത്രാൻമാരും മെത്രാൻപത്രങ്ങളും ഉത്തരം തരണം: (1) ഒരു കയർ ഫാക്ടറിയുടെ മാനേജറായിരിക്കാനുംമാത്രം ബുദ്ധിമാനും വിദ്യാസമ്പന്നനുമായ മനുഷ്യൻ തന്റെ കൈപ്പിഴകൊണ്ടു മരിച്ച ഒരു സ്ത്രീയുടെ മണം വച്ചു തുടങ്ങുന്ന ശവം ജീപ്പിൽ കയറ്റി 24 കിലോമീറ്റർ ഓടിച്ചുകൊണ്ടുവന്ന് എന്തിനു സ്വന്തം മൂക്കിനു താഴെ ഇടണം? (2) പൊന്തൻപുഴ ഇന്നും ഫോറസ്റ്റ് ഏരിയ ആണ്. ആ സ്ഥിതിക്ക് 47 വർഷം മുമ്പത്തെ പൊന്തൻപുഴ വനത്തിന്റെ അവസ്ഥ ഊഹിക്കാം. ജീപ്പു കുറേ കിലോമീറ്ററുകൾ വിജനമായ വനപാതയിലൂടെ ഓടിക്കണം. കാട്ടിലെവിടെ വേണമെങ്കിലും വലിച്ചെറിഞ്ഞിട്ടു പോകാവുന്നതേയുള്ളൂ. ജൂൺ പതിനഞ്ചിനാണു സംഭവം. മണിമലയാർ നിറഞ്ഞൊഴുകുന്നു. പാലത്തിൽ നിന്ന് താഴോട്ടിട്ടാലും മതി. എന്തുകൊണ്ട് അങ്ങനെ ചെയ്തില്ല?

ഞങ്ങൾ മണിമലേത്തു കുഞ്ഞുമോന്റെ വീട്ടിൽ ഒരു രാവിലെയാണ് ചെന്നത്. അവിടെ നിന്നും നടന്നാണ് മറിയക്കുട്ടിയുടെ ശവം കിടന്ന സ്ഥലത്തേക്കു പോയത്. പല അയൽക്കാരെയും നേരിട്ടു കണ്ടു സംസാരിക്കാൻ സാധിച്ചു. അവരിൽ സ്ത്രീകളും പുരുഷന്മാരും ഉണ്ട്. അവരിൽ മിക്കവർക്കും അറുപതിനും എഴുപതിനും ഇടയ്ക്കാണ് പ്രായം. മിക്കവരും മറിയക്കുട്ടിയുടെ ആർത്തനാദം നേരിട്ടു കേട്ടവരാണ്. ശവമെങ്ങനെയാണ് നിലവിളിക്കുന്നത്? കപട സിദ്ധന്റെ കള്ളക്കഥകൾ കൊരുത്തുവെച്ചു ഫീച്ചറുകൾ പടച്ച മെത്രാൻ പത്രങ്ങൾ മറുപടി പറയണം. ഞങ്ങൾ സംസാരിച്ചവരിൽ മിക്കവരും മറിയക്കുട്ടിയുടെ ശവം നേരിട്ടു കണ്ടവരാണ്. അവരെല്ലാവരും ഒരുപോലെ സാക്ഷ്യപ്പെടുത്തുന്നു. മറിയക്കുട്ടി അരോഗ്യവശഗാത്രയായിരുന്നു. മാദകമോ ഹിനിയായിരുന്നു. അവളുടെ ശരീരം അർദ്ധനഗമായിരുന്നു. കഴുത്തു പകുതിയോളം കത്തിവെച്ചു മുറിച്ചിരുന്നു. തല ഒരു കല്ലുകൊണ്ട് ചതച്ചിരുന്നു. ശരീരത്തിൽ പല കുത്തുകളേറ്റിരുന്നു. രക്തം കുതിച്ചു ചിതറിത്തെറിച്ച് ആ പ്രദേശം മുഴുവൻ പരന്നിരുന്നു. സംഭോഗാലസ്യത്തിൽ മുഴുകിക്കിടന്ന അവളെ പ്രതി അപ്രതീക്ഷിതമായി കടന്നാക്രമിക്കുകയായിരുന്നു. അതേ പറ്റു. കണ്ടവരെല്ലാം സാക്ഷ്യപ്പെടുത്തുന്നു. ഒരു കാട്ടെരുമയുടെ കരുത്ത് അവൾക്കുണ്ടായിരുന്നു. പ്രതി അവളുമായി സംഭോഗത്തിൽ ഏർപ്പെട്ടിരുന്നു എന്നത് വ്യക്തമായിരുന്നു. എട്ടു മണിക്കൂർ പഴക്കമുള്ള ശവവുമായി എങ്ങനെ സംഭോഗത്തിൽ ഏർപ്പെട്ടു എന്ന ചോദ്യം ചോദിക്കുന്നില്ല. അതു മാത്രം ഹോബിയാക്കിയ ഞരമ്പുരോഗികളും ഉണ്ടല്ലോ. എങ്കിലും എട്ടു മണിക്കൂർ പഴക്കമുള്ള ശരീരത്തിൽ നിന്നും എങ്ങനെ ഇത്രയേറെ രക്തമൊഴുകിപ്പരന്നു എന്ന ചോദ്യത്തിന് മെത്രാൻമാർ ഉത്തരം തരണം. ഉത്തരമില്ലാത്തതിടത്തോളം കാലം മുട്ടിന് മുട്ടിന് മായലേഖനങ്ങൾ ഇറക്കി ഞായറാഴ്ച തോറും കുഞ്ഞാടുകളുടെ കാതിൽ കടുകിട്ടുകൊടുക്കുന്ന അവർ ഒരിക്കലേങ്കിലും ഒരു ഇടയലേഖനമെഴുതി ഇതൊരു കള്ളക്കഥയാണെന്നു സമ്മതിക്കണം. അടുത്തു നിൽക്കുന്ന ആനയെക്കാണാനും വെള്ളെഴുത്തുകളണ്ണാടി വെക്കേണ്ട ചില നേത്രരോഗികളുണ്ടല്ലോ എന്നു പറഞ്ഞപോലെ, ചില അന്ധ വിശ്വാസികൾക്ക് ഏതു മുഴുത്ത സത്യം ബോധ്യപ്പെടാനും മെത്രാൻകണ്ണട വെക്കണം.

ഈ അസംബന്ധകഥയുടെ ക്ലൈമാക്സ് പോപ്പിന്റെ ആസ്ഥാനം വത്തിക്കാനിൽ നിന്ന് കോത്താഴത്തേക്ക് മാറ്റണമെന്ന് ശിപാർശ ചെയ്യാൻ പ്രേരിപ്പിക്കുന്നതാണ്. സിദ്ധനും കളപ്പുരയ്ക്കലച്ചനും മെത്രാൻമാരും മെത്രാൻപത്രങ്ങളും ഭൂതക്കണ്ണാടിവച്ചു നോക്കി ഡോക്ടറിൽ കണ്ടെത്തിയ ഏക

കുറ്റം കൈയെബലംകൊണ്ടു മറിയക്കൂട്ടി മരിച്ചുവെന്നതാണ്. തെളിഞ്ഞാൽത്തന്നെ കല്പിച്ചുകൂട്ടി ചെയ്ത കൊടുംകൊലപാതകത്തേക്കാൾ എത്രയോ ലഘുവായ കുറ്റം! ശവം കൂടുതൽ പരിക്കൊന്നും പറ്റിക്കാതെ എവിടെയെങ്കിലും തട്ടിയിട്ടു പോകാനല്ലേ നോക്കൂ? അവർക്ക് തലക്കാച്ചിലുണ്ടോ, ശവത്തിന്റെ തല ഇഞ്ചപ്പരുവത്തിൽ ചതയ്ക്കാനും കഴുത്തു കണ്ടിക്കാനും ചപ്രംചിപ്രം കുത്താനും. മുട്ടയുടയ്ക്കാൻ ബുൾഡോസറും പുറം ചൊറിയാൻ ജെ.സി.ബിയും വരുത്തുന്ന മാതിരി മണ്ടത്തരമല്ലേ അത്? ഇതെല്ലാം പോസ്റ്റ്മോർട്ടം റിപ്പോർട്ടിൽ വ്യക്തമായി രേഖപ്പെടുത്തിയിട്ടുണ്ട്. ഈ റിപ്പോർട്ടിനെ വാദിയായ സർക്കാരിന്റെ വക്കീലന്മാരോ പ്രതിയായ ബനഡിക്ടിന്റെ വക്കീലന്മാരോ ചോദ്യം ചെയ്തിട്ടില്ല. ഇന്ദ്രപ്രസ്ഥത്തിൽനിന്നു വന്നിറങ്ങിയ ചാരിയെന്ന പോരുകോഴി പോലും. തലേ ദിവസം ഗർഭാശിദ്രം നടന്നിട്ടുണ്ടെങ്കിൽ അത് പോസ്റ്റ്മോർട്ടം റിപ്പോർട്ടിൽ വരാതിരിക്കുമോ? പ്രത്യേകിച്ചും പോസ്റ്റ്മോർട്ടം റിപ്പോർട്ടിൽ കൊലപാതകത്തിനു തൊട്ടു മുമ്പു നടന്ന സംഭോഗത്തിന്റെ കാര്യം പരാമർശിച്ചിട്ടുള്ള സ്ഥിതിക്ക്. അതെങ്ങനാ ? ഇല്ലാത്ത ഗർഭം എങ്ങനെ ചരിദ്രിപ്പിക്കും? ചരിത്രപ്രധാനമായ ഈ കേസിന്റെ സമസ്തരേഖകളും കോടതികളിലുണ്ട്. ഫീസു കെട്ടാമെങ്കിൽ ആർക്കും കോപ്പി കിട്ടും.

മറിയക്കൂട്ടിയുടെ ശവത്തിന്റെ നഗ്നത ഒരു മരക്കമ്പുകൊണ്ട് തൂണി തോണ്ടിയിട്ടു മറച്ചത് ശാരദ എന്നൊരു സ്ത്രീയാണ്. അവരുടെ വീട്ടിലും ഞങ്ങൾ പോയി. എൺപത്തഞ്ചു വയസെങ്കിലും ഉള്ള ഒരു വൃദ്ധ. അവർ ഞങ്ങളോട് താൻ കണ്ട കാഴ്ച വർണ്ണിച്ചു. ഞങ്ങളവരോട് മെത്രാന്മാരുടെ ആശീർവാദത്തോടെ പരക്കുന്ന കള്ളക്കഥ പറഞ്ഞു. കശാപ്പു ചെയ്യപ്പെട്ട, കാട്ടെരുമ മാതിരി രക്തത്തിൽ കുളിച്ചു കിടക്കുന്ന മറിയക്കൂട്ടിയുടെ ദാരുണചിത്രം തികട്ടി വന്നതുകൊണ്ടാവാം ആ വൃദ്ധ തന്റെ സമസ്ത ശക്തികളുമെടുത്ത് ഒരാട്ടാട്ടി. ഇന്റർനാഷണൽ തട്ടിപ്പു പ്രസ്ഥാനത്തിനെതിരെയുള്ള, നന്മകളാൽ സമൃദ്ധമായ നാട്ടിൻപുറത്തിന്റെ നിഷ്കളങ്കമായ പ്രതികരണം! വത്തിക്കാൻ സിംഹാസനത്തിൽ 2000 വർഷങ്ങളുടെ പൊടി അടിഞ്ഞു കൂടിയിരിക്കുന്നുവെന്ന് പുണ്യവാനായ 23-ാം ജോൺ മാർപ്പാപ്പ പറഞ്ഞു. പൊടിയിളക്കാൻ ശാരദയെപ്പോലുള്ള മുത്തശ്ശിമാരുടെ ആട്ടുകൾക്കു മാത്രമേ കഴിയൂ. മറിയക്കൂട്ടിയുടെ നാണം മറച്ച മുത്തശ്ശിയുടെ ആട്ട് ആർത്തി മുത്തു നാണംകെട്ട നമ്മുടെ മെത്രാന്മാർക്ക് നാണം വെപ്പിച്ചിരുന്നെങ്കിൽ!

ഞങ്ങളവിടെ പരിചയപ്പെട്ടവർ മിക്കവരും ബെനഡിക്ടുമായി പോലീസ് മന്ദമരുതിയിൽ ആദ്യം വന്നപ്പോൾ അവിടെ ഉണ്ടായിരുന്നവരാണ്. പറഞ്ഞു

കേട്ട് ഒരഞ്ഞൂറു പേരെങ്കിലും അവിടെക്കൂടി എന്നാണവർ പറഞ്ഞത്. നാട്ടിൽ നടന്ന ഒരു പെണ്ണിന്റെ കൊലപാതകത്തിൽ പ്രതിയായ പുരോഹിതനെയുംകൊണ്ടു തെളിവെടുക്കാൻ വരുമ്പോൾ നാട്ടുകാർ തടിച്ചു കൂടാതിരിക്കുമോ? അവർ അനുസ്മരിക്കുന്നു: മന്ദമരുതിക്കവലയിലെത്തിയ പോലീസ് ബെനഡിക്റ്റിനോട് ജനങ്ങൾ കേൾക്കെ ഇങ്ങനെ പറഞ്ഞു. 'താൻ പോയി അവളെ കൊന്നിട്ട സ്ഥലം ഈ നാട്ടുകാരെ കാണിച്ചു കൊടുക്ക്.' പോലീസ് അവിടെത്തന്നെ നിന്നു. ബെനഡിക്ട് മുമ്പേ നടന്നു. ജനക്കൂട്ടം ജാഥാപോലെ പുറകേ പോയി. തേയിലത്തോട്ടത്തിന്റെ ഊടുവഴി കയറി കൃത്യസ്ഥലത്തു ചെന്നപ്പോൾ ബെനഡിക്ട് നിന്നു. ഈ നാട്ടുകാർ മിക്കവരും ഇന്നു ജീവിച്ചിരിക്കുന്നു. അവരൊക്കെ ചത്തുകെട്ടു തീർന്നിട്ടു പോരായിരുന്നോ, ഈ വിശുദ്ധ നാമകരണ മാമാങ്കങ്ങളൊക്കെ? 'കൊതിയനെയെടുക്കുപോയി, എനിക്കു നിലത്തു തന്നേരെ'ന്നാർത്തി മുത്താൽ എന്തു ചെയ്യും? (തുടരും)

## അമേരിക്കയിൽ മതസ്വാതന്ത്ര്യം അപകടത്തിലെന്ന് മാർ അങ്ങാടിയത്ത്

ചിക്കാഗോ: അമേരിക്കയിൽ മതസ്വാതന്ത്ര്യം അപകടകരമായ അവസ്ഥയിൽ എത്തിപ്പെട്ടിരിക്കുകയാണെന്ന് സീറോ-മലബാർ രൂപതാധ്യക്ഷൻ മാർ ജേക്കബ് അങ്ങാടിയത്ത് പ്രസ്താവിച്ചു. സഭയുടെ വ്യത്യസ്തങ്ങളായ ശുശ്രൂഷാമേഖലകളിൽ അമേരിക്കയിലെ രാഷ്ട്രീയ ഭരണ സംവിധാനങ്ങളിൽനിന്ന് ശക്തമായ വെല്ലുവിളികളെ അഭിമുഖീകരിക്കുന്നു. ദൈവിക സംവിധാനങ്ങളായ വിവാഹവും കുടുംബവും അപകടകരമായ ഭീഷണികളെ നേരിടുന്നുവെന്നും, കുടുംബത്തിന്റെ പ്രാധാന്യം നഷ്ടപ്പെടുന്നുവെന്നും, തന്റെ അധികാര പരിധിയിലുള്ള ദേവാലയങ്ങളിൽ ജൂലൈ 15-ന് ഞായറാഴ്ച വിശുദ്ധ കുർബാനമധ്യേ വായിക്കുവാനായി പുറപ്പെടുവിച്ച സർക്കുലറിൽ മാർ ജേക്കബ് അങ്ങാടിയത്ത് രേഖപ്പെടുത്തി (വാർത്ത)

- മതസ്വാതന്ത്ര്യമെന്നാണെന്നറിയാൻ അമേരിക്കൻ പ്രസിഡന്റ് ബബാർ ചിക്കാഗോ രൂപതയിലെ പള്ളികളിൽ ചെല്ലട്ടെ. മതസ്വാതന്ത്ര്യം പ്രാവിന്റെ രൂപത്തിൽ ക്ലാവർക്കുരിശിൽ തലകുത്തിനിൽക്കുന്നത് അദ്ദേഹത്തിനവിടെ കാണാം. കൽദായവാദം തന്നെ എത്രയോ വലിയ മതസ്വാതന്ത്ര്യമാണ്! ക്രൂശിതരൂപത്തെപ്പറ്റി ആരും മിണ്ടിപ്പോകരുതെന്നല്ലേയുള്ളൂ? എന്തൊരു മധുരമനോഹര മതസ്വാതന്ത്ര്യം!

# KCBC തീരുമാനങ്ങൾക്കെതിരെ KCRM പാസ്സാക്കിയ പ്രമേയം

‘2012 ജൂലൈ മാസത്തിൽ P. O. C-യിൽ ചേർന്ന് സഭാംഗങ്ങളിൽനിന്നു ദശാംശം പിരിക്കാനും വ്യക്തിഗത ആത്മീയാന്വേഷണത്തെയും മതേതരചിന്തകളെയും തടയാനുമടക്കം കേരളകത്തോലിക്കാമെത്രാൻസമിതി KCBC എടുത്തിട്ടുള്ള എല്ലാ തീരുമാനങ്ങളും പിൻവലിക്കണമെന്ന്, 2012 ജൂലൈ 25-നു പാലായിൽ ചേർന്ന ‘കേരളകത്തോലിക്കാസഭാനവീകരണപ്രസ്ഥാന’ത്തിന്റെ പൊതുയോഗം KCBC-യോട് ആവശ്യപ്പെടുന്നു. അവയെല്ലാം തന്നെ ബൈബിൾവിരുദ്ധവും ജനാധിപത്യവിരുദ്ധവും മനുഷ്യന്റെ മൗലികാവകാശങ്ങൾക്കും ഭാരതത്തിന്റെ ഭരണഘടനയ്ക്കും സ്വാതന്ത്ര്യത്തിനും എതിരുമാണ്.

യേശുവിലൂടെ നേടിയ സ്വാതന്ത്ര്യബോധം, ഈ തീരുമാനങ്ങൾ അംഗീകരിക്കുന്നതിൽനിന്നു ഞങ്ങളെ വിലക്കുന്നു. അധികാരമത്തുപിടിച്ച മെത്രാന്മാർ, സമാന്തരസർക്കാരുമുണ്ടാക്കി, രാജഭരണം അടിച്ചേല്പിക്കുന്ന നിലപാടാണ് ഇതിൽ പ്രകടമാകുന്നത്. ഇത് മധ്യകാല ഇരുണ്ടയുഗത്തിലേക്ക് സമുദായത്തെകൊണ്ടുചെന്നെത്തിക്കും. ഭാരതത്തിന് അഭിമാനമായ മതേതരത്വം ഭീഷണിലായിരിക്കുന്ന സാഹചര്യത്തിൽ, ഒരു അതിന്യു

നപക്ഷസമുദായനേതൃത്വം അതിനെതിരെ നിലപാടെടുക്കുന്നത് സമൂഹത്തിൽ അതിഗുരുതര ഭവിഷ്യത്തുകൾ ഉണ്ടാക്കുമെന്നതിൽ സംശയമില്ല. ജനാധിപത്യം അംഗീകരിക്കാത്ത മെത്രാൻസമിതി ജനാധിപത്യ ഭരണസ്ഥാനങ്ങളിൽ ക്രിസ്ത്യാനികൾ/കത്തോലിക്കർ കയറിപ്പറ്റണമെന്നുപദേശിക്കുന്നതിൽപരം പരിഹാസ്യനിലപാടില്ല. ആഡംബരത്തിനെതിരെ വാചാടോപം നടത്തുന്നവർ, വിലക്ഷണവേഷഭൂഷാദികളും കോട്ടകൊത്തളങ്ങളുംകൊണ്ട് സമൂഹത്തെ കൊഞ്ഞനംകുത്തുന്നത് നിറുത്തിയിട്ട് മാതൃക കാണിക്കണമെന്ന് ഈ യോഗം ആവശ്യപ്പെടുന്നു.

അതിനാൽ, ‘നികുതി’ പിരിക്കാനും മതേതരത്വം ചെറുക്കാനും ജനാധിപത്യത്തെ പരിഹസിക്കാനും ആഡംബരവും ധൂർത്തും തങ്ങളുടെ കുത്തകയാക്കാനുമുള്ള നിലപാടിൽനിന്ന് മെത്രാൻസമിതി പിന്മാറണമെന്ന് ഈ യോഗം ശക്തിയായി ആവശ്യപ്പെടുന്നു. അല്ലാത്തപക്ഷം ഉണ്ടാകുന്ന ഭവിഷ്യത്തുകൾ ഗുരുതരവും അപഹാസ്യവും ആയിരിക്കുമെന്നും ഉത്തരവാദികൾ KCBC മാത്രമായിരിക്കുമെന്നും ഈ യോഗം മുന്നറിയിപ്പു നൽകുന്നു. ■

## Late NEWS!

### ‘കത്തോലിക്കർ കത്തോലിക്കരെ മാത്രമേ വിവാഹം ചെയ്യാവൂ’ -

### ചങ്ങനാശ്ശേരി അതിമെത്രാൻ മാർ പെരുന്തോട്ടം

ഓണാഘോഷത്തിനും സ്വാതന്ത്ര്യദിനാഘോഷത്തിനും മുന്നോടിയായി, ചങ്ങനാശ്ശേരി രൂപതയിലെ കത്തോലിക്കർക്ക് രൂപതാ ആർച്ച് ബിഷപ്പിന്റെ തീട്ടൂരം! തന്റെ രൂപതാസാമ്രാജ്യത്തിൽ ഇനിമുതൽ ഒറ്റപ്രജപോലും, ഏകവും പരിശുദ്ധവും ശ്ലൈഹികവും ഏകസത്യസഭയുമായിരിക്കുന്ന കത്തോലിക്കാസഭയിൽപ്പെട്ടവരെയെല്ലാതെ, മറ്റു അസത്യജഡിലസഭകളായ യാക്കോബായ, ഓർത്തഡോക്സ്, മാർത്തോമ്മാ മുതലായ എപ്പിസ്കോപ്പൽ സഭകളിൽനിന്നോ മറ്റു പീഠസഭകളിൽനിന്നോ കല്യാണം കഴിക്കാൻ പാടില്ലാത്തതാകുന്നു! ദൈവം യോജിപ്പിച്ചാൽപ്പോലും മാതാപിതാക്കൾ അത് അംഗീകരിക്കരുത്! കാരണം അപ്പസ്തോലപിൻഗാമിയായ താനത് അംഗീകരിക്കുന്നില്ല!

ഇപ്രകാരം കേരളത്തിലെ എല്ലാ രൂപതകളിലും ഓരോ ഫറവോ മെത്രാന്മാർ ഉണ്ടാകട്ടെ! അവരുടെ ഹൃദയങ്ങളെ ദൈവം ഇനിയുമിനിയും കഠിനമാക്കട്ടെ! ഇത്തരം വിലക്കുന്നിയമങ്ങൾ ഇനിയുമിനിയും കൂടിവരട്ടെ! അവസാനം, ജനജീവിതംതന്നെ വഴിമുട്ടട്ടെ! ശ്വാസംമുട്ടലിന്റേതായ അത്തരമൊരു ഘട്ടത്തിലെങ്കിലും ജനം സടകുടഞ്ഞ് ഉറക്കമുണർന്നേക്കാം.

# നിങ്ങൾക്കുമാകാം യോഗീശ്വരൻ!

ശരിയുത്തരങ്ങൾ കണ്ടെത്തൂ!

റോഷൻ ഫ്രാൻസിസ്

**ചോദ്യം 1 :** 'ദൈവം അനന്തസ്നേഹമാകുന്നു, വ്യവസ്ഥകൾക്കതീതനാകുന്നു'- അങ്ങനെയെങ്കിൽ, ദൈവത്തെ പാപം ചെയ്തു വെറുപ്പിക്കാൻ ആർക്കു കഴിയും?

**ഉത്തരങ്ങൾ :** (അ) മെത്രാന്മാർക്ക്, (ആ) വൈദികർക്ക്, (ഇ) അല്മായർക്ക്, (ഈ) ആർക്കും സാധിക്കില്ല.

**ചോദ്യം 2 :** 'വിതയ്ക്കുന്നവൻ വിതച്ചത് കൊയ്യും, വാളെടുക്കുന്നവൻ വാളാലേ,' ഈ വചനങ്ങൾക്ക് ഒഴിവുകഴിവി. ബൈബിൾ പറയുന്നില്ല. അപ്പോൾ കുമ്പസാരംകൊണ്ട് എന്തെങ്കിലും പ്രയോജനമുണ്ടോ?

**ഉത്തരങ്ങൾ :** (അ) കുമ്പസാരിക്കുന്നവൻ മനുസുഖം കിട്ടും, (ആ) വൈദികർക്കു വല്ലവന്റെയും പാപങ്ങൾ കേട്ടു രസിക്കാം, (ഇ) അല്മായരെ മുട്ടേൽ കൈകുപ്പിനിർത്തി നിലയ്ക്കു നിർത്താം, (ഈ) സഭയിലൂടെ രക്ഷയുണ്ടെന്നു വാദിക്കാം.

**ചോദ്യം 3:** വരുമാനത്തിന്റെ ദശാംശം പള്ളിക്കു കൊടുക്കണമെന്നു പറയുന്ന ഏതെങ്കിലും വചനം വി. ബൈബിളിൽ ഉണ്ടോ?

**ഉത്തരങ്ങൾ :** (അ) ബൈബിൾ തലതിരിച്ചുപിടിച്ചു വായിച്ചാൽ കാണാം, (ആ) പഴയ നിയമത്തിലെ ഐതിഹ്യകഥകളിൽ ഉണ്ട്, (ഇ) റോമൻ ബൈബിളിൽ (കാനോൻ നിയമത്തിൽ) ദശാംശത്തിലേക്കുള്ള വാതിൽ കാണാം. (ഈ) കെ.സി.ബി.സി അടുത്തുതന്നെ ഇറക്കാനിരിക്കുന്ന പുതിയ ബൈബിളിൽ (സംയുക്ത ഇടയലേഖനത്തിൽ) ഉണ്ടാവും.

**ചോദ്യം 4:** 'നീതിക്കുവേണ്ടി പാടുപെടുന്നവർ ഭാഗ്യവാന്മാർ'-യേശു പറഞ്ഞു. ആരാണ് ഇപ്പോൾ നീതിക്കുവേണ്ടി മൂറവിളികൂട്ടുന്നത്?

**ഉത്തരങ്ങൾ :** (അ) മെത്രാന്മാർ, (ആ) അല്മായർ, (ഇ) നേഴ്സുമാർ, (ഈ) കന്യാസ്ത്രീകൾ.

**ചോദ്യം 5 :** പത്രോസിനോ യേശുവിന്റെ ശിഷ്യർക്കോ ഇല്ലാതിരുന്ന തെറ്റാവരം മാർപ്പാപ്പാമാർക്ക് എങ്ങനെ കിട്ടി?

**ഉത്തരങ്ങൾ :** (അ) സ്വയം എടുത്തു, (ആ) യേശു പ്രത്യക്ഷപ്പെട്ട്, എടുത്തോളാൻ പറഞ്ഞു, (ഇ) അല്മായർ നിർബന്ധംപിടിച്ചു കൊടുത്തു, (ഈ) കണ്ടുപിടിച്ചതിന്റെ പേറ്റന്റവകാശനിയമപ്രകാരം സ്വന്തമാക്കി.

**ചോദ്യം 6 :** യേശുവിനെ കുരിശിൽനിന്നിറക്കി, ഒപ്പീസ് ചൊല്ലി അടക്കിയത് ആരാണ്?

**ഉത്തരങ്ങൾ :** (അ) യോഹന്നാൻ, (ആ) അരിമഥ്യാക്കാരൻ ജോസഫ്, (ഇ) യേശു പള്ളിയുടെ ചുമതല കൊടുത്ത പത്രോസ്, (ഈ) ഒപ്പീസ് അന്നു കണ്ടുപിടിച്ചിട്ടില്ല.

**ചോദ്യം 7 :** സഭാചരിത്രത്തിൽ സഭാധികാരികൾ ഇന്നേവരെ കാണിക്കാത്ത തെമ്മാടിത്തരം?

**ഉത്തരങ്ങൾ :** (അ) ബലാൽസംഗം, (ആ) കൊല

പാതകം, (ഇ) കൊള്ള (ഈ) ഒന്നും ബാക്കിയില്ല.

**ചോദ്യം 8 :** വെറും 33 ദിവസം മാത്രം സഭ ഭരിച്ച ജോൺ പോൾ ഒന്നാമൻ മാർപ്പാപ്പായുടെ മരണകാരണം ?

**ഉത്തരങ്ങൾ :** (അ) മാർപ്പാപ്പമാർ ഉപയോഗിച്ചിരുന്ന രാജഭാഷ ഇദ്ദേഹം ഇഷ്ടപ്പെട്ടിരുന്നില്ല, (ആ) മാർപ്പാപ്പയുടെ കീരീടധാരണ ചടങ്ങുകൾ ലളിതമാക്കി, (ഇ) വിനീതനേകിലും, ആരുടേയും സമ്മർദ്ദത്തിനു വഴങ്ങാത്ത ആദർശധീരനായിരുന്നു. (ഈ) ഇതെല്ലാം ഒത്തുവന്നതാണ് പറ്റിയത്.

**ചോദ്യം 9 :** അറുന്നൂറു വർഷംമുമ്പു വിശുദ്ധ കാതറിൻ അന്നത്തെ മാർപ്പാപ്പയായ ഗ്രിഗറി പതിനൊന്നാമൻ എഴുതിയത് ഇങ്ങനെ: 'റോമൻ കാര്യാലയത്തിലെ പാപത്തിന്റെ ദുർഗന്ധംമൂലം ലോകം ഓക്കാനിക്കുകയും സ്വർഗ്ഗത്തിൽ ദീനമുണ്ടാകുകയും ചെയ്യുന്നു.' ഇപ്പോൾ എന്തെങ്കിലും മാറ്റമുണ്ടായിട്ടുണ്ടോ?

**ഉത്തരങ്ങൾ :** (അ) ഒരു മാറ്റവുമില്ല, (ആ) പാലം, ചങ്ങനാശ്ശേരി ഭാഗങ്ങളിൽ നേരിയ മാറ്റം കാണാനുണ്ട്, (ഇ) ഒന്നിനൊന്നിനു കുടിക്കാണ്ടിരിക്കുന്നു, (ഈ) ക്ലാവർ കുരിശുള്ളിടത്തോളംകാലം യാതൊരു മാറ്റവും പ്രതീക്ഷിക്കേണ്ട.

**ചോദ്യം 10 :** അമേരിക്കൻ പ്രസിഡണ്ട് ഒബാമാ ഈയിടെ ഉറക്കത്തിൽ എണീറ്റിരുന്നു പൊട്ടിച്ചിരിച്ചു. എന്തായിരിക്കാം കാരണം?

**ഉത്തരങ്ങൾ :** (അ) പോലീസ് പ്രൊട്ടക്ഷനിൽ അങ്ങാടിയിത്തു മെത്രാൻ പള്ളി വെഞ്ചരിക്കുന്നത് കണ്ടിട്ട്, (ആ) മാർ അങ്ങാടിയിത്തിന്റെ ഇടയലേഖനത്തിലൂടെയുള്ള ഭീഷണി കേട്ടിട്ട്, (ഇ) പാക്കിസ്ഥാന്റെ ബോംബു കണ്ടിട്ട്, (ഈ) അറയ്ക്കൽ പിതാവിനു പറ്റിയ അമളിയോർത്ത്.

**ചോദ്യം 11 :** കത്തോലിക്കാസഭാധികാരവും കമ്യൂണിസ്റ്റുനേതാക്കന്മാരും തമ്മിലുള്ള സാദൃശ്യം?

**ഉത്തരങ്ങൾ :** (അ) ഒരുകാര്യം തിരുമാനിച്ചാൽ അതെന്താണെങ്കിലും നടത്തിയിരിക്കും, (ആ)മനുചോദ്യം ചോദിക്കാൻ ആരെയും അനുവദിക്കില്ല, (ഇ) പറയുന്നതും പ്രവർത്തിക്കുന്നതും തമ്മിൽ യാതൊരു ബന്ധവുമില്ല, (ഈ) സാദൃശ്യങ്ങളേയുള്ളൂ.

**ചോദ്യം 12 :** യൂറോപ്പിൽ പ്രൗഢിയോടും പ്രതാപത്തോടുംകൂടി തലയുയർത്തി നിന്നിരുന്ന പല പള്ളികളും ബസ്റ്റിക്കുകളും ഇന്ന് പുരാവസ്തു വകുപ്പുകാർക്കുപോലും ഭാരമായിത്തീർന്നിരിക്കുന്നു. കാരണം എന്ത്?

**ഉത്തരങ്ങൾ :** (അ) കാണാൻ സന്ദർശകരില്ല, (ആ) സംരക്ഷണച്ചെലവിനുള്ള പണമില്ല, (ഇ) നോക്കാൻ അച്ചന്മാരില്ല, (ഈ) സഭയുടെ ശിരസായ യേശുവിനെ അവിടെങ്ങും കാണാനില്ല.



## 'നേർച്ചപോലും കൊടുക്കരുത്' - ഡോ. ജോസഫ് വർഗ്ഗീസ്

രക്ഷപ്രാപിക്കുവാൻ, തനിക്കുള്ളതെല്ലാം വിറ്റ് ദരിദ്രർക്കു കൊടുക്കണമെന്നു പറഞ്ഞ യേശുവിന്റെ ദരിദ്രപക്ഷപാതത്തിനു ചരിത്രത്തിൽ സമാനതകളില്ലെന്ന് ഡോ. ജോസഫ് വർഗ്ഗീസ് (ഇപ്പൻ സാർ) പ്രസ്താവിച്ചു. KCRM-ന്റെ പ്രതിമാസ ചർച്ചാപരിപാടിയുടെ ഭാഗമായി 2012 ജൂലൈ 25-ാം തീയതി പാലാ ടോൺ ചേമ്പറിൽ സംഘടിപ്പിച്ച സെമിനാറിൽ 'കെ.സി.ബി.സി യുടെ തീരുമാനങ്ങൾ - ഒരു വിശകലനം' എന്ന വിഷയമവതരിപ്പിച്ച് സംസാരിക്കുകയായിരുന്നു അദ്ദേഹം.

വിശക്കുന്നവന് വേണ്ടി ആഹാരം കൊടുക്കണമെന്നും നീതിക്കുവേണ്ടി പീഡകൾ സഹിക്കണമെന്നും നിർദ്ദേശിച്ച യേശു, വിശപ്പിന്റെ മൂലകാരണമായ അനീതിക്കെതിരെയുള്ള പോരാട്ടമാണ് ഏറ്റവും ശേഷമായ ഈശ്വരപ്രാർത്ഥന എന്നുതന്നെയാണു വിവക്ഷിച്ചത്? മുതലാളിത്തത്തെ താങ്ങിനിർത്തുന്ന ബലിഷ്ഠമായ അടിത്തറ മതമാഫിയായാണ്. ആ സ്ഥിതിക്ക് ഈ മാഫിയായുടെ കിങ്കരന്മാരായ പുരോഹിതന്മാർക്ക് എങ്ങനെ ക്രിസ്ത്യാനികളുടെ ദശാംശത്തിന് അർഹതയുണ്ടാകും? ദരിദ്രർക്കുവേണ്ടി സഭ ഒരു ചുക്കും ചെയ്യുന്നില്ല. അതുകൊണ്ട് ദശാംശം പോയിട്ട് ഒരു നയാപൈസാപോലും നേർച്ചയിടരുത്. ക്രിസ്ത്യാനികൾ അവരുടെ സഹസ്രാംശംമെങ്കിലും ചെലവഴിച്ച് 'ചർച്ച് ആക്ട്' പാസാക്കുന്നതിനുവേണ്ടി പ്രവർത്തിച്ചിരുന്നെങ്കിൽ, ദരിദ്രരില്ലാത്ത ഒരു വ്യവസ്ഥിതിയിലേക്കുള്ള ഒന്നാംപടി ചവിട്ടാൻ അവർക്കു കഴിഞ്ഞേനെ, അദ്ദേഹം പറഞ്ഞു.

വിഷയാവതരണത്തിനുമുമ്പ് അദ്ധ്യക്ഷപ്രസംഗത്തിൽ ചെയർമാൻ ശ്രീ. ജോർജ്ജ് ജോസഫും, സ്വാഗതപ്രസംഗത്തിൽ, സെക്രട്ടറി ശ്രീ. കെ.കെ. ജോസ് കണ്ടത്തിലും വിശ്വാസികളിൽനിന്നു ദശാംശം പിരിക്കാനും ആത്മീയതലത്തിൽ അവരുടെ ചിന്താസ്വാതന്ത്ര്യം തടയാനുമടക്കമുള്ള കെ.സി.ബി.സി-യുടെ എല്ലാ പുതിയ തീരുമാനങ്ങൾക്കുമെതിരെ ആഞ്ഞടിക്കുകയുണ്ടായി.

വിഷയാവതരണത്തെത്തുടർന്നു നടന്ന ചർച്ച വളരെ സജീവമായിരുന്നു. സർവ്വശ്രീ ജോസ് പി. വർഗ്ഗീസ്, ടോമി നെടുങ്കുന്നേൽ, റ്റി.കെ. മാണി തോണിക്കുഴിയിൽ, ശ്രീമതി ജെൽത്ത്രാദ്, ജോസാൻണി, ഷാജു ജോസ് തറപ്പേൽ, ജോയി മുതുകാട്ടിൽ, ജോർജ്ജ് മൂലച്ചാലിൽ തുടങ്ങിയവർ സംസാരിച്ചു.

തുടർന്ന്, കെ.സി.ബി.സി. തീരുമാനങ്ങൾ പിൻവലിക്കണമെന്നാവശ്യപ്പെടുന്ന ഒരു പ്രമേയം (പേജ് 33 കാണുക) സെക്രട്ടറി അവതരിപ്പിക്കുകയും പൊതുയോഗം അത് കൈയടിച്ച് പാസ്സാക്കുകയും ചെയ്തു.

അതിനുശേഷം, അഭയാഭ്യർത്ഥനയോടെ ബന്ധപ്പെട്ടുള്ള പ്രൊഫ. ത്രേസ്യാമ്മയുടെ പുതിയ വെളിപ്പെടുത്തലിന്റെ പശ്ചാത്തലത്തിൽ, മറ്റൊരു പ്രമേയവും അവതരിപ്പിച്ച് പാസ്സാക്കി (പേജ് 20 കാണുക).

ഇതേത്തുടർന്ന് കൊഴുവനാൽ ഇടവകയിൽ, പാരീഷ് ഹാൾ നിർമ്മാണവിഷയത്തിൽ ഇടവകക്കാരുടെ പ്രതിഷേധം വകവയ്ക്കാതെ പള്ളിവികാരി സ്വീകരിച്ചിരിക്കുന്ന നടപടികൾ വിശദീകരിച്ചുകൊണ്ട്, ഇടവകക്കാരനായ ശ്രീ. ജോർജ്ജ് കെ. എ. സംസാരിച്ചു. ഇക്കാര്യം വിശദമായ ചർച്ചയ്ക്കു വിധേയമാക്കുകയും, ഏതാനും ഇടവകക്കാരെങ്കിലും മുൻകൈയെടുക്കാൻ തയ്യാറുണ്ടെങ്കിൽ കൊഴുവനാലിൽത്തന്നെ ഒരു പ്രതിഷേധയോഗം KCRM-ന്റെ ആഭിമുഖ്യത്തിൽ നടത്താമെന്ന് സെക്രട്ടറി വാഗ്ദാനം ചെയ്യുകയും ചെയ്തു.

ജോയിന്റ് സെക്രട്ടറി ജോസാൻണിയുടെ നന്ദി പ്രസംഗത്തോടെ, 6 PM-ന് പരിപാടി പര്യവസാനിച്ചു.

**K.K. ജോസ് കണ്ടത്തിൽ**  
(സെക്രട്ടറി, KCRM)



ശ്രീ. ജോസഫ് പുലിക്കുന്നേൽ യോഗം ഉദ്ഘാടനം ചെയ്യുന്നു

ശ്രീ. ആന്റോ കോക്കാട്ട്  
(പുതിയ ജന.സെക്രട്ടറി)

## ‘ജോയിന്റ് ക്രിസ്ത്യൻ കൗൺസിൽ’(JCC)ലിന്റെ പുതിയ ഭാരവാഹികൾ

കേരളത്തിലെ ഒരു ഡസൻ സ്വതന്ത്രക്രൈസ്തവസംഘടനകളുടെ ഏകോപനവേദിയായ ‘ജോയിന്റ് ക്രിസ്ത്യൻ കൗൺസിൽ’ലിന്റെ വാർഷിക ജനറൽ കൗൺസിൽയോഗം 2012 ആഗസ്റ്റ് 12-ന് എറണാകുളത്ത് K.S.E.B. ഹാളിൽ നടന്നു. പ്രസിഡന്റ് ശ്രീ. ലാലൻ തരകന്റെ അധ്യക്ഷതയിൽ ചേർന്ന യോഗത്തിന്റെ ഉദ്ഘാടനം ശ്രീ. ജോസഫ് പുലിക്കുന്നേൽ ആയിരുന്നു. ജന.സെക്രട്ടറി ശ്രീ. ജോയി പോൾ പുതുശ്ശേരി പ്രവർത്തനറിപ്പോർട്ടും ട്രഷറർ ജോർജ്ജ് മൂലച്ചാലിൽ വരവു-ചെലവു കണക്കുകളും അവതരിപ്പിച്ചു. തുടർന്ന്, മുൻ ജന.സെക്രട്ടറി ശ്രീ. ഫെലിക്സ് ജെ. പുല്ലൂടൻ ‘JCC-യുടെ പ്രതീക്ഷകളും വെല്ലുവിളികളും’ എന്ന വിഷയത്തിൽ പ്രഭാഷണം നടത്തി. അതിനു ശേഷം ജന. സെക്രട്ടറി JCC-ക്കുവേണ്ടി തയ്യാറാക്കിയ ഭരണഘടന വായിച്ചുവതരിപ്പിക്കുകയും യോഗം അത് അംഗീകരിക്കുകയും ചെയ്തു.

പ്രത്യേകക്ഷണിതാക്കളായി എത്തിയിരുന്ന കൊല്ലം, ‘പുല്ലച്ചിറ ഇടവകസംരക്ഷണസമിതി’യുടെ പ്രവർത്തകർ തങ്ങളെയും തങ്ങളുടെ പ്രവർത്തനങ്ങളെയും പരിചയപ്പെടുത്തുകയും, JCC-യുടെ ഒരു ഘടകസംഘടനയായി പ്രവർത്തിക്കാൻ താല്പര്യമുണ്ടെന്നറിയിക്കുകയും ചെയ്തു. എല്ലാവരും കയ്യടിച്ചു, അവരെ JCC-ലേക്കു സ്വാഗതം ചെയ്തു.

അതേത്തുടർന്ന്, പുതിയ ഭാരവാഹികളുടെ തിരഞ്ഞെടുപ്പുനടന്നു. വിവിധ സംഘടനകളെ പ്രതിനിധീകരിച്ച് 40 പേർ നിർവാഹകസമിതിയിലേക്കു തിരഞ്ഞെടുക്കപ്പെട്ടു. തുടർന്ന്, അവരിൽനിന്ന് താഴെ പേർ പറയുന്നവർ വിവിധ സ്ഥാനങ്ങളിലേക്കു തിരഞ്ഞെടുക്കപ്പെട്ടു:

**സർവ്വശ്രീ ലാലൻ തരകൻ** (പ്രസിഡന്റ്), **ആന്റോ കോക്കാട്ട്** (ജന.സെക്രട്ടറി), **അഡ്വ. വർഗീസ് പറമ്പിൽ** (ട്രഷറർ) **ജോസഫ് വെളിവിൽ** (വർക്കിംഗ് പ്രസിഡന്റ്)

**വൈസ് പ്രസിഡന്റുമാർ:** സർവ്വശ്രീ ബെന്നി ജോസഫ്, കെ. ജോർജ്ജ് ജോസഫ്, വി.കെ. ജോയി, റ്റി.ഒ. ജോസഫ് തോട്ടുകൽ,

**സെക്രട്ടറിമാർ:** വി.ജെ. പൈലി, ജറോം പുതുശ്ശേരി, അഡ്വ. ബോറിസ് പോൾ, ജോഷി ആന്റണി, ജോർജ്ജ് മൂലച്ചാലിൽ



ശ്രീ. ജോയി പോൾ പുതുശ്ശേരി  
(മുൻ ജന.സെക്രട്ടറി)



ശ്രീ. ജോസഫ് വെളിവിൽ  
(വർക്കിംഗ് പ്രസിഡന്റ്)



ശ്രീ. ലാലൻ തരകൻ  
(പ്രസിഡന്റ്)